

بِسْمِ اللَّهِ الرَّحْمَنِ الرَّحِيمِ

أَسْمَاءُ رَسُولِ

مُحَمَّدٍ

أَوَّلُ

مَنْ مَحَبَّتِ

رَسُولِ



تَرْجُمَانِ عِلْمٍ وَحُكْمٍ
مَنْ مَحَبَّتِ رَسُولِ

بِسْمِ اللّٰهِ الرَّحْمٰنِ الرَّحِیْمِ

اسوہ



رسول

صَلَّى اللّٰهُ عَلَيْهِ وَاٰلِهٖ وَسَلَّمَ

شَقَقَتْ وِجْبَت

اور

کسین



بیگم مسعود عبید



مشرکہ علم و حکمت ۹۶ گلزیب کالونی سمن آباد لاہور۔ ۲۵

بِسْمِ اللّٰهِ الرَّحْمٰنِ الرَّحِیْمِ

جملہ حقوق بحق مریم خندان بنت مسعود عبدہ محفوظ ہیں



تاریخ اشاعت :- جولائی ۱۹۹۶ء

ملنے کا پتہ :- سبحانی اکیڈمی ۱۹ اردو بازار لاہور

مصنف :- بیگم مسعود عبدہ سمیہ

طابع، ناشر، مشرک، علم و حکمت

مطبع :- ناصر جیلانی پرنٹنگ پریس لاہور

خطاط :- محمد ابراہیم کیلانی

قیمت :- ۲۲ روپے

تعداد پبلایشن :- ایک ہزار

عنوانات

۵	صفحہ	مشرکہ علم و حکمت
۷	"	حمد و ثنا
۸	"	درود و سلام
۹	"	اللہ کا شکر
۱۰	"	نگران ماں
۱۳	"	رسول شفقت و محبت صلی اللہ علیہ وآلہ وسلم اور معززہ بیٹیاں، معززہ بیٹے
۵۱	"	- آنکھوں کی ٹھنڈک نواسیاں، نواسے
۷۲	"	پرورش یافتہ یعنی (ربیب) بچے
۱۰۳	"	شفقت یافتہ بچے
۱۳۶	"	دعا یافتہ بچے
۱۵۹	"	نام یافتہ بچے
۱۸۲	"	تربیت یافتہ بچے
۲۰۸	"	نگاہ یافتہ بچے
۲۱۵	"	انجان بچے

احسان کا شکر یہ

معلمِ اخلاق! دینی دین و دنیا محسنِ انسانیت! رحمتِ دُعا عالم
محمد صلی اللہ علیہ وآلہ وسلم کا ارشاد ہے۔

جو شخص انسانوں کا شکر یہ ادا نہیں کرتا وہ
اللہ تعالیٰ کا شکر بھی ادا نہیں کرتا۔

مسند احمد، ترمذی، مشکوٰۃ

جناب حافظ محمد ادریس صاحب کیلانی ابرار محترم،

جناب بابو محمد اسحاق داؤد پوری

عزیزم محمد اقبال کیلانی

محترم جناب محمد اشرف بن جمال الدین سنگاپوری
سب کا شکر گزار ہوں۔ اور بارگاہِ الہی سے ان کی
دنیا اور آخرت کی بہتری کے لئے دعا گو ہوں

احقر

محمد مسعود عبیدہ



سرمد ازلت از میر



مشرب علم و حکمت



● مشرب عربی زبان کا یہ لفظ مصدر مہمی بھی سے، طرف
مکان بھی یعنی پینے کی جگہ، پیاسوں کے سیراب
ہونے کی جگہ گھاٹ (WHARF)

چشمہ (FOUNTAIN)

● علم (KNOWLEDGE) کسی شے کی حقیقت کا ادراک،

پہچان۔

● حکمت (WISDOM) دانائی، چکی سمجھ، بے عیب
تذہیر کی صلاحیت، علم اور عقل کے ذریعہ کسی حقیقت
کو دریافت کر لینے کا نام حکمت ہے۔

● دونوں افظوں کے ملاپ کا مطلب ہے علم و حکمت کا
مستزید یعنی سرچشمہ، منبع۔

● کیا؟ ہمارا ادارہ علم و حکمت کا سرچشمہ ہے؟

جی۔ نہیں!

ہم نے اس نام کو صرف اپنی پہچان کی علامت بنایا ہے۔
 ہے وصفِ گل وریحان پہوا باز نہ گردو

ہر چند ہوا عطر و ہر قوتِ شہم را

مشریہ اور علم و حکمت کی درمیانی علامتیں ہمارے شعور، علم

تدبیر، فکر، مشاہدوں اور تجربوں کا یقین صرف اور صرف!

✽ قرآن حکیم اور اسوۂ ہادیٰ دنیا و دین

✽ محمد صلی اللہ علیہ وآلہ وسلم ہیں۔

ہے دماغِ حکمت و دانش وہی امی لقب ہیں

ابنیں کی ذاتِ اقدس پر تمام بے عبقریت

اللہ ہمیں درہماری اولاد کو توفیق دے تو زندگی کے آخری سانسوں تک

اپنی پہچان اور اپنے مقصد حیات کا علم حاصل کرنے کی پیاس میں در بدر

ٹھوکر پی کھانے والوں، زندگی اور موت کے سفر کی حکمتوں کو جاننے

کی پیاس میں نڈھال انسانوں کی خدمت میں اسی مشربہ علم و حکمت کا

مشروبِ حروف کے پیالوں میں بھر کر پیش کرتے رہیں۔ آمین۔

والیانِ مشربہ علم و حکمت

محمد مسعود عبیدہ، بیگم مسعود عبیدہ سمیہ

سب سے پہلے

اپنے اللہ رحمن و رحیم کی بارگاہِ عالیہ میں بے حد
حمد و ثناء۔

اللہ میرے	اللہ میرے
تو ہے ہمارا	سچا سہارا
تو ہی رلائے	تو ہی ہنسائے
ذلت تو بے نختے	عزت تو بے نختے

ہاتھوں میں تیرے

سب کام میرے

حاجت میں اپنی	چھوٹی سے چھوٹی
تجھ ہی سے چاہوں	تجھ کو بتاؤں
میرا جھکے سر	تیرے ہی در پر
تجھ سے ہے بختہ	میرا یہ رشتہ

الحمد لك

والحمد لك

۸
اس کے بعد

شافی عقل و شعور مسلح قلب و نظر سوا شفقت
والفت صلی اللہ علیہ والہ وسلم کے حضور۔ ہدیہ سلام!
اچھے اچھے ناموں والے
اچھے اچھے کاموں والے

شفقت پیار محبت دم دم
صلی اللہ علیہ وسلم

سیدھی راہ دکھانے والے
کھوٹا کھرا سمجھانے والے

آپ سے روشن عالم عالم
بے اللہ علیہ وسلم

توڑنے والے ذاتیں پاتیں
کرنے والے پیار کی باتیں

کرم کا بادل آپ ہیں تھم تھم
صلی اللہ علیہ وسلم

اور اب

اپنے اللہ کے بے حد احسانوں کا اعتراف و اقرار کرتے ہوئے بے حد شکر ادا کرتی ہوں۔
 اُس نے مجھے ایسے ماں باپ کی گود بخشش جنہیں دنیا کے علوم کی دولت سے زیادہ درس گاہ رسول امن و سلام علیہ الصلوٰۃ والسلام سے حاصل ہونے والا علم عزیز ہے۔

ایک اور احسان

اس رب العلمین نے مجھے ازدواجی زندگی کے سفر میں بھی میرے ہی خاندان کا ہم سفر بھی عطا فرمایا اور مزید برآں اُسے بھی اپنے خاندان کی وراثت میں درس گاہ ہادی عالم علیہ الصلوٰۃ والسلام سے فیض علم حاصل کرنے کی سعادت نصیب فرمائی۔

صدر الصدور

محبتوں، شفقتوں اور حسن اخلاق کی دنیاؤں کے صدر الصدور جمیل الشیم صلی اللہ علیہ وسلم کی درس گاہ سے جاری ہونے والا فرمان ہے



فرمان نبوی صلی اللہ علیہ وسلم

ماں اپنے بچوں کی نگران ہے۔

قیامت کے دن اس سے بچوں

کے بارہ میں سوال کیا جائے گا!

دسلم شریف

نگران

ہونے کی ذمہ داری اگر ایک تنکہ کی بھی ہو
 تو وہ بھی بہت بڑی مشکل ہوتی ہے۔
 لیکن یہ تو وہ ذمہ داری ہے جو رسول اللہ صلی اللہ
 علیہ وآلہ وسلم نے مال کو بخشی۔ اس کے بارے
 میں قیامت کے دن سوال ہوگا؟ پوچھا جائے گا؟ تم نے
 اپنے بچوں کی نگرانی کا فرض کس انداز سے پورا کیا؟

تین بنیادی پہلو۔

بچوں کی نگرانی کے تین بنیادی پہلو ہیں۔

(۱) بچوں کی جسمانی نشوونما کی تربیت۔

(۲) بچوں کے ذہن و فکر کی تعمیر

(۳) اور اب اس جمہوری دور میں ایک اور ذمہ داری

بڑھ گئی ہے وہ یہ کہ گھر کی چار دیواری کے باہر

ذہنی اعنوا سے بچاؤ!

نہذا میں اپنے بچوں کی تعلیم و تربیت کا آغاز اپنے
پارے نبی صلی اللہ علیہ وآلہ وسلم کی سیرت طیبہ کے علم سے
ہی کر رہی ہوں۔

تاکہ ان بچوں کے دل اور دماغ کی زمین میں سیرت رسول
صلی اللہ علیہ وآلہ وسلم کی سیرت طیبہ، ان کی عظمت، ان کی
سچائی ان کے علم، ان کی حکمت کا بیج ایسا نشوونما پائے کہ
اس کے بعد

کسی علمی ادارے کے بڑے بڑے عالم
کے علم کی تعریف یا ترغیب کے رعب میں آئے بغیر بہت
خود اپنی سو جھ بوجھ سے موازنہ کر کے اپنے آپ کو فکری
گمراہی سے بچا سکیں۔

وہ عمر جس میں بچہ کہانیاں سنا پسند کرتا ہے
میں اسے سخن پر یوں بھوتوں کی کہانیوں — یا — امر پیزی
سے ترجمہ کی ہوئی جانوروں کی علامتوں میں نکھی ہوئی کہانیاں
کی بجائے۔ صرف قرآن پاک میں نبیوں کی زندگی میں ہرے
لوگوں کو اچھا بنانے کی کوشش میں کیا یہ مصیبتیں اٹھا،
پڑیں اور انہوں نے ان مصلحتوں کو کس بہت درجہ ان کے

ساتھ بر داشت کیا۔

وہ سناتی رہی۔ پھر ایک دن وہ آیا جب کہ مریم -
اسکول کی تعلیم کے ساتھ ساتھ عربی زبان کی ابتدائی لغت
اور قرآن مجید۔ پڑھنے کے قابل ہو گئی۔

اردو پڑھنے لگی تو میں نے۔ اُسے اسکول کی تعلیم سے
ساتھ ساتھ قرآن اور حدیث بھی پڑھانا جاری رکھا۔ اس کے
ملا وہ کبھی کبھی۔ اس کے ابو۔ اسے بچوں کے لیے سیرۃ النبی
صلی اللہ علیہ وآلہ وسلم کے موضوع پر لکھی ہوئی کتابیں پڑھنے
کے لیے لاکر دیتے رہے۔ وہ پڑھتی رہی وہ دن بھی اللہ تعالیٰ
لائے۔ جب اس کا دل ان کتابوں کے پڑھنے میں پوری
دلچسپی لینے لگا۔

میں طرح میری بیٹی اپنے بعد آنے والے بہن بھائیوں کی
تعلیم تربیت میں میری عملی مددگار بن گئی۔
ویسے بھی بچہ نے ہم عمر یا لگ بھگ کی عمر کے بچوں
سے آسانی کے ساتھ سیکھا جاتا ہے۔

میں نے یہ سب کچھ اس لیے لکھا ہے کہ میری بہنیں اگر
جیا ہیں تو بحیثیت ماں کے اپنی ذمہ داری کو پورا کرنے کے لیے

اس میرے طریق تعلیم و تربیت کو بطور مشورہ سامنے رکھ
سکتی ہیں۔ میری اس کتاب میں گو میرے اپنے بیٹے اور بیٹیاں
مخاطب ہیں۔ لیکن میرا ذہن تمام دنیا میں پھیلی ہوئی ملت اسلامیہ
کے بچوں کے تصور سے خالی نہیں۔

بچوں کے جسم اور ذہن کی صحت کے لیے محبت و شفقت
سب سے بہترین غذا ہے۔

محبت و شفقت کا اثر یہ ہوتا ہے کہ بچہ تعلیم و تربیت
دینے والے سے محبت کرنے لگتا ہے۔ اور یہی محبت اُسے
اپنے معلم کے بتانے ہوئے اصولوں پر چلنا آسان کر دیتی ہے۔
چاہے وہ اصول سچ بولنے سے لے کر سچ کے لیے
اپنی جان قربان کر دینے تک مشکل ہی کیوں نہ ہوں۔

اسی لیے میں نے اس کتاب

رسول شفقت و محبت صلی اللہ علیہ وآلہ وسلم میں آپ
صلی اللہ علیہ وآلہ وسلم کی سیرت طیبہ سے متعلق ان واقعات کو
چنا ہے۔

جن کا تعلق رسول شفقت و محبت صلی اللہ علیہ وآلہ وسلم
کے کمسن بچوں سے مشفقانہ اور محبت بھرے رویہ سے ہے۔

میرا اندازہ بیان فنی محاسن کا مالک نہ سہی۔ مگر خلوص
 نیت میرے اللہ اور رسول صلی اللہ علیہ وآلہ وسلم کے حضور
 یقیناً بہت ہی پسندیدہ عمل ہے۔
 مجھے یقین ہے۔ جس عمل کو اللہ تعالیٰ کی ذاتِ برتر اور
 انکے رسول محمد صلی اللہ علیہ وآلہ وسلم پسند فرمائیں۔ اُس کی
 غیب سے مدد بھی فرماتے ہیں۔

مریم	_____	عمر ۹ سال
عبدغیب	_____	عمر ۷ سال
عبدالذوالاکرام	_____	عمر ۶ سال
مدیحۃ الرسول	_____	عمر ۲ سال
امّ شریک	_____	عمر ۶ سال

بگیم مسعود عبیدہ



جب کوئی کام اپنے بس میں نہ مرنے والا سادہ صلی اللہ علیہ وآلہ وسلم ہے۔

دو رکعت نماز پڑھو اپنے اللہ سے دعا مانگو، اللہ تعالیٰ مدد فرمائیں گے!

دو رکعت نماز پڑھی دعا مانگی اور مریم خنساء کو

آواز دی۔ مریم خنساء

مریم: جی امی جان

یہاں آؤ

مریم: داخل ہوئی، فرمائیے! میں نے ایک بات سوچی ہے

مریم: فرمائیے

میں تم سب بہن بھائیوں کو ایک خاص سلسلے کے ساتھ اسوۂ رسول شفیقت و محبت صلی اللہ علیہ وآلہ وسلم سنانا شروع

کروں

مریم: بڑی اچھی بات ہے امی جان۔

میرا مطلب ہے پابندی کے ساتھ روزانہ!

مریم: میں تو تیار ہوں!

آپ کو اپنے ساتھ اپنے چھوٹے بہن بھائیوں، عبدالمطلب
عبدالذوالاکرام، مدیحۃ الرسول کے دل میں بھی شوق پیدا
کرنا ہوگا۔

مریم اب میں کوشش کروں گی
اللہ تمہاری مدد فرمائیں۔ میں بھی اللہ سے دعا کروں گی۔
مریم بہت اچھا امی جان۔

مریم چلی گئی ہیں اللہ سے سرسجود دعا مانگتی رہی۔
میرے اللہ اٹی۔ وی فلمیں اور نہ جانے اور کیا کیا بچوں
کو اپنی طرف بلاتا رہتا ہے۔ ان کے دلوں کو دین و دنیا کے
راہ نمائے عظیم محمد صلی اللہ علیہ وآلہ وسلم کی سیرت طیبہ سننے
کا شوق پیدا فرما۔ اور مجھے سنانے کی توفیق کے ساتھ ساتھ
تجھ کو اور میری اولاد کو اس پر عمل کرنے کی توفیق عطا فرما۔
دوسرے ہی دن مریم خنساء اپنے چھوٹے بہن بھائیوں
کے ساتھ میرے کمرہ میں داخل ہوئیں۔

مریم اب السلام علیکم امی جان

وعلیکم السلام

مریم اب امی جان اللہ تعالیٰ نے آپ کی دعا قبول فرمائی

عبدالغریب : امی جان ہم سب آپ سے روز سیرت الرسول
صلی اللہ علیہ وآلہ وسلم سنا کریں گے۔

اللہ تعالیٰ آپ لوگوں کے اس شوق کو مبارک کرے
اور زیادہ کرے۔ سب کہئے آمین

سب : آمین۔

عبدالغریب : مگر امی جان ام شریک تو ابھی بہت چھوٹی ہے
چھوٹی تو ابھی مدیجۃ الرسول بھی ہیں۔

مدیجۃ الرسول : میں چھوٹی نہیں امی جان میں بھی تھنوں گی
مدیجہ نے اپنی تو تلی زبان میں کہا۔ میں نے اُسے سینے سے گمانے
ہوئے کہا۔

بہت اچھا آپ بھی سینے گا

شروع کرتی ہوں اللہ کے نام سے جو بڑا ہی مہربان اور
بہت ہی رحم کرنے والا ہے۔

پیارے بچو، یہ تو میں آپ کو اچھی طرح بتا ہی چکی ہوں
کہ رسول شفقت و محبت محمد صلی اللہ علیہ وآلہ وسلم کون ہیں۔
عبدالغریب : حجی امی جان ہم نے آپ کی وہ لفت بھی یاد کر
لی ہے !

کون سی نعت؟

مریم: جس میں آپ کے سوال کا جواب ہے۔
 خاتم الانبیاء محمد ہیں دنیا کے سربراہ محمد ہیں
 سے لقب صادق و امین ان کا قلم و تن کی شفا ہے زمین ان کا
 آپ اللہ کا آخری پیغام لے کے آئے ہر آدمی کے نام

عبدالندیب: یہ تو مجھے بھی یاد ہے امی جان

سنائیے!

آپ کے کام آج بھی زندہ آپ کا نام آج بھی زندہ
 آپ ام الكتاب والے ہیں آپ سے پھیلے سب اجالے ہیں
 عبدالذوالاکرام: امی جان اجازت ہو تو میں بھی سناؤں؟

ضرور سنائیے

آپ کا نام سب سے اچھا ہے آپ کا کام سب سے اچھا ہے
 آپ ہم کو بہت پیارے ہیں آپ ہی راہنما ہمارے ہیں
 سب بولنے صلی اللہ علیہ وآلہ وسلم

صلی اللہ علیہ وآلہ وسلم! سب نے کہا!

شباباش: تو پیار سے بچو آپ کے ہمارے بلکہ
 ساری دنیا میں بکنے والے رہا ہمارے سوال شفق

و محبت صلی اللہ علیہ وآلہ وسلم کی سیرت پاک کو سلسلہ وار اس حصہ سے شروع کریں گے جس کا تعلق صرف کمسن بچوں سے ہے۔ وہ کمسن بچے جن کو کسی نہ کسی طرح، کسی نہ کسی رشتے یا نسبت سے حضور اکرم صلی اللہ علیہ وآلہ وسلم کی مبارک گود مبارک نظر یا پیار کا دامن نصیب ہوا!

مریم: امی جان کیا ہم کو پیار نصیب نہیں ہو سکتا!
 کیوں نہیں بیٹے وہ رحمت اللعالمین صلی اللہ علیہ وآلہ وسلم ہیں۔ تھے، اور ہمیشہ رہیں گے!

رسول شفقت و محبت صلی اللہ علیہ وآلہ وسلم کی شفقت و محبت صرف انہیں بچوں تک محدود نہیں ہے۔

عبدالذوالاکرام: امی جان محدود کا مطلب کیا۔
 محدود کا مطلب یعنی ان کی حد تک نہیں سمجھ گئے؟

عبدالذوالاکرام: سمجھ گیا امی جان

ہاں تو میں تیار ہی تھی کہ رسول اللہ صلی اللہ علیہ وآلہ وسلم کی شفقت و محبت قیامت تک پیدا ہونے والے بچوں کے لئے بھی تھی، آج بھی ہے اور قیامت تک رہے گی۔
 عابد نصیب: ذرا مثال یا دلیل دے کر سمجھائیے!

بیٹا پہلی دلیل تو یہ ہے۔ محمد صلی اللہ علیہ وآلہ وسلم نے جو بات
کی یا کہی اور جو عمل فرمایا۔ وہ قیامت تک ہر مسلمان ماں اور
باپ کے لئے قانون کی حیثیت رکھتا ہے۔

دلیل نمبر ۲۔ قیامت تک پیدا ہونے والے بچوں سے چاہے
وہ کسی کے اپنے ہوں یا بیگانے ماں باپ اور معاشرے
کے ہر انسان کو ان سے محبت و شفقت سے پیش آنے
کی ہدایات دے دیں۔ ثابت ہوا کہ ہمارے پیارے
نبی صلی اللہ علیہ وآلہ کی شفقت و محبت وقت کی طرح جاری
ہے۔

عبدالندیب :- بالکل ٹھیک !

اب ذرا غور سے سینے ہرنچے کا پہلا رشتہ ماں سے ہوتا ہے
ہر مسلمان ماں کے دل میں حب یہ خواہش ہو کہ اللہ اُسے
بیٹا یا بیٹی دے۔ تو وہ اس طرح اللہ سے دعا مانگے
وَعَا نَمْرًا رَبِّ هَبْ لِي مِنْ لَدُنْكَ ذُرِّيَّةً طَيِّبَةً إِنَّكَ
لَسَمِيعٌ الْعَلِيمُ ۝

اس کا مطلب ہے۔ اے میرے اللہ مجھے اپنے پاس
سے پاکیزہ اولاد عطا کر !

عبدالذوالاکرام : امی جان پاکیزہ کا مطلب کیا ہے۔
 بیٹے یہ لفظ طیب کا ترجمہ ہے۔ طیب عربی زبان میں اس کھانے
 کو کہتے ہیں، جسے کھانے میں بہت مزا آئے
 عبدالذوالاکرام : یعنی مزیدار ہو۔

جی اور جناب ایسا صاف ستھرا کھانا جو کبھی خراب نہ ہو
 اب آپ لوگ تباہی اگر خراب کھانا آپ کھالیں تو کیا ہو؟
 مریم : بدبھنی ہو جاتی ہے۔

عبدالذوالاکرام : بیماری لگ جاتی ہے۔
 عبدالذوالاکرام : ہیں تو خراب کھانا کھاؤں گا نہیں۔
 ٹھیک تو پیارے بچے جس طرح خراب کھانا انسان کی صحت
 برباد کر دیتا ہے۔ اسی طرح خراب انسان پوری دنیا میں
 خرابیاں پھیلا دیتا ہے۔ امن برباد کر دیتا ہے۔ لوگوں کی بد
 دعائیں لیتا ہے۔

اس لئے مسلمان ماں یا باپ جب یہ دعا مانگتے ہیں تو
 اس میں پیدا ہونے والے بچے کی بھلائی کا پیار ہوتا ہے۔
 پیارے بچے، پیارے نبی صلی اللہ علیہ وآلہ وسلم نے
 ماں کو اپنی اولاد کا نگرہ ان بنایا ہے

عبدالذوالاکرام : امی جان نگر ان کا مطلب کیا ؟
 نگر ان کا مطلب ہے رکھوالی دیکھ بھال کرنے والی۔
 جیسے آپ چوزوں کی دیکھ بھال کرتے ہیں۔
 ان کو دانہ دینا دیتے ہیں۔ بلی سے بچانے ہیں۔ لکڑھی لے کر
 عبدالذوالاکرام : کیا کروں امی جان آپ کو تپ سے ڈرا سی
 لاپرواہی کی غصی تو بلی دوڑنے لگتی تھی۔
 نو بس بیٹیا۔۔۔ ماں کو رسول شفقت و محبت نے یہی ذمہ
 دے کر فرمایا۔ ہر ماں اپنی اولاد کی نگران ہے۔
 ماں کے لئے ضروری ہے کہ وہ اپنی اولاد کو بیماری سے
 بچائے اُس کے جسم اور کپڑوں کو صاف ستھرا رکھنے کے
 ساتھ ساتھ اُس کی سوچ اور عادتوں کو بھی صاف
 اور ستھرا رکھے !
 یہ رسول شفقت و محبت صلی اللہ علیہ وآلہ وسلم کی بچوں
 سے ہم دردی اور پیار ہی کا ثبوت ہے۔
 کہ فرمایا۔

ہر بچہ تو فطرت اسلام پہ پیدا ہوتا ہے۔ اُس کے
 ماں باپ اُسے چاہے تو نصرانی بنادیں، یہودی بنا

دیں یا مجوسی ۔

مریم ! یعنی ساری ذمہ داری ماں باپ پر پڑ گئی ۔
 جی ... بچہ حرب تک بالغ نہ ہو اپنی اچھالی اور بُرائی
 کو حرب تک نہ سمجھتا ہوتا تک ساری ذمہ داری ماں
 باپ پر ہے کہ وہ اس کو صحیح اور غلط راستہ بتائے
 جیسے جیسے آپ رسول شفقّت و محبت صلی اللہ علیہ وآلہ
 وسلم کی سیرت طیبہ سنتے جائیں گے ۔ ان کی بے حد شفقّت
 و محبت تمہیں ان سے محبت اور عزت کرنے پر مجبور کرے
 گی ۔ اس لئے کہ اُس شخص سے اس دنیا میں اور کوئی شخص
 بڑا نہیں ہوتا جو اپنے احسان کرنے والے محبت اور پیار
 کرنے والے کافراں بے دار ہو ۔

آج اس پہلی نشست کا سلسلہ نَفْتَلُو حَارِی تھا کہ اچانک
 گھر میں مہمانوں کی آمد نے ہر بات کا رخ بدل دیا ۔
 دوسری نشست کی باری آئی تو اس سے
 پہلے دوسرے کمرہ سے میرے کانوں میں عبد اللہ الاکرام
 کی آواز آئی !

ابو جان ۔ امی جان تو ہماری نگرہ ان ہیں تو آپ کیا ہیں؟

ہم کیا ہیں۔ اس کا جواب دینے میں کچھ وقت لگے گا
 عبدالذوالاکرام : یعنی دیر لگے گی۔
 جی ہاں اور اتنے میں آپ کی امی جان سے رسول رحمت
 صلی اللہ علیہ وآلہ وسلم سے سیرت پاک سننے کا وقت گزر
 جائے گا۔

عبدالذوالاکرام : تو امی جان سے اجازت لے لیتے ہیں۔
 میری طرف سے اجازت ہے۔ آج آپ ابو جان سے
 جو پوچھنا چاہتے ہیں پوچھ لیجئے عبدالذوالاکرام صاحب
 عبدالذوالاکرام : بہت اچھا امی جان
 ذرا اپنے بڑے بھائی جان آپا جان اور مدیحۃ الرسول
 کو بھی باوا لیجئے۔

آپا جان، بھائی جان، مدیحۃ الرسول آجائے۔
 سب آگئے

اسلام علیکم
 وعلیکم السلام۔ آئیے جناب سب لوگ تشریف رکھئے
 آپ کے چھوٹے بھائی جان نے پوچھا ہے ابو جان آپ
 کیا ہیں؟

عبدالذو الاکرام نے حرب عادت سنتے ہوئے کہا۔ ابو جان بس ابو جان ہیں

ہیں۔

عبدالذو الاکرام: بھائی جان آپ سنسے کیوں؟
 ندیب صاحب آپ کو واقعہ ہی سننا نہیں چاہئے، ان کے
 ذہن میں سوال آیا پوچھ لیا۔ اچھا کیا!

اب میں ان کو جواب دے رہا ہوں آپ بھی غور سے سنئے۔
 عبدالذو الاکرام صاحب آج حرب جمعہ کی نماز پڑھنے کے
 لئے آپ میرے ساتھ نماز پڑھنے جا رہے تھے۔

عبدالذو الاکرام: بھائی جان بھی تو ساتھ تھے۔
 جی ہاں آپ کے بھائی جان بھی ساتھ تھے، آپ نے کہا
 ابو گرمی لگ رہی ہے میں تھک گیا ہوں تو میں نے کیا جواب

دیا تھا

آپ نے مجھے اٹھا لیا تھا۔

پھر حرب مسجد کے دروازہ آپ اتر کر جوتا لٹھ میں تھامے
 خود صحن سے گزرنے لگے تو میں نے کیا کہا۔

آپ نے کہا تھا بڑے بھائی جان کو جانے دیجئے آپ
 کو میں اٹھا کر لے جاؤں گا
 آپ نے پوچھا کیوں؟

عبدالذوالاکرام : آپ نے کہا تھا مسجد کا صحن گرمی کی وجہ سے بہت گرم ہے۔ آپ کے پاؤں جل جائیں گے اس لئے میں اٹھا کر اندر لے جاؤں گا۔

عبدالندیب : ابو جان فرش واقف ہی بہت گرم تھا آپ کو معلوم ہے۔ میں نئے کیوں کیا؟

عبدالندیب : آپ کے دل میں پیار ہے نا اس لئے۔ میرے لخت جگر پیار تو آپ سب سے ہی ہے بالکل ایک جیسا۔ مگر نبی رحمت صلی اللہ علیہ وآلہ وسلم نے فرمایا۔ جو چھو لے ہوں ان پر شفقت کرو۔

مدیحہ : ابو جان مجھے بھی اٹھا لیتے کا کو کھائی کے ساتھ بے شک آپ تو ان سے بھی چھوٹی ہیں۔

ماں تو پیار سے بچو آپ کی امی جان جس طرح گھر کی چار دیواری میں تمہارے جسم اور روح کی پرورش کرتی ہے تو آپ کے ابو کا کام یہ ہے کہ وہ گھر سے باہر محلہ، گلی بازار اور اسکول سے کالج تک شفقت و محبت کا ساہو

بن کر تمہارے ساتھ چلے۔ سمجھ گئے آپ عبدالذوالاکرام : کچھ سمجھ تو گئے!

کچھ اور سمجھ لیجے۔ بے شک ماں کی برابر ہی آپ کے ابو محبت و
شفقت میں نہیں کر سکتے۔ لیکن آپ کے ابو آپ کے لئے کیا ہیں۔
اس کی مثال ایک اور سنئے!

عبدنسیب فرمائے!

آپ اپنی بڑی چھو بھی جان کے گاؤں تو کئی بار گئے ہیں۔

عبدالذوالاکرام: حضرت کیلیا نوالے جہاں نعمان خالد بھی ہیں
جی ہاں وہی گاؤں۔ وہاں آپ نے کھیت بھی دیکھے ہیں۔

جی ہاں!

منیب صاحب: آپ نے اسکول کی کتاب میں پڑھا ہوگا "کسان"

جی پڑھا ہے

اس کا کام کیا ہوتا ہے۔

کسان پہلے کھیت کی زمین کو نرم کرتا ہے۔ اس میں بیج بوتا
ہے۔ گرمی ہو یا سردی اس کو پانی دیتا ہے۔ اس کی حفاظت

کرتا ہے۔

اگر حفاظت نہ کرے تو کیا ہو؟

فصل کو کھڑے کھا جائیں بھڑکریاں گائے بھنسیں بکنے سے

پہلے خراب کر دیں۔

تو عبدالذوالاکرام صاحب آپ کے ابو اس کسان کی طرح
 ہیں۔ اگر وہ کھیت میں اگنے والی فصل کی دیکھ بھال میں ذرا سی
 بھی لاپرواہی کر جائے تو فصل خراب ہو جاتی ہے۔
 تم لوگ میرے کھیت کا پھل ہو۔
 مریم ۱۔ اور امی کھیت ؟
 ”جی“

مریم ۱۔ مجھے یاد آیا قرآن مجید کا ترجمہ پڑھتے ہوئے سورہ
 بقرہ کی ایک آیت نَسَاؤُكُمْ حَتَّىٰ لَكُمْ كَدِّمْ كَدِّمْ كَدِّمْ پڑھتے ہوئے
 یہی سمجھایا تھا۔

بالکل سمجھایا تھا۔ سچ تو یہ ہے کہ زندگی کا کوئی مسئلہ ہو۔
 اس کا صحیح اور صاف جواب بھی اور حل بھی؛ صرف اور صرف
 قرآن مجید اور اسوہ رسولِ امن و سلام صلی اللہ علیہ وآلہ وسلم
 کے مشربہ علم و حکمت میں ہی موجود ہے۔
 ہم نے بڑے بڑے نام والے علم و حکمت کی روشنیوں کے
 شہروں میں گھوم کر دیکھا۔

لیکن ہمیں قرآن مجید اور اسوہ رسول اکرم صلی اللہ علیہ وآلہ
 وسلم کی روشنی جیسی کوئی علم کی روشنی نہ ملی!

اس علم کی روشنی صاف و شفاف ہے اس علم کی روشنی میں سکون ہے
 بے چینی نہیں یقین ہے بے لجبی نہیں اللہ تمہارے دلوں اور
 دماغوں میں یہ روشنی آباد کرے۔

آمین

اب کل سے آپ اپنی امی جان سے سب سے سیرت طیبہ سنیں گے

جی!

میری طرف سے اس میں ایک اضافہ اور کر لیں۔

فرمائے

"مرعم صاحبہ آپ صبح سے مجھ جس حدیث یا قرآن مجید کی آیت
 کا ترجمہ پڑھا کریں وہ روز امی کو پہلے سنا لیا کریں

بہت اچھا ابا جان

نسیب صاحب آپ بھی اپنا روز کا سنن امی جان کو سیرت طیبہ
 سننے سے پہلے سنا لیا کریں گے

"انشاء اللہ"

عبدالذوالاکرام صاحب آپ

"میں اسمائے حسنہ سنا لیا کروں گا۔

اللہ آپ کی مدد فرمائیں۔ آمین۔

عبدالذوالاکرام صاحب جانے سے پہلے وہ نظم دعا تو فرمائیے
 ”وہ یارب مجھ کو نیک بنا“

جیوسی۔

یارب مجھ کو نیک بنا یارب مجھ کو نیک بنا
 بیس کھنے کی ہمت دے
 جھوٹ سے مجھ کو نفرت دے
 بیس کے حق میں دلیر بنا یارب مجھ کو نیک بنا
 جن کی دے تعلیم اسلام
 تجھ کو بھاتے ہیں جو کام
 مجھ کو ایسے کام سکھا یارب مجھ کو نیک بنا
 پیارے بنی کی سنت سے
 مجھ کو پیار و محبت دے
 پیارے بنی کی راہ پہ چلا یارب مجھ کو نیک بنا
 میرے ہونٹ پڑھیں قرآن
 ہر دم تازہ رہے ایمان
 میری ہی سے تجھ سے دعا یارب مجھ کو نیک بنا

شام کی نماز اور رات کے کھانے کے بعد

میں اپنی سب سے چھوٹی بیٹی مدیحۃ الرسول کو سلا رہی تھی۔
 ذہن اس طرف تھا کہ ابھی تھوڑی دیر بعد اس کے
 بڑے بہن بھائی اسکول کا کام ختم کرنے کے بعد میرے
 چاروں طرف آکر بیٹھ جائیں گے۔

مریم آج ابوجان سے صبح پڑھی ہوئی حدیث کا اردو
 میں مطلب سنانے گی۔

عبدغنیب آج یاد کی بوٹی ایک دعا کا ترجمہ سناؤں گے
 اور ان سے چھوٹے "مبلیوں میں رحمت لقب پائے" والے صلی اللہ
 علیہ وآلہ وسلم کے بارے میں کوئی سوال کریں گے!
 لیجئے سب سے پہلے وہی آگئے۔ مدیحۃ الرسول سو گئیں
 اور انہوں نے کمرہ میں داخل ہوتے ہی کہا۔

عبدالذوالاکرام: اسلام علیکم امی جان۔

امی جان: وعلیکم السلام۔

عبدالذوالاکرام: مدیحہ پڑھیں۔

امی : ہاں سو گئی۔

عبدالذوالاکرام : تو میں ایک بات پوچھوں؟

امی : ضرور پوچھئے۔

عبدالذوالاکرام : اللہ اکبر کا مطلب کیا ہے؟

امی : اس کا مطلب ہے اللہ سب سے بڑا ہے۔

عبدالذوالاکرام : امی جان۔ کتنا بڑا..... آپ سے ابو سے بھی بڑا

میں سمجھ گئی بچہ ہے۔ یہ اللہ تعالیٰ کو جسم کے حوالے سے سمجھ رہا

ہے۔ جو اب کے لیے میرا ذہن آسان لفظوں کی تلاش میں ایک

لمحہ کے لیے رُکا: تو انہوں نے اور وضاحت کر دی۔

عبدالذوالاکرام : جس طرح.... مجھ سے بھائی جان اور ان سے

آپا جان بڑی ہیں؟

امی : نہیں بیٹا۔ یہ تو عمر کے لحاظ سے قد کے لحاظ سے تم سے بڑے

ہیں۔ مگر اللہ تعالیٰ کا نہ کوئی ایسا جسم ہے۔ جس کی کوئی مثال ہو۔

نہ قد ہے۔ اور نہ ہی عمر کے لحاظ سے ان کے بارہ میں سوچا

جاسکتا ہے۔

عبدالذوالاکرام : تو پھر....؟

بیٹے۔ وہ اپنی صفتوں کی وجہ سے سب سے بڑے ہیں۔

عبدالذوالاکرام: وہ کیسے؟

جیسے آپ نے اللہ تعالیٰ کے اچھے نام یاد کئے ہیں۔

عبدالذوالاکرام: جی ہاں... اللہ، الرحمن الرحیم...

ہاں بالکل وہی۔ ان کا مطلب ہے۔ اللہ تعالیٰ بہت بڑا

رحم کرنے والا ہے۔

آگے پڑھئے!

الْمَلِكِ، الْقُدُّوسِ، السَّلَامِ، الْمُؤْمِنِ، الْهُدِيِّ

ان کا مطلب بھی آپ کو ابونے یاد کروایا تھا نا۔

جی ہاں.. اللہ تعالیٰ سب سے بڑے بادشاہ ہیں۔ وہ

سب سے بڑے سلامتی والے ہیں۔ وہ سب سے بڑے امن

دینے والے ہیں۔ وہ سب سے بڑے... سوچنے والا۔

میں نے کہا۔

وہ سب سے بڑے دیکھ بھال کرنے والے ہیں۔

جی ہاں.. یہی بتایا تھا۔ ابو جان نے..

تو بس اسی طرح جب اللہ اکبر کہو تو سمجھو اس کا مطلب ہے۔

وہ سب سے بڑے طاقت والے ہیں۔

وہ سب سے بڑے بادشاہ ہیں۔

وہ سب سے بڑے انصاف کرنے والے ہیں
وہ سب سے بڑے سچ کہنے والے سچے ہیں... سمجھ گئے۔

جی امی جان..

اس اثنا، میں مریم اور عبد منیب بھی آگئے۔

السلام علیکم
وعلیکم السلام۔

دونوں عبدالذوالاکرام کے پاس بیٹھ گئے مریم نے عبد منیب سے کہا۔
مریم بھائی صاحب آپ پہلے اپنی دعا کا ترجمہ سنائیں گے یا میں حدیث کا
مطلب سناؤں۔

عبد منیب: میں دعا کا مطلب سناتا ہوں۔ امی جان آج میں نے ابو جان سے
نبیوں میں رحمت لقب پانے والے صلی اللہ علیہ وآلہ وسلم سونے وقت
جو دعا پڑھا کرتے تھے وہ یاد کی ہے؟

امی: تو سنائیے۔

عبد منیب: اَللّٰهُمَّ بِرِسْمِكَ اَمُوتُ وَاَحْيَا۔ اے اللہ میں آپ ہی کا
نام لے کر مرتا ہوں اور زندہ ہوتا ہوں!

امی: شاہ باش۔

عبد منیب: آپا جان اب آپ کی باری ہے۔

مریم: امی جان آج کی حدیث میں نے مسلم شریف میں یہ حدیث سنی۔

رسول اللہ صلی اللہ علیہ وآلہ وسلم نے فرمایا

”جو بڑوں کا ادب نہیں کرتا

اور

چھوٹوں پر شفقت نہیں کرتا وہ ہم میں

سے نہیں ہے۔“

”مسلم شریف“

رسول شفیقت و محبت صلی اللہ علیہ وآلہ وسلم

معززہ بیٹیاں معزز بیٹے

پیارے بچو جیسے کہ میں تمہیں کئی بار بتا چکی ہوں رسول شفیقت و محبت صلی اللہ علیہ وآلہ وسلم نے اپنی زبان مبارک سے اپنی امت کو جو کام کرنے یا جو بات کہنے کا حکم دیا۔ پہلے وہ بات خود کی وہ کام خود کیا۔ یہ بات آپ کو یاد دے یا نہیں۔

مریم: اچھی طرح یاد ہے امی جان

عبدالذوالاکرام: مجھے بھی یاد ہے

امتی: شاہد باش... تو جناب آج سے ہم آپ کو بتائیں گے کہ رسول شفیقت و

محبت صلی اللہ علیہ وسلم اپنے سیدزادے اور سیدزادیوں سے کتنی شفیقت فرماتے۔ نواسیوں سے کتنی محبت سے پیش آتے۔

غلاموں، یتیموں، دین کی تعلیم حاصل کرنے والوں۔ مجاہدوں۔

غرض جس کو بھی اللہ تعالیٰ نے آپ صلی اللہ علیہ وآلہ وسلم کے

دامن رحمت میں آنے کی سعادت بخشی ان کو آپ صلی اللہ علیہ وآلہ

وسلم نے بغیر کسی فرق کے سب کو برابر شفیقت و محبت سے نوازا۔

ان سب خوش نصیبوں کے نام اور واقعات سنائیں گے! آپ
بتائیں پہلے رسول شفق و محبت کی صاحب زادیوں سے شروع
کروں یا صاحب زادوں کے واقعات سے۔

مریم: پہلے آپ صلی اللہ علیہ وآلہ وسلم کی بیٹیوں سے۔
عبدالذوالاکرام: پہلے بیٹوں سے۔

عبدغیب: نہیں بھائی جان۔ باجی ہماری بڑی ہیں ان کا ادب کرنا چاہیے۔
نبیوں میں رحمت لقب پانچواں صلی اللہ علیہ وآلہ وسلم نے فرمایا ہے نا۔
عبدالذوالاکرام: اچھا۔ تو امی جان... آپا جان جو کہتی ہیں وہ ٹھیک ہے۔
امی: تو سنئے! آپ صلی اللہ علیہ وآلہ وسلم کی چار بیٹیاں تھیں: چاروں
کی والدہ صاحبہ کا نام تھا خدیجۃ الکبریٰ رضی اللہ تعالیٰ عنہا۔

(۱) سیدہ زینب علیہا السلام۔ سب سے بڑی صاحبزادی

کا نام تھا۔ سیدہ زینب علیہا السلام

کیا نام تھا؟

عبدالذوالاکرام: سیدہ زینب علیہا السلام

امی: بالکل ٹھیک۔ اب ایک بات آپ کو بتا دیں۔ یہ وہ زمانہ تھا۔

جب کہ عرب میں لڑکیوں کو بائبل ہی برا سمجھتے۔ ان کے

پیدا ہوتے ہی کچھ لوگ انہیں زندہ زمین میں گاڑ دیتے۔

عبدالذوالاکرام: زندہ (حیران ہو کر)

امی: ہاں بیٹے۔

عبدمنیب: امی جان ان کو ترس نہیں آتا تھا۔

امی: نہیں بیٹے۔

عبدالذوالاکرام: بہت خراب تھے۔

امی: بہت ہی خراب۔ بیٹیوں کے ساتھ تو ایسا برا سلوک کرتے

ہی تھے۔ بیٹیوں کو بھی باپ نے اپنے سینے سے لگاتے۔ نہ پیار

کرتے، نہ اپنے پاس بیٹھنے دیتے۔

مریم: توبہ توبہ۔

امی: لیکن آپ صلی اللہ علیہ وآلہ وسلم نے ان کو بیٹیوں سے محبت

کرنے کا حکم دینے سے پہلے خود۔ اپنی بیٹیوں کو پیار کر کے دکھایا

۔ آپ سیدہ زینب علیہا السلام کو گود میں کھلاتے۔ سب کے

سامنے ان کو پیار کرتے سینے سے لگاتے۔ ان کو صاف ستھرے

کپڑے پہناتے۔

عبدالذوالاکرام: ان کی امی جان بھی تو پیار کرتی ہوں گی۔

امی: ہاں بیٹا۔ وہ تو پیار کرتی ہی تھیں۔ مگر ہم سب کے لیے تو ہر وہ

کام جو رسول شفیقت و محبت صلی اللہ علیہ وآلہ وسلم نے کیا ہے

اُس کو کرنا ضروری ہے... اس لیے میں آپ کو خاص کر آپ
صلی اللہ علیہ وسلم کا نام لے کر بتا رہی ہوں۔

عبدالذوالاکرام۔ اچھا

امی جان: ہاں جناب آپ صلی اللہ علیہ وآلہ وسلم سیدہ زینب علیہا السلام
کو بڑا ہی پیار کرتے تھے۔ ان کو اچھی اچھی باتیں سمجھاتے اور پیار کے
ساتھ ان کی ایسی تربیت کی کہ ان سے جو بھی ملتا ان کی تعریف کرتا۔
مریم: امی جان ان کی شادی بھی تو کی!

امی: ہاں بیٹی۔ شادی کی.. اور جہیز میں ان کی امی جان نے
ان کو بڑا قیمتی ہار دیا۔

مریم: اچھا۔ یہ وہی ہار تھا۔ جس کے بارے میں رحمت للعلمین صلی اللہ
علیہ وآلہ وسلم میں لکھا ہے کہ سیدہ زینب علیہا السلام تو اپنی
والدہ صاحبہ کے ساتھ ہی مسلمان ہو گئی تھیں لیکن ان کے
شوہر ابوالعاس مسلمان نہیں ہونے تھے۔ اس لیے جنگ بدر
میں قریش کی طرف سے لڑتے ہوئے قید ہو گئے تھے۔ تو ان کی
رہائی کے لیے سیدہ زینب علیہا السلام نے وہی ہار بھیجا تھا۔
نبی بائیں بائیں ہار اور شبلی نعمانی رحمۃ اللہ علیہ کی لکھی ہوئی
سیرت النبی صلی اللہ علیہ وآلہ وسلم پہلی جلد میں تم نے یہ بھی تو

پڑھا ہوگا۔ کہ اس ہار کو دیکھ کر رسول شفقت و محبت صلی اللہ
 علیہ وآلہ وسلم کی آنکھوں میں آنسو آگئے۔ اور صحابہ کرام سے فرمایا:
 اگر تمہاری مرضی ہو تو بیٹی کو ماں کی یادگار واپس کر دوں؟
 مریم: جی ہاں امی جان تو پھر سب صحابہ کرام نے۔ خوشی سے کہا۔ حضور
 واپس کر دیجئے۔ اور حضرت ابوالعاص رضی اللہ عنہ کا فدیہ یہ
 قرار پایا کہ وہ مکہ جا کر سیدہ زینب علیہا السلام کو مدینہ منورہ
 بھیج دیں۔

امی: تو پیار سے بچو۔ دیکھا آپ نے آپ کو اپنی بیٹی سے کتنا پیار تھا۔
 ۲۔ سیدہ رقیہ علیہا السلام اسی طرح آپ کی دوسری صاحبزادی
 سیدہ رقیہ علیہا السلام تھی۔

ان سے بھی رسول شفقت و محبت صلی اللہ علیہ وآلہ وسلم
 نے اتنا ہی پیار کیا۔

۳۔ سیدہ ام کلثوم علیہا السلام تیسری بیٹی کا نام تھا۔ سیدہ
 ام کلثوم علیہا السلام۔

رسول شفقت و محبت صلی اللہ علیہ وآلہ وسلم نے انہیں بھی
 شفقت و محبت دینے میں کوئی کمی نہیں کی۔

۴۔ سیدۃ النساء العالمین فاطمہ علیہا السلام۔ چوتھی بیٹی کا نام

تھا۔ سیدۃ النساء العالمین فاطمہ علیہا السلام
یہ رسول شفقت و محبت صلی اللہ علیہ وآلہ وسلم کی سب سے
چھوٹی صاحب زادی تھیں۔

عبد نبیب میں نے اپنی کتاب میں پڑھا ہے آپ صلی اللہ علیہ وآلہ
وسلم کو ان سے بہت زیادہ محبت تھی۔

انہی ہاں بنے وہ سب سے چھوٹی تھیں۔

عبدالذوالکرام جیسے ہماری مدیحۃ الرسوں سب سے چھوٹی ہیں۔

امی — ہاں۔ ایسے ہی۔ اسی لیے ان کے حصہ میں سب سے زیادہ

پیار آیا۔ ورنہ یہ بات نہیں کہ آپ صلی اللہ علیہ وآلہ وسلم کو

اپنی دوسری بیٹیوں سے پیار نہ تھا۔ یا ان سے کم پیار تھا۔

سیدہ فاطمہ علیہا السلام کو گھٹی خود دی آپ کو رسول شفقت

و محبت سے سینے سے لگائے رکھتے۔ نہلاتے، کھلاتے۔

مریم: امی جان میں نے پڑھا ہے سیدہ فاطمہ علیہا السلام اس وقت

چھوٹی سی تھیں۔ جب کی بات ہے۔ کہ حضور علیہ السلام بیت اللہ

شریف میں سجدہ میں تھے۔ تو عقبہ بن ابی معیط نے اونٹ کی

اوجھ حضور علیہ السلام کی پیٹھ پر رکھ دی۔

عبدالذوالکرام: پیار رسول صلی اللہ علیہ وآلہ وسلم کی پیٹھ پر؟

مریم: ہاں بھائی جان۔ اُس وقت زیادہ لوگ مسلمان نہیں ہوئے تھے۔
 آپ صلی اللہ علیہ وآلہ وسلم کو بہت ستاتے تھے!
 عبدالذوالاکرام: میں ہوتا تو ان کو جان سے مار دیتا۔

امی: میرا اللہ تمہیں نبیوں میں رحمت لقب پانے والے صلی اللہ علیہ
 وآلہ وسلم پر قربان ہونے کی سعادت بخشیں۔ آمین

مریم: تو سیدہ فاطمہ علیہا السلام کو یہ بھو لڑنا۔ بہت عجب آیا۔ اوجھ
 اٹھا کر پھینکی۔ اور اپنی بچپن کی زبان میں ان کے فوں پر بہت بگڑیں۔
 سیدہ فاطمہ علیہا السلام جب بھی حضور صلی اللہ علیہ وآلہ وسلم
 کے پاس تشریف لاتیں۔ تو آپ صلی اللہ علیہ وآلہ وسلم خود اٹھ کر
 آگے بڑھتے۔ ان کی پیشانی چومتے اور فرماتے مرحبا! بیٹی مرحبا!

عبدالذوالاکرام: ہمارے ابو جان بھی تو مدیحہ اور باجی کی پیشانی چومتے ہیں۔
 امی جان: اس لیے کہ بیٹیوں کو پیار کرنے کا یہ طریقہ سنت ہے!
 عبدالذوالاکرام: سنت کا مطلب بھی تو سمجھا دیجیے!

امی جان: جو کام بھی ہمارے پیارے رسول صلی اللہ علیہ وآلہ وسلم نے
 جس طرح کیا ہے اُس کو سنت کہتے ہیں!

عبدالذوالاکرام: اچھا... تو پھر میں بھی اپنی مدیحہ کی پیشانی چوم لوں۔
 عبدالذوالاکرام نے پاس سوئی ہوئی مدیحہ کی پیشانی کا بوسہ لے لیا۔

امی جاں: شبا باش میرے اللہ میرے بچوں کو اسی طرح برکام اسی طرح
 کرنے کی توفیق فرما جس طرح پیارے رسول صلی اللہ علیہ وآلہ
 وسلم نے کیا۔

بچے: آمین

امی جاں: پیارے بچو۔ پیارے رسول صلی اللہ علیہ وسلم جب کبھی سفر
 سے واپس تشریف لاتے تو پہلے دو رکعت نماز پڑھتے اور پھر
 سیدھے سیدہ فاطمہ علیہا السلام کے گھر جاتے ان کی خیر خبر
 پوچھتے پھر کسی دوسرے کو یا اپنے کو تشریف لے جاتے!
 اور جناب اب سنے ہمارے پیارے نبی صلی اللہ علیہ

وآلہ وسلم کے تین صاحب زادے یعنی بیٹے تھے۔

۱۔ سید قاسم علیہ السلام۔ آپ صلی اللہ علیہ وآلہ وسلم کے

سب سے پہلے بیٹے کا نام مبارک تھا۔ سید قاسم علیہ السلام۔

پیارے نبی صلی اللہ علیہ وآلہ وسلم کی شفقت و محبت بہت

ہی کم عمر تک نصیب ہوئی ابھی پاؤں پر چلنے پھرنے کے قابل ہوئے

ہی تھے تو اللہ کو پیارے ہو گئے، مریم کی زبان پر بے ساختہ

آگیا۔ انا لله وانا اليه راجعون

عبدالذوالاکرام: باجی اس کا مطلب بھی تو بتائیے!
 مریم: اس کا مطلب ہے۔ جب کسی کے فوت ہونے کی خبر سنیں تو یہ
 آیت پڑھنی چاہیے!

عبدنیب: باجی ابوجان کہتے تھے۔ یہ آیت کسی کے مرنے کی خبر سن کر
 تو پڑھتے ہی ہیں اس کے علاوہ بھی جب ہماری کوئی چیز کھو
 جائے تو ہمیں ہی آیت پڑھنا چاہیے!

عبدالذوالاکرام: اوہو۔ یہ تو مجھ کو بھی پتہ ہے۔ میری جب بھی کوئی
 چیز گم ہو جاتی ہے تو میں انا للہ وانا الیہ راجعون پڑھ کر ڈھونڈتا
 ہوں تو مل جاتی ہے مگر مطلب تو بتائیے!

امی: بیٹے اس کا مطلب ہے۔ ہم سب اللہ ہی کے لیے ہیں یعنی جو
 کچھ بھی ہے اللہ ہی کا ہے، اور اسی کے پاس واپس جانے
 والے ہیں۔

عبدالذوالاکرام: اچھا تو اسی لیے آپ کہتے ہیں۔ مدیحة الرسول اللہ کے
 پاس سے آئی ہیں۔

امی: ہاں۔ اللہ ہی کے پاس سے میں بھی، تمہارے ابو بھی۔ بھائی جان
 عبدنیب اور باجی مریم بھی آئی ہیں۔ سمجھ گئے۔

عبدالذوالاکرام: جی سمجھ گیا۔

امی: تو بات ہو رہی تھی کہ سید قاسم علیہ السلام بہت چھوٹے سے ہی
تھے تو اللہ کو پیار سے ہو گئے۔ اسی لیے پیار سے نبی صلی اللہ
علیہ وآلہ وسلم کی کنیت ابو القاسم یعنی قاسم کا باپ ہے۔
عبدالذوالاکرام: کنیت کا مطلب کیا ہوتا ہے۔

امی: بیٹے کنیت ہماری زبان میں تو نہیں ہے۔ لیکن عربی میں باپ،
ماں، بیٹے، بیٹی کے رشتہ کو جوڑ کر بنایا جاتا ہے۔ جیسے آپ کے ابو کو
کہا جائے ابو العبدالذوالاکرام یعنی عبدالذوالاکرام کے ابو۔
عبدالذوالاکرام: جی سمجھ گئے۔

امی: تو یہ بھی سمجھ لیجے کہ حضور صلی اللہ علیہ وآلہ وسلم نے یہ بھی حکم دیا
ہے کہ کوئی بھی شخص حضور صلی اللہ علیہ وسلم کے نام اور کنیت کو
اپنے لیے جمع نہ کرے! یعنی ابو القاسم محمد نہ کہلانے!
عبدالذوالاکرام: جی اچھا۔ اب جناب آپ صلی اللہ علیہ وآلہ وسلم کے
دوسرے صاحب زادے کا نام بتائیں۔

۲۔ سید عبداللہ علیہ السلام

عبدالذوالاکرام: کیا نام تھا؟

عبدالذوالاکرام: سید عبداللہ علیہ السلام... امی جان ان کا لقب طیب اور

طاہر بھی تو تھا۔

امی: جی ہاں بالکل تھا۔ سید سلمان منصور پوری اپنی کتاب رحمتہ للعالمین
 صلی اللہ علیہ وآلہ وسلم میں لکھتے ہیں۔ کہ غالباً طیب نبی کریم صلی اللہ
 علیہ وآلہ وسلم کھپرت لگتا تھا۔ اور طاہران کی امی خدیجہ الکبریٰ رضی اللہ عنہا کی
 طرف سے تھا۔

مریم: امی جان طیب اور طاہر۔ دونوں کے معنی پاک کے ہیں نا۔

امی: جی ہاں۔ تو جناب اللہ تعالیٰ کی مرضی۔ انکو بھی چھوٹی عمر میں ہی
 اللہ تعالیٰ نے اپنے پاس بلا لیا سب نے کہا۔ اِنَّا لِلّٰهِ وَاِنَّا اِلَيْهِ رٰجِعُوْنَ۔

۳۔ سید ابراہیم علیہ السلام۔ آپ کے تیسرے صاحبزادے کا
 نام تھا۔ سید ابراہیم علیہ السلام۔

مدینہ منورہ میں پیدا ہونے۔ آپ کے پیدا ہونے کی خبر
 ایک صحابی ابورافع نے سنائی۔ تو رسول اکرم صلی اللہ علیہ وآلہ وسلم
 نے خوشی میں اُسے ایک غلام عطا فرمایا۔ اور ان کا نام اپنے
 دادا اللہ تعالیٰ کے بزرگ نبی ابراہیم علیہ السلام کے نام پر رکھا۔
 ان کو جس محترمہ نے دودھ پلایا۔ ان کا نام تھا۔

اُمّ بردہ۔ ان کو کھجوروں کا ایک باغ انعام میں دیا۔

لیکن سید ابراہیم علیہ السلام بھی ابھی دودھ ہی پی رہے تھے کہ
 اپنی پیاری مسکراہٹوں کے ساتھ۔ جنت بنجوریں انہیں لگے۔

عبدالذوالاکرام، جی انی جان اس کا کیا مطلب۔

امی: بیٹا اس کا مطلب ہے کہ اللہ تعالیٰ نے ان کو بھی اپنے پاس بلا لیا سب بچوں نے پھر کہا۔ اِنَّا لِلّٰهِ وَاِنَّا اِلَيْهِ رَاجِعُونَ۔

امی: جب سید ابراہیم علیہ السلام آخری سانس لے رہے تھے۔ پتہ چل گیا۔ نبی کریم صلی اللہ علیہ وآلہ وسلم کو معلوم ہوا، کہ ہمارا پیارا بیٹا۔ ہماری آنکھوں کی ٹھنڈک ہم سے جدا ہونے والا ہے۔ تو رسول شفقت و محبت کی آنکھوں میں آنسو آگئے اور فرمایا: اے ہمارے پیارے بیٹے ابراہیم اللہ کے حکم کے سامنے ہم تیرے کس کام آسکتے ہیں۔

اور پھر آپ صلی اللہ علیہ وآلہ وسلم کی زبان مبارک پر یہ الفاظ تھر تھرائے۔

ہم جانتے ہیں موت تو اللہ کا سچا حکم ہے، اللہ تعالیٰ کا ہر وعدہ سچ ہے۔ ہم جانتے ہیں کہ چھپے رہ جانے والے پہلے جانے والوں کے ساتھ جا میں گئے اگر ایسا نہ ہوتا ہم ابراہیم کا

دکھ اس سے بھی زیادہ کرتے!

آنکھوں میں آنسو ہیں۔ دل میں غم کا دریا ہے۔

مگر ہم کوئی بات ایسی نہ کہیں گے جو اللہ کو ناپسند ہو!

پیارے بچو۔ ہمارے پیارے نبی صلی اللہ علیہ وآلہ وسلم نے ہمیں اپنے آخری جملہ میں یہ درس دیا ہے کہ تمہارا کتنا پیارا رشتہ بھی تم سے اللہ تعالیٰ جدا کر دیں۔ اپنے پاس بلا لیں۔ تو اللہ تعالیٰ سے کوئی گلہ نہ کرنا۔ صبر اور صمت سے کام لینا۔

امی نے دیکھا۔ عبدالذوالاکرام کے چہرہ پہ کچھ اداسی سی چھا گئی تھی۔ سید ابراہیم علیہ السلام کی وفات کی بات سن کر جیسے اُسے صدمہ ہوا ہے۔ امی نے فوراً بات کو بدلتے ہوئے کہا۔

تو پیارے بچو۔ اتفاق کی بات ہے۔ کہ جس دن سید ابراہیم علیہ السلام کا انتقال ہوا اسی روز سورج گرہن بھی ہوا۔ عربوں کا پرانا خیال تھا کہ سورج یا چاند گرہن کسی بڑے آدمی کی موت پر ہوا کرتا ہے۔ یہاں تک کہ مسلمان بھی کہنے لگے کہ اس سورج گرہن کا سبب آنحضرت صلی اللہ علیہ وسلم کے صاحب زادے سید ابراہیم علیہ السلام کی موت کے سبب ہوا ہے۔ لیکن نبی کریم صلی اللہ علیہ وآلہ وسلم نے جب یہ سنا۔ تو سب کو بلا کر خطبہ دیا۔

جس کا ترجمہ یہ ہے:

سورج چاند کسی بھی انسان کی موت کے سبب نہیں گماتے سورج چاند تو اللہ تعالیٰ کی

نشانیوں میں سے دو نشانیاں ہیں۔ جب تم سورج
یا چاند گرہن دیکھو تو نماز پڑھا کرو۔
ادھر جملہ ختم ہوا ادھر مسجد سے عشاء کی اذان فضا میں گونجی۔
اللہ اکبر۔ اللہ اکبر۔

عبدالذوالاکرام اور تمام بچے۔ اذان کے الفاظ دہرنے لگے۔ اذان ختم ہو گئی
تو سب نے مل کر اذان کے بعد کی دعا پڑھی۔ اور امی نے کہا۔
امی! اچھا تو پیارے بچو اٹھو اب سب مل کر عشاء کی نماز پڑھ لیں۔
پھر سو جائیں۔ اللہ نے چاہا تو کل پھر اسی وقت۔ رسول شفقت
و محبت کی باتیں کریں گے۔

اس طرح آج کی نشست ختم ہوئی۔

ہ بڑے رحم دل ہیں ہمارے رسول
کریں بات جب وہ کھلیں لب سے پھول
ہیں احکام حکمت بھرے آپ کے
بہت سچے اور پکے سارے اصول
صلی اللہ علیہ وآلہ وسلم

.....

آنکھوں کی ٹہنڈک

نواسیاں ***** نواسے

دوسرے دن کی شام جب منول وہی وقت تھا۔

عبدالذوالاکرام نے امی کے پاس بیٹھتے ہوئے کہا۔

عبدالذوالاکرام: امی جان کھانا کھالیا۔ نماز بھی پڑھنی اب ہم کو پیار سے نبی صلی اللہ علیہ وآلہ وسلم کی شفقت جبرئیل کو دپانے والوں کی باتیں سنائیں۔

امی: بہت اچھا بیٹے مگر مدیحہ سولیں۔

عبدالذوالاکرام: اوہو مدیحہ بھی تو سن لیں گی۔

امی جان: یہ ابھی سنتی کم ہیں۔ اور سناتی زیادہ ہیں۔

مدیحہ - نور ابولیں۔ اللہ۔ اللہ۔ اللہ۔ اور اس کے بعد وہ

جوش میں نہ جانے کیا کیا بول گئیں۔ عبدالذوالاکرام تھوڑی

دیر بعد بولے۔

عبدالذوالاکرام: ایس ایس۔ اب آپ چپ رہئے۔ ہمیں امی جان

سے سننے دیجئے۔

امی: آپ اپنا آج کا سبق تو سنائیے۔

عبدالذوالاکرام: اسکول کا سبق یا گھر کا؟

امی: گھر کا سبق۔

عبدالذوالاکرام: العزیز۔ یعنی سب سے زیادہ عزت والے اللہ

الجبار۔ یعنی سب سے زیادہ زبردست اللہ

المتکبر۔ یعنی سب سے زیادہ بڑھائی کے حق دار اللہ۔

امی: ثنا باش۔ اس اثناء میں عبدغیب اور مریم بھی آگئیں۔ اور امی نے

کل کے حوالے سے بات شروع کرتے ہوئے کہا:

تو پیارے بچو۔ بات اس حدیث پاک سے چلی تھی کہ

جو چھوٹا ہو کر بڑوں کا ادب نہ کرے یا بڑا ہو کر چھوٹوں پر شفقت

نہ کرے وہ ہم میں سے نہیں۔

مریم۔ یاد ہے امی جان کل آپ نے پیارے رسول صلی اللہ علیہ

وآلہ وسلم کے صاحب زادوں پر بات ختم کی تھی۔

امی۔ جی بالکل ٹھیک آج ہم آپ کو رحمت دو عالم صلی اللہ

علیہ وآلہ وسلم کی محبت و شفقت کے دامن میں پلنے والے ان

کے نواسے اور نواسیوں کے نام اور واقعات بتائیں گے

عبدالذوالاکرام۔ جی بتائیے نا

امی۔ بتاتی ہوں۔ مریم بیٹی مدیحہ سوکئی ہیں ان کو پانگ پر ٹاڈا

آتے ہوئے آیت الکرسی پڑھ کر پھونک دینا۔
 مریم مدیحہ کو اٹھا کر پلنگ پر لٹانے کے لیے گئی۔
 عبد منیب اور عبدالذوالاکرام باجی کی واپسی کا انتظار کرنے لگے۔
 مریم: امی جان اب شروع کیجے۔

امی: ہمارے پیارے رسول صلی اللہ علیہ وآلہ وسلم کے صاحبزادوں باپ کے
 میں کل ہی بتا دیا تھا کہ وہ سب چھوٹی عمر میں ہی اللہ کو
 پیارے ہو گئے۔ لیکن اللہ تعالیٰ نے آپ صلی اللہ علیہ
 وآلہ وسلم کی صاحبزادیوں کو زندگی دی ان کی شادیاں
 ہوئیں۔ بچے ہوئے۔ چنانچہ سب سے بڑی صاحبزادی
 سیدہ زینب علیہا السلام کو اللہ تعالیٰ نے ایک بیٹی اور ایک
 بیٹا دیا بیٹی کا نام تھا۔

سیدہ امامہ علیہا السلام

امی - مریم آپ کو یاد ہے نا؟

مریم - جی امی جان میں نے پڑھا ہے۔ رسول شفقت و محبت صلی اللہ
 علیہ وآلہ وسلم کو ان سے بہت زیادہ پیار تھا۔ یہاں تک کہ یہ
 زیادہ وقت پیارے رسول صلی اللہ علیہ وآلہ وسلم کے گھر
 میں ہی گزارتیں۔ پیارے رسول صلی اللہ علیہ وآلہ وسلم حضرت

امامہ علیہا السلام کو گود میں اٹھاتے۔ پیار کرتے۔ بوسہ لیتے
اور ان کے لیے دانا میں کرتے۔

امی۔ جی ہاں مسلم شریف حدیثوں کی ایک کتاب ہے۔ اس میں لکھا
ہے۔ کہ ایک دفعہ ایک بادشاہ نے پیارے رسول صلی اللہ
علیہ وآلہ وسلم کو کچھ تحفے بھیجے۔

عبدالذوالاکرام۔ تو کیا رسول پاک صلی اللہ علیہ وآلہ وسلم کے بادشاہ
بھی دوست تھے۔

امی جان۔ جی ہاں اس بادشاہ کا نام اصحٰمہ تھا۔ اور حبشہ کا بادشاہ تھا۔
منیب: دینیات کی ایک کتاب میں اس کا نام نجاشی لکھا ہوا تھا۔
امی جان۔ جی اس زمانے میں حبشہ کے بادشاہوں کو نجاشی کہا کرتے
تھے۔ اس بادشاہ نے جو تحفے بھیجے۔ ان میں ایک قیمتی ہار
بھی تھا۔ یہ ہار بہت خوبصورت تھا۔ پیارے رسول صلی اللہ
علیہ وآلہ وسلم نے فرمایا:

یہ ہار میں اس کو دوں گا جو مجھے سب سے زیادہ

پیارا ہے۔

جو لوگ پاس موجود تھے وہ سوپنے لگے کہ: کون خوش

قسمت ہے جس سے ہمارے رسول صلی اللہ علیہ وآلہ وسلم کو زیادہ

پیارے ہے۔

عبدالذوالاکرام۔ خوش قسمت کس لیے؟

امی جان۔ بیٹے جس سے پیارے رسول صلی اللہ علیہ وآلہ وسلم کو
سب سے زیادہ پیار ہو۔ اس کی قسمت تو سچ نچ بہتی ہی

اچھی ہے۔

منیب۔ پھر یہ ہار کس کو ملا؟

امی جان: پیارے نبی صلی اللہ علیہ وآلہ وسلم اپنی جگہ سے اٹھے

سیدہ امامہ ایک طرف کھیل رہی تھیں۔ اپنے مبارک

ہاتھوں سے انہیں یہ ہار پہنا دیا۔

مریم: ماشاء اللہ!

امی جان: اور سنو ایک دن پیارے رسول صلی اللہ علیہ وآلہ وسلم
نماز پڑھ رہے تھے۔ سیدہ امامہ علیہا السلام بھی وہی موجود تھیں

منیب۔ پیارے رسول صلی اللہ علیہ وآلہ وسلم کی نواسی

امی جان۔ جی ہاں۔

جب پیارے رسول صلی اللہ علیہ وآلہ وسلم سجدے میں گئے

تو یہ پشت مبارک پر سوار ہو گئیں پیارے رسول صلی اللہ

علیہ وآلہ وسلم نے بہت دیر تک سجدے میں سر رکھا۔

عبدالذوالاکرام۔ کیوں؟

امی جان۔ کہیں ننھی سیدہ امامہ علیہا السلام گہر نہ پڑے یا اس کو برانہ لگے
سیدہ امامہ علیہا السلام کافی دیر بعد نیچے اتریں۔ پھر پیارے
رسول صلی اللہ علیہ وآلہ وسلم نے سجدے سے سراٹھایا۔

عبدالذوالاکرام۔ اچھا

امی جان۔ مشکوٰۃ میں ہے کہ کئی بار ایسا ہوتا تھا نماز پڑھتے ہوئے
کبھی حضرت حسن علیہ السلام سوار ہو جاتے کبھی حضرت حسین علیہ السلام
امامہ رضی اللہ عنہما بھی اکثر ایسے ہی کرتے تھے۔

سیدہ امامہ علیہا السلام کو پیارے رسول صلی اللہ علیہ وآلہ وسلم گود
میں اٹھا کر بھی نماز پڑھ لیتے تھے۔

عبدالذوالاکرام۔ آپ بھی تو مدیحہ کو اٹھا کر نماز پڑھ لیتی ہیں۔
امی جان۔ یہ تو خاص طور پر ماؤں کے لیے مثال ہے۔ اگر بچہ رو رہا
ہے سنبھالنے والا کوئی اور موجود نہیں۔ بچے کو اٹھایا اور
ادا کر لی۔ لیکن نماز قضا نہ ہو۔ کیونکہ نماز ایک بہت ضروری
عبادت ہے۔

اللہ ہم سب کو اپنی عبادت کی توفیق دے

سب بچے۔ آمین ثم آمین

سید علی ابن ابوالعاص علیہ السلام

حضرت زینب علیہا السلام کے ایک بیٹے بھی تھے ان کا

نام علی بن ابوالعاص علیہ السلام تھا۔

عبدالذوالاکرام۔ یہ نام آپ نے کس طرح سے بتایا مجھے سمجھ نہیں آئی۔

امی جان۔ بیٹے عربی زبان میں اصل نام کے ساتھ بیٹے بیٹی یا ماں

باپ کا نام بھی لیا جاتا تھا۔ کبھی صرف رشتے کے حوالے

ہی سے نام پکارا جاتا ہے۔

علی بچے کا نام ہے۔ بن عربی زبان میں بیٹے کو کہتے ہیں۔

ابوالعاص والد کا نام ہے۔ اس پورے نام کا مطلب ہے۔

ابوالعاص کے بیٹے علی علیہ السلام

عبدالذوالاکرام۔ اچھا اب سمجھ آئی۔ یعنی وہ جو کل آپ نے کنیت کا

مطلب سمجھایا تھا۔ وہی بات ہے۔

امی جان۔ ہاں وہی بات! حضرت علی بن ابوالعاص علیہ السلام سے

پیارے رسول صلی اللہ علیہ وآلہ وسلم کو اس قدر پیار تھا کہ

جس دن مکہ معظمہ فتح ہوا۔ اس دن اپنے نانا ابو کے ساتھ

اونٹنی پر سوار تھے۔

عبدالذوالاکرام۔ نانا ابو کون؟

امی - ہمارے پیارے رسول صلی اللہ علیہ وآلہ وسلم۔

عبدالذوالاکرام۔ اچھا!

امی - اللہ آپ سب بچوں کو سیرت رسول صلی اللہ علیہ وآلہ

وسلم کا پیار دے۔ آمین۔

لیجیے اور سنئیے

امی - سرکارِ دو عالم علیہ السلام کی دوسری صاحبِ زادی سیدہ
رقیہ علیہا السلام کو اللہ تعالیٰ نے ایک بیٹا عنایت فرمایا۔
ان کا نام تھا۔

سید عبداللہ علیہ السلام۔ سید عبداللہ علیہ السلام

جب تک زندہ رہے۔ پیارے نبی صلی اللہ علیہ وآلہ وسلم کے

پاس ہی رہے۔ کبھی گود میں کبھی سینے پر۔ کبھی کندھوں پر۔

لیکن چھ یا سات سال کی عمر تک پہنچنے پائے تھے کہ ان کی

زندگی کا سفر بھی ختم ہو گیا۔

عبدالذوالاکرام۔ جی سفر ختم ہو گیا۔

امی - ہاں بیٹے یعنی۔ اس دنیا سے اس دنیا میں چلے گئے جہاں جا کر

پھر کوئی واپس نہیں آتا۔

عبدالذوالاکرام۔ جیسے ہمارے نانا ابو۔

امی - ہاں بیٹے۔ دعا کرو۔ اللہ تمہارے نانا ابو۔ دادا ابو کے گناہ
 معاف کریں ان کی قبر کو اپنی رحمتوں کے نور سے روشن کرے۔
 عبدالذوالاکرام۔ اللہ میرے نانا ابو۔ اور دادا ابو کو معاف کر دیکھے
 ان کی قبر کو روشن کیجے۔

عبدغیب۔ اور مریم امتہ بھی دعائیں شریک ہو گئیں سب نے آئیں کہی۔
 امی۔ ہاں تو پیارے بچو۔ آپ صلی اللہ علیہ وآلہ وسلم کی میسرے
 صاحب زادی سیدہ ام کلثوم کو اللہ تعالیٰ نے کوئی اولاد
 نہیں دی۔

اب جناب آپ کی چوتھی صاحب زادی سیدہ نساء العلیہ
 فاطمہ علیہا السلام کے بڑے صاحب زادے کا نام تھا۔
 سید حسن علیہ السلام۔ آپ کا نام خود رسول صلی اللہ علیہ
 وآلہ وسلم سے رکھا۔ ان کو گھٹی دی کھجور چبا کر شہادت کی انگلی
 سے سید حسن علیہ السلام کے تالو میں تھنیک فرمائی مبارک ہا ہوں
 میں لیا۔ پیار کیا۔ دعائیں دیں۔ قرآن پاک کی آیتیں خود پڑھ پڑھ کر
 پھونکیں۔

خود آپ کے دائیں کان میں اذان اور بائیں میں اقامت کہی!
 سید حسن علیہ السلام آپ کی گود میں سو جاتے۔ تو جب تک اچھی

پکی نیند نہ سوتے رسول شفقّت و محبت صلی اللہ علیہ وآلہ وسلم اپنی
 جگہ پہ ہی تشریف رکھتے۔
 عبد نبیب۔ امی جان آپ کو اسکول میں پڑھنے کے لیے بھیجا ہوگا
 امی۔ بیٹا بالکل اس وقت سب سے بڑا مدرسہ مسجد نبوی صلی اللہ
 علیہ وسلم تھی اور آج بھی ہے بس وہیں انہوں نے جی تعلیم
 حاصل کی۔

مریم۔ امی جان میں نے مشکوٰۃ شریف کی ایک حدیث میں پڑھا ہے۔
 ایک دن سید حسن علیہ السلام کافی دیر تک گھرنے آئے تو آنحضرت
 صلی اللہ علیہ وسلم بہت پریشان ہوئے آپ نے ان کو
 بہت تلاش فرمایا۔ آخر کار ایک ریت کے ٹیلے کے قریب
 کھیلنے ہوئے دونوں بھائی سید حسن اور سید حسین علیہ السلام
 ملے۔ تو ان کو پیار سے اٹھایا۔ سینے سے لگایا۔ چوما۔ اور
 دونوں کو اپنے کندھوں پر اٹھا کر بستی کی طرف لوٹے۔
 جب گھر تشریف لائے تو راستے میں حضرت جابر رضی اللہ
 تعالیٰ عنہ نے مسکرا کر کہا۔

واہ کیا اچھی سواری ہے
 تو رسول شفقّت و محبت علیہ الصلوٰۃ والسلام نے جواب

میں فرمایا

سو۔ تمہی تو بہت اچھے ہیں۔

امی۔ بائبل درست پڑھا آپ نے... ذرا عبد منیب صاحب کو بھی
ایسی باتیں بتایا کیجئے۔

عبد منیب۔ امی جان باجی صاحبہ۔ مجھے بتاتی ہیں۔ یہ سب کچھ بھی بتایا تھا۔
امی جان۔ اچھا۔ تو پھر تو اچھی بات ہے۔ اب جناب سید حسن علیہ السلام
اور سید حسین علیہ السلام کے بارہ میں رسول اللہ صلی اللہ
علیہ وآلہ وسلم کیا فرمایا کرتے تھے آپ کو بتائیں۔
عبدالذوالاکرام۔ بتائیے۔

امی۔ ساریحان اللہ یعنی اللہ تعالیٰ کی خوشبو!

عبدالذوالاکرام۔ خوشبو۔ تو مجھے بھی بہت پسند ہے امی جان۔
امی۔ آپ کے ابو بھی تو اسی لیے پانکھوں میں اچھالتے ہوئے کہا
کرتے ہیں۔ اللہ کی خوشبو۔ نخت جگر۔ اور آنکھوں کی ٹھنڈک
عبدالذوالاکرام۔ اچھا تو یہ بھی سنت کے مطابق کہتے ہیں۔
امی۔ جی ہاں جناب۔ تاکہ آپ بھی بڑے ہو کر ہر کام سنت رسول
صلی اللہ علیہ وآلہ وسلم کے مطابق کریں۔

عبد منیب۔ آمین تم آمین۔ اب آگے چلیں۔ اب جناب سیدۃ النساء

العالمین فاطمہ علیہا السلام کے دوسرے صاحب زادے کا
نام تھا۔

سید حسین علیہ السلام - سید حسین علیہ السلام کا نام خود
حضرت صلی اللہ علیہ وآلہ وسلم نے رکھا، خود تھنیک کی ان کو بھی پیار
رسول صلی اللہ علیہ وسلم کی بے حد محبت و شفقت نصیب ہوئی۔
بچپن میں انہیں دودھ پلانے کے لیے جس عورت کے حوالے
کیا گیا ان کا نام اُمّ فضل تھا۔
مریم - امی جان آپ اجازت دیں تو اُمّ فضل کے حوالے سے
ایک واقعہ میں بتا دوں۔

امی جان - ضرور ضرور۔

مریم - بخاری شریف میں ہے کہ ایک روز اُمّ فضل رضی اللہ
عنها سید امام حسین علیہ السلام کو پیارے رسول
صلی اللہ علیہ وآلہ وسلم کی خدمت میں لے گئیں۔ آپ صلی اللہ
علیہ وآلہ وسلم نے سید حسین علیہ السلام کو گود میں اٹھا لیا
حضرت حسین علیہ السلام نے گود میں پیشاب کر دیا اُمّ فضل
رضی اللہ عنہا نے ڈانٹنے کے انداز میں کہا، ننھے یہ کیا کیا تو نے
تو رسول اللہ صلی اللہ علیہ وآلہ وسلم کی گود میں پیشاب کر دیا۔

امّ فضل رضی اللہ عنہا کی یہ بات سنی تو آپ صلی اللہ

علیہ وآلہ وسلم نے فرمایا:

ام فضل تو نے خواہ مخواہ میرے بیٹے کو جھڑکا

جس سے مجھے تکلیف پہنچی۔

عبدالذوالاکرام۔ حاجی پھر۔

مریم۔ پھر پیارے رسول صلی اللہ علیہ وآلہ وسلم نے پانی منگوایا اور

کپڑوں پر چھڑک دیا۔

عبدالذوالاکرام۔ پانی کیوں چھڑکا؟

امی جان۔ تاکہ کپڑے پاک ہو جائیں

عبدمنیب۔ لیکن مدیحہ اگر پیشاب کرتی ہے تو آپ کپڑے کو دھو کر

پاک کرتی ہیں۔

امی جان۔ اصل میں مسئلہ یوں ہے کہ اگر وہ پینا لڑکا پیشاب

کرے تو پانی چھڑک دو وہ پاک ہو جانے کا۔ اگر لڑکی

پیشاب کرے تو کپڑے کو دھو کر ناپڑے گا ہمارے رسول

صلی اللہ علیہ وآلہ وسلم نے اسی طرح کیا ہے۔

عبدمنیب۔ جی امی جان اب سمجھ گیا۔

امی جان۔ ہاں بچو تو حاجی جان نے آپ کو جو واقعہ سنایا اس سے

معلوم ہوا کہ بچے کو ڈانٹنا بھی پیارے رسول صلی اللہ

علیہ وسلم کو پسند نہیں۔

عبدالذوالاکرام۔ لیکن منع تو امّ نضیل کو کیا تھا ہم کو تو نہیں کیا۔

امی جان۔ پیارے رسول صلی اللہ علیہ وآلہ وسلم نے جو حکم ایک

آدمی کو دیا وہ سب کے لیے ہے۔ جب ہمیں ایسے

حالات پیش آجائیں جیسے ہمارے رسول صلی اللہ علیہ

وآلہ وسلم کے سامنے پیش آئے تو ہمیں وہی کرنا چاہیے

جو آپ صلی اللہ علیہ وآلہ وسلم نے کیا۔

عبدالذوالاکرام۔ مطلب یہ ہے کہ ہم بھی اگر چھوٹا بچہ پیشاب کرنے

تو اسے ناراض نہ ہوں

امی جان۔ جی ہاں شاباش

لو بچو اب اور سنو!

ایک دن پیارے رسول صلی اللہ علیہ وآلہ وسلم منبر

پر کھڑے خطبہ دے رہے تھے۔

عبدالذوالاکرام۔ کس جگہ؟

امی جان۔ مسجد نبوی صلی اللہ علیہ وآلہ وسلم میں سامنے سے حضرت

حسین علیہ السلام آتے دکھائی دیئے۔ وہ ابھی چھوٹی عمر کے

تھے اور اس طرح چلتے تھے۔ جیسے ابھی گر پڑیں گے۔
 پیارے رسول صلی اللہ علیہ وآلہ وسلم نے انہیں دیکھا
 تو بڑی شفقت سے منبر سے نیچے اترے۔ اور امام
 حسین علیہ السلام کو اٹھا کر سینے سے لگا لیا۔ واپس منبر پر
 تشریف لائے۔ اور دوبارہ خطبہ شروع کیا۔

عبدالذوالاکرام۔ حجامی جان۔

امی جان۔ سید حسین علیہ السلام سے ہی نہیں آپ صلی اللہ
 علیہ وسلم کو سب بچوں سے بے حد شفقت تھی۔
 ہمارے رسول صلی اللہ علیہ وآلہ وسلم شفقت ہی شفقت تھے۔
 مریم۔ میں نے پڑھا ہے کہ ایک دن سید حسین علیہ السلام گلی میں
 کھیل رہے تھے آپ صلی اللہ علیہ وآلہ وسلم کا ادھر سے گذر
 ہوا تو حسین علیہ السلام کو پکڑنا چاہا لیکن وہ آگے آگے
 دوڑنے لگے کافی دیر جناب حسین علیہ السلام دوڑتے
 رہے اور رسول شفقت صلی اللہ علیہ وآلہ وسلم پیچھے پیچھے
 آخر پیارے رسول صلی اللہ علیہ وآلہ وسلم نے انہیں پکڑ لیا۔
 عبدالذوالاکرام۔ ہمارے رسول صلی اللہ علیہ وآلہ وسلم تو بہت بڑے
 تھے، پھر سید حسین علیہ السلام کو کیوں نہ پکڑ سکے۔

غیب۔ اصل میں پیارے رسول صلی اللہ علیہ وآلہ وسلم ان کو خوش کرنے کے لیے پیچھے پیچھے دوڑ رہے تھے۔

عبدالذوالاکرام۔ اچھا پھر۔

امی جان۔ اس طرح ہم کو سبق دیا کہ بچوں کو خوش رکھا کرو ان کو کھلایا کرو یہ بھی بچوں سے شفقت کا ایک انداز ہے۔

عبدالذوالاکرام۔ لیکن ہم تو خود بچے ہیں ہم بچوں سے کیسے پیار کریں۔

امی جان۔ آپ کو اپنے سے چھوٹے بچوں سے پیار کرنا چاہیے

مثلاً باجی جان بڑی ہیں آپ ان کا ادب کیا کیجیے اور مدیحہ

صاحبہ آپ سے چھوٹی ہیں ان سے پیار کیا کیجیے۔

باجی کا فرض ہے کہ وہ آپ کو کھلائے پلائے۔ جو کام

چھوٹے بن بھائی نہیں کر سکتے ان کے وہ کام کر دے۔

عبدالذوالاکرام میں تو مدیحہ کو اب ت بھی پڑھاتا ہوں۔ اللہ

بی ایشک بہ شبا بھی سکھاتا ہوں۔

امی جان شباش اسی طرح بڑوں کو چھوٹے بچوں کا خیال رکھنا چاہیے

یعنی ان پر شفقت کرنی چاہیے۔

مریم۔ ایک اور واقعہ

عبدالذوالاکرام۔ اچھی باجی جلدی سنائیے۔

میرم : سینے جناب

ایک دن پیارے رسول صلی اللہ علیہ وآلہ وسلم
اپنے گھر میں ایک کبیل اور ٹھکے ہوئے تھے۔ اتنے میں
سید حسن علیہ السلام تشریف لائے۔ آپ صلی اللہ علیہ وآلہ
وسلم نے ان کو اپنے کبیل میں لپیٹ لیا۔ محوڑی ویرلبد جناب
حسین علیہ السلام تشریف لے آئے تو ان کو بھی اسی کبیل میں سمیٹ
لیا کچھ اور وقت گزرا تو فاطمہ الزہراء علیہا السلام تشریف لے
آئیں تو ان کو بھی اسی کبیل میں سمو لیا ایک بل بعد علی کہم اللہ
وجہ تشریف لے آئے۔ تو ان کو بھی اسی کبیل میں لپیٹا۔ اور
فرمایا

"اے میرے گھر والو! اللہ چاہتا ہے کہ تم سے رجس
دور کر دے۔ یعنی پاک کر دے خوب اچھی طرح پاک کرنا!"
عبدنہیب : امی جان رجس کے معنی کیا ہیں؟
امی : بیٹیا، رجس کے معنی ہیں۔ ناپاکی، گندگی، عذاب، بلا
مطلب یہ ہوا کہ آپ کی طبیعت غصہ، حسد، بغض، لالچ جیسی
خراہیوں سے پاک کر دے آپ کی عقل مشرک سے پاک کر دے
سمجھ گئے آپ؟

عبدغیب : جی امی جان سمجھ گیا۔
 امی : مریم بیٹیا یہ حدیث تم نے کون سی کتاب میں پڑھی؟

مریم : امی جان مسلم شریف میں !
 امی : شاباش، اور کوئی واقعہ؟

مریم : جی ہاں ایک بار پیارے رسول صلی اللہ علیہ وآلہ وسلم
 نماز پڑھ رہے تھے، سید حسین علیہ السلام آپ کی کمر پر سوار ہو گئے
 عبدالذوالاکرام : جی ہاں حضرت امامہ علیہا السلام کی طرح؟
 مریم : جی ہاں، ہمارے پیارے رسول صلی اللہ علیہ وآلہ وسلم
 نے اُس وقت تک سر نہ اٹھایا جب تک خود حسین علیہ السلام
 پشت مبارک سے اتر نہ گئے۔

صحابہ کرام نے عرض کیا، یا رسول اللہ صلی اللہ علیہ وآلہ وسلم آپ
 نے اتنا لمبا سجدہ کیوں فرمایا؟

جواب میں فرمایا، میرا بیٹا میری پیٹھ پر سوار ہو گیا تھا، سو چاہو اپنا
 شوق پورا کر لے !

عبدالذوالاکرام : امی جان مدیحہ بھی تو نماز پڑھتے وقت آپ کے کندھوں

پر سوار ہو جاتی ہیں !
 امی : اسی لئے میں بھی ان کو کچھ نہیں کہتی مریم بیٹی اور کوئی واقعہ سناؤ !

مریم اور واقعہ ... ماں یاد آیا

رحمتہ للعالمین میں لکھا ہے کہ ایک دفعہ سید حسین علیہ السلام

پیارے رسول صلی اللہ علیہ وآلہ وسلم کے سینے پر اپنے ننھے

ننھے پاؤں رکھ کر چڑھ رہے تھے۔ آپ صلی اللہ علیہ وآلہ وسلم

نے آپ کو پیار کیا بوسہ لیا اور فرمایا یا اللہ میں اس سے پیار

کرتا ہوں تو بھی اس سے پیار فرمانا۔

امی جان۔ جی ہاں بیٹی درست پڑھا آپ نے۔

بچو!

یہاں پہ سید حسین علیہ السلام پر پیارے رسول صلی اللہ

علیہ وآلہ وسلم کی خصوصی شفقت کا ذکر ختم۔

سیدہ فاطمہ الزہرا علیہا السلام کے ایک اور بیٹے تھے

جن کا نام تھا۔

سید محسن علیہ السلام

ان کو بھی پیارے رسول صلی اللہ علیہ وآلہ وسلم کی شفقت

ملی لیکن یہ چھوٹی عمر میں اللہ کو پیارے ہو گئے۔

عبدالذوالاکرام۔ یعنی اللہ کے پاس چلے گئے۔

امی۔ جی ہاں

اب سنیے سیدہ فاطمہ الزہراء علیہا السلام کی صاحبزادیوں کا ذکر

آپ کی ایک صاحبزادی کا نام تھا

سیدہ زینب علیہا السلام

ان کی پیدائش ہوئی تو اس وقت پیارے رسول صلی اللہ علیہ وآلہ وسلم سفر پر گئے ہوئے تھے۔ تین دن بعد واپس تشریف لائے حسب معمول پہلے مسجد میں دو رکعت نماز ادا کی پھر اپنی پیاری بیٹی لخت جگر سیدہ فاطمہ علیہا السلام کے گھر تشریف لے گئے بچی کو گود میں اٹھایا پیار کیا برکت کی دعادی تجھ پر چبا کر تالو سے لگائی اور زینب نام رکھا۔

مریم۔ میں نے تمہارا صحابیات میں پڑھا ہے کہ جب پیارے رسول صلی اللہ علیہ وآلہ وسلم کا وصال ہوا تو اس وقت ان کی عمر کا سال تھی۔

امی جان۔ جی ہاں درست پڑھا آپ نے۔

امی جان۔ پیارے رسول صلی اللہ علیہ وآلہ وسلم نے ان کے بارے

میں فرمایا:

یہ اپنی نانی سیدہ خدیجہ الکبریٰ کی ہم شکل ہیں۔

حجۃ الوداع کے موقع پر یہ پیارے رسول صلی اللہ علیہ

وآلہ وسلم کے ساتھ تھیں۔ اس وقت سیدہ زینب علیہا السلام
کی عمر ۵ سال تھی۔

سیدہ فاطمہ علیہا السلام کی ایک اور بیٹی تھی۔
سیدہ ام کلثوم علیہا السلام ان کا نام ہے۔ ان کو بھی
رسول شفقت و محبت کی خصوصی شفقت و محبت نصیب ہوئی۔

اور ہاں پیارے بچو

اکب اور نواسہ یا نواسی اس کی وضاحت تو نہیں لیکن مسلم اور
بخاری شریفین میں ذکر اس طرح ہے۔

حضرت اسامہ بن زید رضی اللہ عنہ سے روایت ہے کہ رسول صلی اللہ
علیہ وآلہ وسلم کی صاحبزادی حضرت زینب رضی اللہ عنہا نے
آنحضرت صلی اللہ علیہ وآلہ وسلم کے پاس کہلا بھیجا

میرے بچے کا آخری دم ہے۔ لہذا آپ اسی وقت تشریف لے آئیں
آپ صلی اللہ علیہ وآلہ وسلم نے جواب میں سلام اور پیام بھیجا۔

بیٹی اللہ تعالیٰ کسی سے جو کچھ لے یا کچھ دے سب اُس کا ہے۔

اور ہر چیز کے لئے اُس کی طرف سے وقت مقرر ہے۔

صبر کرو اور اللہ تعالیٰ سے اس صدمہ کے اجر کی طالب بنو
صاحبزادی نے پھر قسم دے کر پیام بھیجا کہ اسی وقت

ضرورت شریف لائیں۔

آپ صلی اللہ علیہ وآلہ وسلم چل دیئے آپ کے اصحاب میں سے
سعد بن عبادہ، معاذ بن جبل، ابی بن کعب اور زید بن ثابت

کے علاوہ کچھ اور لوگ بھی آپ کے ساتھ ہوئے
پہ کر اٹھا کر آپ کی گود میں دیا گیا۔ اُس کا سانس اکھڑ رہا تھا۔
اُس کے اس حال کو دیکھ کر رسول صلی اللہ علیہ وآلہ وسلم کی

آنکھوں میں آنسو آگئے

اس پر سعد بن عبادہ نے عرض کیا یا رسول اللہ صلی اللہ علیہ وآلہ وسلم
یہ کیا؟

آپ صلی اللہ علیہ وآلہ وسلم نے فرمایا

یہ آنسو توجذبہ محبت و رحمت کا نتیجہ ہیں۔

عبدالذوالاکرام، امی جان میں سمجھا نہیں۔

امی! بیٹے مطلب یہ ہے کہ انسانوں کے دلوں میں جو ایک

دوسرے سے محبت ہوتی ہے یہ اللہ کی رحمت ہے۔

ع اچھا تو آنسو محبت کی وجہ سے آئے ہوں گے!

امی! بالکل صحیح اور فرمایا رسول اللہ صلی اللہ علیہ وآلہ وسلم نے

اللہ کی رحمت انہیں بندوں پر ہوگی جن کے دلوں میں رحمت کا جذبہ ہو۔

یعنی جن کے دلوں میں دوسرے کے لیے محبت نہ ہو رحم نہ ہو۔ وہ سخت دل ہوتا ہے۔ اور اللہ تعالیٰ آپ بہن بھائیوں میں محبت اور رحمت کو ہمیشہ قائم رکھے۔

میرا آمین

یہ سلسلہ چل ہی رہا تھا کہ عشاء کی اذان دناڑوں میں گونجی، سبھی خاموش ہو گئے۔

پھر اذان کے الفاظ دہرانے لگے۔ اذان کے بعد کی دعائیں نماز کے لئے اٹھے ساتھ مل کر نماز پڑھی سو گئے

سوئے وقت مریم نے سب سے کہا۔ چلو سارے کے سارے

سوئے کی دعائیں!

سَبِّهِمُ اللَّهُمَّ بِأَشَدِّ مَوْتٍ دَاخِيًا
رَهِيْنَا بِأَشَدِّ بَأْسٍ وَبِحَمْدِ أَنْبِيَاءِ رَبِّ الْإِسْلَامِ دُنْيَا

رسول شفق و محبت صلی اللہ علیہ وآلہ وسلم

سے

پرورش یافتہ یعنی میرزا محمد علی "رہیب بچے"

چھٹی کا دن قضا مریم اخبار رٹھ میں لے میرے پاس آئی اور کہا، امی جان
سوئیلی ماؤں کے بارہ میں رسول شفق و محبت صلی اللہ علیہ وآلہ وسلم نے
کیا فرمایا ہے؟

بات کیا ہے۔

یہ دیکھئے اخبار میں خبر چھپی ہے سوئیلی ماں نے بچے کو زہر دے کر مار ڈالا
بیشی رسول شفق و محبت صلی اللہ علیہ وآلہ وسلم کا دین اتنا مکمل ہے
کہ اس میں انسانی زندگی کے ہر سوال کا جواب موجود ہے۔

امی جان یہ عورت مسلمان تھی لکھا ہے اس کا نام جمیلہ ہے اس کو
معلوم نہیں تھا کہ چھوٹے بچوں سے شفق و محبت سے پیش آنے کا

حکم ہے

بیشی۔ اسی بات کا تو افسوس ہے۔ کہ ہم اپنے آپ کو کہتے تو مسلمان ہیں
لیکن عمل میں کورے ہیں۔ دعبدا لذد الاکرام یہ باتیں سن رہے
تھے عرب عادت انہوں نے سوال کیا؟

امی جان سوئیلی ماں کون ہوتی ہے؟
 وہ اس طرح ہے۔ مثلاً ایک لڑکا سے محمد اسلم نے شادی کی۔
 اللہ نے اُس کو بیٹیا یا بیٹی دی۔ مگر اُس کے بعد اُس کی بیوی یعنی اس بچہ
 کی ماں مر گئی۔

اوسو...!

اب جناب اس آدمی نے دوسری عورت سے شادی کر لی۔ اب وہ
 عورت مرنے والی عورت کے بچے کی سوئیلی ماں کہلائے گی۔

اچھا!

آپ کی بات کا جواب مل گیا۔

جی

اب سب بچوں!

ضرور پوچھئے۔

ماں تو امی جان رسول شفق و محبت صلی اللہ علیہ وآلہ وسلم نے
 ایسے بچوں سے کیا بڑاؤ کرنے کا حکم دیا ہے۔

بیٹی۔ رسول شفق و محبت صلی اللہ علیہ وآلہ وسلم نے ایسے بچوں سے خود کیا سلوک فرمایا

یہ سوا نے ام المؤمنین عائشہ الصدیقہ کے باقی جن ازدواج مطہرات سے
 رسول رحمت صلی اللہ علیہ وآلہ وسلم نے شادیاں کیں ان سب کے نکاح پہلے ہوئے۔ ان کے شوہر مر گئے

ان ازواج میں سے بعض کے بچے بچیاں بھی تھے جو
 ابھی چھوٹی عمر کے تھے پیارے رسول صلی اللہ علیہ وآلہ
 وسلم سے نکاح کے بعد وہ بچے بچیاں آپ صلی اللہ علیہ
 وآلہ وسلم کے گھر آگئے اور بچوں ان کو پیارے رسول صلی اللہ
 علیہ وآلہ وسلم کی شفقت میں کھیلنا پلنا اور تربیت پانا
 نصیب ہوا! ان خوش نصیب بچوں میں سے پہلے آپ
 حضرت خدیجہ الکبریٰ رضی اللہ عنہا کے بچوں کے بارے
 میں سنیں گے۔

پہلے بچے کا نام ہے۔

ہالہ بن خدیجہ الکبریٰ رضی اللہ عنہا

انہوں نے پیارے رسول صلی اللہ علیہ وآلہ وسلم کے
 ہاں پرورش نہیں پائی لیکن پیارے رسول صلی اللہ علیہ
 وآلہ وسلم ان کی والدہ محترمہ کے شوہر محترم تھے اور
 باپ کی جگہ تھے اس لیے رسول شفقت و محبت
 ان سے باپ جیسا پیا فرماتے اور خاص خیال رکھتے
 دوسرے بچے

طاہر بن خدیجۃ الکبریٰ رضی اللہ عنہا

حضرت ہالہ کی طرح طاہر رضی اللہ عنہ بھی حضور
صلی اللہ علیہ وآلہ وسلم کو بہت پیارے تھے گو یہ بھی
جو ان ہو چکے تھے افسانے گھر بار والے تھے۔ لیکن
رسول شفقت و محبت صلی اللہ علیہ وآلہ وسلم نے انہیں
ہمیشہ باپ جیسا پیار دیا۔ شفقت دی۔

عبدالذوالاکرام۔ جی تیسرے بچے۔

امی جان۔

ہند بن خدیجۃ الکبریٰ رضی اللہ عنہا

یہ رسول شفقت و محبت صلی اللہ علیہ وآلہ وسلم کے
ربیب ہیں۔

عبدالذوالاکرام۔ ربیب کا معنی کیا ہے۔

امی جان۔ جو بچہ بیوی کے پہلے خاوند سے شادی کے دوران
پیدا ہوا ہوا سے ربیب کہتے ہیں۔

عبدالذوالاکرام۔ اچھا۔

یہ مہند بہت اچھے مسلمان تھے ان کو پیار سے
 صلی اللہ علیہ وآلہ وسلم کی شفقت میں کچھ مدت پلٹنا نصیب
 ہوا بڑے ہو کر یہ بہت بڑے حدیث بیان کرنے والے
 ٹھہرے۔

پوتھے بچے ہیں

ہند بن خدیجۃ الکبریٰ رضی اللہ عنہا

عبدالذوالاکرام۔ اوہویہ تو آپ پہلے بتا چکی ہیں۔
 امی جان۔ ہاں بیٹے ان دو کے نام ایک ہی ہیں۔ لیکن یہ ہند اور
 وہ ہند دونوں الگ الگ ہیں اور حضرت خدیجۃ الکبریٰ
 رضی اللہ عنہا کے دونوں صاحب زادے اور رسول شفقت
 و محبت صلی اللہ علیہ وآلہ وسلم کے ربیب کہلاتے ہیں۔
 عبدالذوالاکرام۔ اچھا اور

امی جان۔ بچو یہ بچے تو ذرا بڑی عمر کے تھے جب پیارے رسول
 صلی اللہ علیہ وآلہ وسلم کے ربیب تھے اب ان بچوں کا ذکر
 جو چھوٹی سی عمر میں ہی پیارے رسول کے ساری شفقت
 و محبت میں پہنچ گئے۔

حارث بن مالہ

یہ بھی حضرت خدیجہ رضی اللہ عنہا کے فرزند ہیں۔ ان کا ذکر سیرت النبی صلی اللہ علیہ وآلہ وسلم (سلیمان ندوی) کی پہلی جلد میں ملتا ہے۔

لکھا ہے کہ جب رسول اللہ صلی اللہ علیہ وآلہ وسلم نے بیت اللہ شریف میں پہلی بار کلمہ توحید کا اعلان فرمایا تو کافر آگ بگولہ ہو گئے۔ اور ہمارے پیارے رسول صلی اللہ علیہ وآلہ وسلم کو بڑا کھلا کہا۔ حارث رضی اللہ عنہ نے سنا تو کافروں کے مقابلہ میں بڑھ کھڑے، کافروں نے ان پر تلواریں سے حملہ کر دیا۔

یہاں تک کہ حارث رضی اللہ عنہ پیارے رسول صلی اللہ علیہ وآلہ وسلم پر قرآن ہو گئے۔ یہ اسلام کی راہ میں پہلے شہید تھے۔

عبدالذوالاکرام: توحید کا مطلب کیا ہے۔
امی: توحید کا مطلب ہے۔ سوائے ایک اللہ کے۔
اور کسی کو اپنا معبود نہ سمجھنا۔ اور اب ہم آپ کو دوسری امہات المؤمنین کے بچوں کا ذکر سناتے ہیں

مریم سے مخاطب ہو کر،

امی جان۔ مریم آپ کو تو معلوم ہے ذرا بتائیے کہ اُمّ سلمہ
ام المؤمنین رضی اللہ عنہا کے کتنے بچے تھے جن کو اللہ
نے یہ عزت دی کہ وہ پیارے رسول صلی اللہ علیہ وآلہ
وسلم کے سایہ شفقت و محبت میں پرورش پائیں۔
مریم - پہلے بچے ہیں۔

عمر بن ابی سلمہ رضی اللہ عنہ

یہ ہجرت کے دوسرے سال پیدا ہوئے۔ ان کی
پرورش پیارے رسول صلی اللہ علیہ وآلہ وسلم نے بہت
پیار اور شفقت سے فرمائی۔ یہاں تک کہ ان کو اپنے
بہنہ بھٹا کر کھانا کھلایا کرتے تھے مسلم شریف میں روایت
ہے کہ ایک دن یہ پیارے رسول صلی اللہ علیہ وآلہ وسلم
کے دسترخوان پر بیٹھے ہوئے تھے۔ کھانا سامنے آیا
تو عمر بن ابی سلمہ رضی اللہ عنہ نے اپنے سامنے کا کھانا
چھوڑ کر دوسری طرف سے کھانے کے لیے ہاتھ بڑھایا۔
رسول شفقت و محبت صلی اللہ علیہ وآلہ وسلم نے پیار سے

ان کا ہاتھ پکڑ لیا اور فرمایا :
 بیٹے بسم اللہ پڑھ کر کھانا شروع کر و
 دائیں ہاتھ سے کھاؤ اور اپنے سامنے
 سے کھانا کھاؤ۔

امی جان۔ سنا بچو ہمارے رسول صلی اللہ علیہ وآلہ وسلم نے
 اس ربیب بچے کو کیسے پیارے انداز اور بیٹھی آواز
 میں نصیحت کی اور کھانا کھانے کا طریقہ بتایا۔

عبدالذوالاکرام۔ اچھا تو اسی لیے جب ہم دسترخوان پر بیٹھتے
 ہیں تو ابو جان ہم سب بچوں کو بسم اللہ الرحمن الرحیم
 پڑھنا یاد دلاتے ہیں۔

امی جان۔ جی بالکل اسی لیے۔ بسم اللہ پڑھنے کے بارے میں ایک
 حدیث یوں ہے کہ آپ صلی اللہ علیہ وآلہ وسلم ایک دن
 کھانا کھا رہے تھے پہلے ایک بدوی آیا اور کھانے میں
 شریک ہونا چاہا اس نے بسم اللہ نہیں پڑھی تو آپ
 صلی اللہ علیہ وآلہ وسلم نے فوراً اسے تاکید کی کہ پہلے
 بسم اللہ پڑھو پھر کھانا شروع کرنا۔ تھوڑی دیر بعد ایک
 لڑکی بھاگتی ہوئی آئی اور کھانے میں ہاتھ ڈال کر کھانا

شروع کرنا چاہا رسول شفق و محبت صلی اللہ علیہ
وآلہ وسلم نے اس لڑکی کا ہاتھ پکڑ لیا شفقت سے فرمایا
پہلے بسم اللہ پڑھو پھر کھانا شروع کرنا۔

اس کے بعد آپ صلی اللہ علیہ وآلہ وسلم نے ان
ساتھیوں سے جو کھانے میں شریک تھے فرمایا:

شیطان نے پہلی مرتبہ ایک بدوی کے

ذریعے دوسری مرتبہ ایک لڑکی کے

ذریعے ہمارے کھانے کو برکت سے محروم

کرنا چاہا۔ لیکن میں نے بسم اللہ کی تاکید بدوی

اور لڑکی دونوں کو کی اور یوں یہ کھانا برکت

سے محروم ہونے سے بچ گیا۔

سید نبیب۔ اس کا مطلب ہے کہ اگر کھانے سے پہلے بسم اللہ

نہ پڑھی جائے تو کھانے سے برکت اٹھ جاتی ہے۔

عبدالذوالاکرام۔ اللہ کا شکر ہے ہم بسم اللہ پڑھ کر کھانا کھاتے

میں اور ہمارے کھانے میں برکت ہوتی ہے۔

امی جان۔ ہاں بچو بات ہو رہی تھی عمر بن ابی سلمہ رضی اللہ عنہ

کی اس خوش نصیب بچے کو پیارے رسول صلی اللہ علیہ

وآلہ وسلم کا پیار ملا شفقت نصیب ہوئی پیارے رسول
 صلی اللہ علیہ وسلم کے گھر میں اور نگرانی میں پرورش
 پائی۔ اور بڑے ہو کر یہ بڑے نیک پکے سچے مسلمان
 بنے۔ انہوں نے پیارے رسول صلی اللہ علیہ وآلہ وسلم
 کی بہت سی حدیثیں بھی سہم تک پہنچائیں ہیں۔
 عبدالذوالاکرام۔ اچھا اب آگے بڑھیے۔

امی جان۔ ماں مریم بیٹی ام المؤمنین ام سلمہ رضی اللہ عنہا کے
 دوسرے بچے کا کیا نام تھا جسے پیارے رسول صلی اللہ
 علیہ وآلہ وسلم کی شفقت میں پلنا نصیب ہوا۔
 مریم۔ ان کا نام ہے۔

سلمہ بن ابی سلمہ رضی اللہ عنہ

امی جان۔ جی ہاں ان کو بھی پیارے رسول صلی اللہ علیہ وآلہ
 وسلم کے سایہ شفقت میں پلنا نصیب ہوا۔ اس
 خوش نصیب بچے کو ہجرت کے دوران ماں باپ کے
 ساتھ بہت مصیبتیں اٹھانا پڑیں بن کا ذکر آگے چل کر
 کم سن مہاجر بچوں میں آئے گا۔ اس بچے کی شادی خود

پیارے رسول صلی اللہ علیہ وآلہ وسلم نے اپنی چچا زاد
 بہن حضرت امامہ رضی اللہ عنہا سے کی۔ انہی کے نام پر
 ام سلمہ رضی اللہ عنہا کی کنیت ام سلمہ ہے۔

عبدالذوالاکرام۔ اچھا۔

امی جان۔ بیٹی مریم اب ام المومنین ام سلمہ رضی اللہ عنہا کے
 تیسرے بچے کا نام بتائے جسے پیارے رسول صلی اللہ
 علیہ وآلہ وسلم کی گود میں پلنا نصیب ہوا۔

مریم۔

حضرت زینب بنت سلمہ رضی اللہ عنہا

حضرت زینب رضی اللہ عنہا

نے ہمارے رسول صلی اللہ علیہ وآلہ وسلم کے گھر تربت
 پانی۔ میں بچپن سے لیا اس بچی نے پیارے رسول
 صلی اللہ علیہ وآلہ وسلم بہت پیار فرماتے تھے کبھی سینے
 پر لٹاتے کبھی پیروں کے تلوؤں پر بٹھا کر اھلاتے
 پیار سے بازو سنب کہہ کر بلا یا کرتے۔ ایک دن پیارے
 رسول صلی اللہ علیہ وآلہ وسلم غسل فرما رہے تھے حضرت

زینب رضی اللہ عنہا دوڑ کر ادھر آگئیں پیارے رسول
صلی اللہ علیہ وآلہ وسلم نے پانی کا چلو بھرا۔ پانی کا چلو
زینب رضی اللہ عنہا کے منہ پر چھڑک دیا۔ زینب بہت
خوش ہوئیں۔ اور منہ لگیں۔ زینب کو منہ دیکھا تو
پیارے رسول صلی اللہ علیہ وآلہ وسلم خود بھی بہت خوش ہوئے۔
عبدالذوالاکرام۔ پیارے رسول صلی اللہ علیہ وآلہ وسلم بچوں کو
اس طرح بھی کھلایا کرتے تھے۔ یہ تو اچھی بات ہوئی۔
ہم بھی یہ کیل کھیلے ہیں۔ چلو یہ کام بھی سنت ہو گیا۔
عبدالذوالاکرام کی بات سن کر سب منہ پڑے
عبدالذوالاکرام۔ خواہ مخواہ آپ لوگ منہ پڑے۔ میں تو سچی
بات کہہ رہا ہوں۔

امی جان۔ حجا ہاں۔ اب آگے سنئے۔

اس پانی کے چھینٹوں کا یہ اثر ہوا کہ زینب رضی اللہ
عنها بوڑھی ہو گئیں۔ لیکن چہرہ جوان عورتوں کی طرح رہا۔
اس وقت کی سب عورتوں سے زیادہ خوب صورت چہرے
والی عورت تھیں۔

مریم۔ ماشاء اللہ نبی پاک صلی اللہ علیہ وآلہ وسلم کے مبارک

ہاتھ سے دیتے ہوئے چھینٹوں کا یہ اثر ہے۔ تربیت کا
اثر تو اور بھی زیادہ ہوگا۔

امی جان۔ جی ہاں جن بچوں کی تربیت رسول پاک صلی اللہ علیہ وآلہ
وسلم کے گھر میں ہوئی۔ وہ بہت اچھے انسان بن گئے۔ اس
سے یہ بھی سبق ملتا ہے کہ بچہ سگا ہو یا سوتلا اس سے اچھا
سلوک کرنا چاہیے ان کی ام سلمہ اور ابو ابی سلمہ
رضی اللہ عنہ جب حبشہ ہجرت کر کے گئے تو یہ وہ ہیں
پیدا ہوئیں۔

عبد منیب۔ اچھا!

مریم۔ اور اب ان کی بہن کا ذکر جن کا نام ہے

ام کلثوم رضی اللہ عنہا

یہ بھی پیارے رسول صلی اللہ علیہ وآلہ وسلم کی ربیبہ ہیں
عبدالذوالاکرام۔ یعنی ان کی پرورش پیارے رسول صلی اللہ
علیہ وآلہ وسلم نے فرمائی۔

امی جان۔ جی بالکل درست۔

مریم۔ اور ان کی ہمسر بہن بھی پیارے رسول صلی اللہ علیہ وآلہ

وسلم کی تربیت اور محبت کے سایہ میں پلنے والی بچی ہیں۔

درہ بنت ابی سلمہ رضی اللہ عنہا

امی جان۔ بچو یہ سب بچے پانچ بہن بھائی پیارے رسول صلی اللہ علیہ وآلہ وسلم کی زیر نگرانی پٹے جوان ہوئے اور بہت اچھے نیک مسلمان بنے صحابی رسول صلی اللہ علیہ وآلہ وسلم نے اور سب سے بڑی خوش قسمتی یہ کہ ان کو پیارے رسول صلی اللہ علیہ وآلہ وسلم کی شفقت نصیب ہوئی۔

عبدالذوالاکرام۔ اچھا امی جان اب آگے

امی جان۔ ماں جی تو ایک اور خوش نصیب بچی ہے جسے پیارے رسول صلی اللہ علیہ وآلہ وسلم کے زیر سایہ پلنا نصیب ہوا۔ ان کا نام ہے۔

حبیبہ رضی اللہ عنہا

یہ مکہ معظمہ میں پیدا ہوئیں اور اپنی والدہ ام حبیبہ رضی اللہ عنہا کے ساتھ حبشہ کی طرف ہجرت کی۔ غیب۔ گویا یہ بھی کم سن مہاجر بچی ہیں۔

اور اب آپ کو ایک ایسے بچے کے بارے میں
 بتایا جائے گا جو نہ تو پیارے رسول صلی اللہ علیہ وآلہ وسلم
 کا اپنا بیٹا ہے نہ ہی کسی اپنی بیوی کا بیٹا نہ ہی اس سے
 خاندانی رشتہ تھا نہ ہی شہر داری یا محلہ داری کا رشتہ
 لیکن اس خوش نصیب کو یہ عزت ملی کہ وہ پیارے
 رسول صلی اللہ علیہ وآلہ وسلم کی گود میں ملا آپ صلی اللہ
 علیہ وآلہ وسلم کے زیر سایہ تربیت پائی۔
 پیارے رسول صلی اللہ علیہ وآلہ وسلم نے خود اس
 بچے کی شادی کی اس کے بچوں کو اپنے بچوں کی طرح پیار دیا۔
 اس بچے کو تو یہ عزت بھی ملی کہ یہ کافی مدت تک ابن محمد
 صلی اللہ علیہ وآلہ وسلم کہلاتا رہا۔
 عبدالذوالاکرام اور نبیب۔ (حیرت سے) اچھا تو پھر کون تھا

وہ بچہ؟

امی جان۔ میرا خیال ہے کہ آپ کی باجی جان سمجھ گئی ہوں گی۔

مریم۔ جی امی جان بتا دوں؟

امی جان ضرور۔

مریم۔ اس بچے کا نام ہے

زید بن حارثہ رضی اللہ عنہ

امی جان۔ بیٹی ان کی آپ بیٹی بڑی دل چسپ اور سبق دینے والی ہے۔ معلوم ہے تم کو میں نے یہ سنائی بھی تھی اور تم نے خود بھی اسے سیرت کی کتابوں میں پڑھائے۔ اب ذرا اپنے بھائیوں کو بھی سنا دیجیے۔

مریم۔ اچھا امی جان۔

زید بن حارثہ کا باپ اپنے قبیلے کا سردار تھا اور بہت بڑا

امیر تھا۔

ایک دن زید بن حارثہ اپنی والدہ کے ساتھ اپنے ماموں سے ملنے کے ارادے سے سفر پر روانہ ہوئے ان دنوں سفر قافلے کی صورت میں ہوتا تھا۔ کیونکہ عموماً سفر پیدل ہوتا تھا اس لیے دور جگہ پر پہنچنے کے لیے زیادہ دن تک سفر کرنا پڑتا۔

زید بن حارثہ جس قافلہ کے ساتھ روانہ ہوئے۔

راستہ میں اس قافلہ کو ڈاکوؤں نے گھیر لیا۔ قافلے والوں نے
ڈاکوؤں کا مقابلہ کیا لیکن ہار گئے۔ ان میں سے کچھ
آدمی مارے گئے کچھ ڈاکوؤں نے گرفتار کر لیے کچھ
جانیں بچا کر بھاگ گئے۔

عبدالذوالاکرام۔ اور زید بن حارثہ؟
مریم۔ زید بن حارثہ کو بھی ڈاکوؤں نے گرفتار کر لیا۔ لیکن ان کی
امی ڈاکوؤں سے بچنے میں کامیاب ہو گئی۔

منیب۔ پھر؟

مریم۔ پھر ڈاکوؤں نے زید بن حارثہ رضی اللہ عنہ کو بازار
عکاظ میں لاکر بیچ دیا۔

عبدالذوالاکرام۔ یہ بازار کہاں ہے؟

مریم۔ یہ ان دنوں مکہ معظمہ کا بہت مشہور بازار تھا۔ اس میں
خریدنے اور بیچنے کی چیزوں کا کاروبار ہوتا تھا۔ لوگ
دور دور سے اس بازار میں خرید و فروخت کے لیے
آتے تھے۔

منیب۔ سنا ہے وہاں میلہ بھی لگتا تھا۔

مریم۔ جی ہاں۔ اس میلے میں کشتیوں کے مقابلے ہوتے تھے۔

ہو میں شعری مقابلے بھی ہوتے۔ عرض ہر کام اس میلے
میں ہوتا تھا اس ہزار میں زید بن حارثہ کو ڈاکو بیچنے کے
لیے لائے تو انہیں ایک آدمی نے خرید لیا۔

عبدالذوالاکرام۔ اس آدمی کا کیا نام تھا؟

باجی۔ اس آدمی کا نام حکیم بن حزام تھا۔

حکیم بن حزام نے زید بن حارثہ کو خرید کر اپنی

چچا زاد بہن کو تحفے کے طور پر دے دیا۔

منیب۔ حکیم بن حزام کی چچا زاد بہن کا کیا نام تھا؟

مریم۔ خدیجہ طاہرہ رضی اللہ عنہا

عبدالذوالاکرام۔ ہماری ماں رسول پاک صلی اللہ علیہ وآلہ وسلم

کی بیوی۔

مریم۔ جی ہاں حضرت خدیجہ طاہرہ رضی اللہ عنہا نے زید بن حارثہ

کو پیارے رسول صلی اللہ علیہ وآلہ وسلم کی خدمت

میں پیش کر دیا۔

اب رسول شفیقت و محبت صلی اللہ علیہ وآلہ وسلم

زید بن حارثہ کی پرورش فرمانے لگے۔

پیارے رسول صلی اللہ علیہ وآلہ وسلم نے اتنے

پیار اتنی محبت سے پرورش فرمائی کہ زید بن حارثہ اپنے
 ماں باپ کو بھی بھول گئے۔

حب رسول شفق و محبت صلی اللہ علیہ وآلہ وسلم
 کو اللہ نے اپنا نبی چنا تو غلاموں میں سے سب سے پہلے
 ایمان لائے

پیارے رسول صلی اللہ علیہ وآلہ وسلم نے زید بن
 حارثہ رضی اللہ عنہ کی تربیت کی اور بہت اچھی تربیت کی
 پھر ان کی شادی بھی خود ہی کی۔

عبدالذوالاکرام۔ پھر؟

مریم۔ اُدب زید بن حارثہ کے والد کو جب پتہ چلا کہ اس کے
 بیٹے کو ڈاکوؤں نے گرفتار کر کے بیچ دیا ہے تو وہ
 جگہ جگہ شہر شہرا اپنے بیٹے کی تلاش کرنے لگے لیکن بیٹے کا
 کہیں پتہ نہ چلا۔

غیب۔ اچھا۔

مریم۔ ہوتے ہوتے بڑی مدت بعد یہ خبر ملی کہ ان کا بیٹا
 مکہ معظمہ میں ایک ایسے آدمی کے پاس ہے جو حد سے زیادہ
 شفیق اور مہربان انسان ہے اور ان کے بیٹے کو بڑے ناز و

نعمت سے پال پوس رہا ہے تو زید بن حارثہ کے والد نے
دل میں سوچا کہ یہ مہربان اور شفقت و رحمت والا آدمی
ضرور میرے بیٹے کو میرے حوالے کر دے گا یہ سوچ کر
اپنے بھائی کو ساتھ لیا اور مکہ معظمہ پہنچ گیا۔

عبدالذوالاکرام۔ جی با جی جان۔

مریم: ان کے والد نے بہت سی اشرفیاں پیارے رسول
صلی اللہ علیہ وآلہ وسلم کے سامنے رکھیں اور کہا
جتنی قیمت جی چاہے لے لیجیے اور میرا بیٹا میرے
حوالے کر دیجیے پیارے رسول صلی اللہ علیہ وآلہ وسلم
مسکرائے اور فرمایا میں قیمت کے بغیر آپ کا بیٹا آپ کو
واپس کرنے کے لیے تیار ہوں۔

منیب۔ جی۔

مریم۔ میں ابھی آپ کے بیٹے کو بلاتا ہوں اور اسے اختیار
دیتا ہوں اگر وہ آپ کے ساتھ جانا چاہے تو بڑی
خوشی سے چلا جائے۔

پیارے رسول صلی اللہ علیہ وآلہ وسلم نے زید
بن حارثہ رضی اللہ عنہ کو بلایا اور فرمایا دیکھو یہ تمہارے

امی جان۔ در جواب تک بچوں کی بات چیت سن رہی تھیں
کننے لگیں۔

بچو آپ نے دیکھا کیسے پیارے رسول صلی اللہ
علیہ وآلہ وسلم نے ایک پردیسی بچے کو پالا پوسا اس کو
شفقت دی اس کا گھر بسایا۔

اور جب زید بن حارثہ رضی اللہ عنہ نے باپ
کے ساتھ جانے سے انکار کر دیا تو پیارے رسول
صلی اللہ علیہ وآلہ وسلم نے فرمایا لوگو زید بن حارثہ
رضی اللہ عنہ آج سے میرا بیٹا ہے۔ اس طرح لوگ
زید بن حارثہ رضی اللہ عنہ کو پیارے رسول صلی اللہ
علیہ وآلہ وسلم کا بیٹا کننے لگے۔

لیکن اللہ تعالیٰ نے حکم نازل فرمایا کہ بیٹوں کو
ان کے اپنے باپوں کے نام سے پکارا کرو۔

تو پھر زید بن حارثہ کو پیارے رسول صلی اللہ علیہ
وآلہ وسلم کا بیٹا کہنا چھوڑ دیا گیا۔

لیکن پیارے رسول صلی اللہ علیہ وآلہ وسلم اور زید
بن حارثہ رضی اللہ عنہ کی محبت میں کوئی فرق نہ آیا

والد اور چچا ہیں اور تمہیں لینے آئے ہیں اگر تم ان کے
ساتھ جانا چاہو تو بڑی خوشی سے جاسکتے ہو۔ اگر نہ
جانا چاہو تو تمہاری مرضی۔

عبدالذوالاکرام۔ پھر وہ اپنے والد کے ساتھ چلے گئے؟
مریم۔ نہیں زید بن حارثہ رضی اللہ عنہ نے انکار کر دیا اور
کہا پیارے رسول صلی اللہ علیہ وآلہ وسلم جیسے پیار کرنے
والے احسان کرنے والے آقا کو چھوڑ کر میں کہیں نہیں
جاؤں گا۔ مجھے رسول شفقت و محبت صلی اللہ علیہ وآلہ
وسلم نے اتنا پیار دیا ہے اتنی اچھی تربیت فرمائی ہے
کہ اتنی میرا باپ یا کوئی رشتے دار بھی نہیں کر سکتا تھا۔
باپ نے جب یہ بات سنی تو وہ حیران رہ گیا۔

منیب۔ حیرانی کی بات تو ہے اتنی مدت کا بچھڑا ہوا بیٹا اور
باپ کے ساتھ جانے سے انکار کر دیا۔ اور غلام رہنا
پسند کیا۔

عبدالذوالاکرام۔ غلام کیوں زید بن حارثہ رضی اللہ عنہ تو
پیارے رسول صلی اللہ علیہ وآلہ وسلم کو اپنے بچوں
کی طرح پیارے تھے۔

حضرت علی کریم اللہ وجہہ

رسول شفیقت و محبت صلی اللہ علیہ وآلہ وسلم کے چچا زاد بھائی تھے آپ کی پرورش

بھی رسول اکرم صلی اللہ علیہ وآلہ وسلم نے اسی پیار اور محبت سے فرمائی۔

آپ لوگوں نے دیکھا کہ انسانی رشتوں میں سو تیلے باپ کی حیثیت ہو یا

کسی اور رشتے کا حوالہ!

نوکر اور مالک، چچرا بھائی بغرض ہر پہلو سے ہمارے رسول شفیقت و
محبت صلی اللہ علیہ وآلہ وسلم کا رویہ سلوک سیرت طیبہ صرف اور صرف محبت

و شفقت ہے۔

لہذا ہمیں تمام رشتوں کے حوالے سے وہی عمل کرنا چاہئے جو رسول رحمت
صلی اللہ علیہ وآلہ وسلم نے کیا۔

سو تیلی ماں ہو یا باپ، سو تیلی بہن ہو یا بھائی غرض جو بھی یہ ہماری کفالت
یعنی ہماری پرورش میں آجائے اس سے بہت شفقت سے پیش آنا
ہمارے مسلمان ہونے کی دلیل ہوگی، عبد اللہ الاکرام صاحب اب آخر

میں آپ مولانا حالی کے وہ شعر سنائے

وہ ! وہ مصیبت میں غیروں کے کام آنے والا

وہ اپنے پرانے کا غم کھانے والا

سب صلی اللہ علیہ وآلہ وسلم

میری اکثر کوشش یہ ہوتی ہے کہ بچوں کو رسول شفیقت و
 محبت صلی اللہ علیہ وآلہ وسلم کی سیرت سننے کے لئے خود نہ بلاؤں
 بلکہ ان کا اپنا شوق اُنہیں میرے پاس آنے کے لئے آمادہ کرے
 بعض دفعہ تو وہ گول کر جاتے، اُس وقت تو میں اُل جاتی۔ لیکن
 بعد میں حسن انداز کے ساتھ میں ان کو احساس دلاتی کہ انہوں نے
 لاپرواہی کر کے کچھ کھویا ہے۔ ان کے چہروں پہ ہلکی سی شرمندگی
 پانکریں بات پٹ دیتی، بعض دفعہ دن میں باتوں ہی باتوں میں ان
 کے شوق کو ابھارنے کے لئے میں ان سے کہتی آج میں آپ کو بہت ہی پیار
 واقعات سناؤں گی۔ چنانچہ آج شام دونوں بھائیوں میں جھگڑا ہو گیا۔

عبدالذوالاکرام کہہ رہا تھا میرا قاعدہ بھائی
 جان نے کہیں رکھ دیا ہے اور جان بوجھ کر نہیں دے رہے
 بھائی جان منیب کہہ رہے تھے کہ قاعدہ آپ خود کہیں رکھ کر
 بھول گئے ہیں۔ اس بات پر عبدالذوالاکرام بگڑ گیا۔ باجی مریم
 ادھر آئیں تو عبدالذوالاکرام کو سمجھایا کہ دیکھو بھائی جان بڑے
 ہیں ان پر بگڑیے مت بلکہ پیار اور ادب سے پوچھیے ہو سکتا
 ہے قاعدہ واقعی آپ کہیں رکھ کر بھول گئے ہوں۔

عبدالذوالاکرام۔ اوہو باجی جان آپ مجھے کہتی ہیں اور بھائی جان کو

کچھ نہیں کہتیں جنہوں نے میرا قاعدہ گم کر دیا ہے۔
 مریم۔ چھوٹے جنیا بگڑیے مت وہ نبیوں میں رحمت لقب پانے
 والے نبی صلی اللہ علیہ وآلہ وسلم نے فرمایا ہے ایک دوسرے
 سے پیارا اور شفقت سے پیش آیا کرو۔

(منیب سے مخاطب ہو کر)

منیب بھائی آپ ایسا کیجیے قاعدہ تلاش کرنے میں چھوٹے
 بھائی کی مدد کیجیے۔ معلوم ہے امی جان نے بتایا ہے کہ رسول
 شفقت علیہ السلوة والسلام نے فرمایا کہ چھوٹے بچوں سے
 شفقت سے پیش آؤ اور ان سے نرمی کا برتاؤ کرو۔

منیب۔ جی ہاں باجی جان آپ ٹھیک کہتی ہیں۔

عبدالذوالاکرام آپ فکر نہ کیجیے ابھی آپ کا قاعدہ مل
 جائے گا اتنے میں گھڑیاں سے آواز آئی ٹن ٹن ٹن ٹن ٹن

عبدالذوالاکرام۔ باجی بھائی جان ہلدی کیجیے وقت ہو گیا۔

مریم۔ کس کا؟

عبدالذوالاکرام۔ اوہو آپ کو پتہ نہیں رسول شفقت صلی اللہ علیہ

وآلہ وسلم کی سیرت سننے کا۔

تینوں بہن بھائی امی جان کے ارد گرد بیٹھ گئے۔

امی جان - کیا آپ نے اپنا اپنا سبق یاد کر لیا -

رہینوں) جی ہاں -

عبدالذوالاکرام - میرا سبق تو پہلے سن لیجیے -

المخالق - بہترین پیدا کرنے والا -

البارئ - بغیر کسی نمونہ یا مثال کے پیدا کرنے والا -

المصور - صورتیں بنانے والا -

امی جان - شاباش -

غیب آپ کا سبق؟

غیب - بِسْمِ اللّٰهِ تَوَكَّلْتُ عَلَى اللّٰهِ وَهُدًى وَبُورَةُ الْعَرْشِ الْعَظِيمِ -

یہ گھر سے باہر نکلنے کی دعا ہے -

اس کا ترجمہ ہے -

اللہ کے نام سے میں نے اللہ پر توکل کیا اور وہ عرشِ عظیم کا رب ہے -

امی جان - شاباش اب باجی مریم اپنا سبق سنائیں گی -

مریم - میرا سبق مسلم شریف کی ایک حدیث ہے جس کا ترجمہ ہے -



حدیث نبوی صلی اللہ علیہ وآلہ وسلم

میں نماز کو طویل کر کے
پڑھنا چاہتا ہوں لیکن کسی
بچے کے رونے کی آواز سن کر
نماز ہلکی کر دیتا ہوں۔

مسلم شریف

نبی۔ بچے کے رونے کی آواز سن کر پیارے رسول صلی اللہ علیہ وآلہ وسلم نماز کیوں ہلکی کر دیتے تھے۔
عبدالذوالاکرام۔ اوہو بچے بھی ساتھ نماز پڑھتے ہوں گے۔ پڑھتے
پڑھتے تمک گئے تو رونا شروع کر دیا۔

امی جان۔ بات یہ ہے کہ پیارے رسول صلی اللہ علیہ وآلہ وسلم کے
پچھے مسجد میں نماز پڑھتے عورتیں بھی آتی تھیں بچوں والی
مائیں ساتھ بچوں کو بھی لے آتی تھیں۔ بچے تو نا سمجھ ہوتے
ہی ہیں۔ کبھی کبھار وہ اپنی امی کے لیے رونا شروع کر دیتے۔
پیارے رسول صلی اللہ علیہ وآلہ وسلم جب رونے کی آواز
سننے تو نماز مختصر کر دیتے تاکہ بچہ زیادہ دیر نہ روئے۔
اور بچے کی ماں پر لیشان نہ ہو۔

عبدالذوالاکرام۔ اس کا مطلب یہ ہوا کہ پیارے رسول صلی اللہ علیہ
وآلہ وسلم بچوں کا رونا پسند نہیں فرماتے تھے۔ بچوں کو
ہنستا مسکراتا دیکھنا چاہتے تھے۔

امی جان۔ جی ہاں۔ ہماری اماں حضرت عائشہ رضی اللہ عنہا فرماتی ہیں۔
کہ ہمارے رسول صلی اللہ علیہ وآلہ وسلم کو نماز پڑھتے ہوئے
اوپر ادھر کی بالکل کوئی تہ نہیں ہوتی تھی لیکن بچوں سے

شفقت کا یہ عالم تھا کہ ادھر بچہ رو یا ادھر نماز مختصر فرمادی۔

مریم۔ سبحان اللہ۔

امی جان۔ ہاں بچو آج میں آپ کو یہی بتانے والی ہوں کہ اپنے
بچے یا نواسیوں سے نواسیوں سے پیار تو آپ صلی اللہ علیہ
والہ وسلم نے فرمایا ہی لیکن آپ دوسروں کے بچوں پر بھی
اتنی شفقت فرماتے تھے جتنی ان بچوں کے ماں باپ بھی
ان سے نہیں کر سکتے۔

عبدالذوالاکرام :- اچھا وہ بات جو آپ نے مجھے شروع میں یاد کرائی
تھی۔

عربیہ :- وہ جو بچوں کو گودا اٹھاتے ہیں
عبدالذوالاکرام :- مجھے یاد ہے بھائی جان

تو سائے
سناتا ہوں مگر مظفر وارثی کی طرح ترخم سے سینے!
آپ بچوں کو گودا اٹھاتے ہیں
آپ ان سے پیار کرتے ہیں
آپ سب کو سلام کرتے ہیں
پڑھ کے تسبیح انہیں سناتے ہیں
ساتھ اپنے سوار کرتے ہیں
میٹھا میٹھا کلام کرتے ہیں

رسول شفقت و محبت صلی اللہ علیہ وآلہ وسلم سے

شفقت یافتہ بچے

یہ وہ بچے ہیں جن میں رسول شفقت صلی اللہ علیہ وآلہ وسلم
کے کچھ رشتہ دار بچے بھی ہیں گلی اور محلہ کے بچے بھی ہیں
ایسے بچے بھی جن سے رسول شفقت و محبت صلی اللہ علیہ
آلہ وسلم کی نہ واقفیت تھی نہ رشتہ داری بالکل اجنبی بچے۔
عبدغیب۔ جی

امی جان۔ بیجے سنیے ام تیس رضی اللہ عنہا ایک صحابیہ ہیں۔
عبدالذوالاکرام۔ صحابیہ کا مطلب کیا ہے؟

امی جان۔ ایسی خوش نصیب عورتیں جنہیں پیارے رسول صلی اللہ
علیہ وآلہ وسلم سے ملنا نصیب ہوا۔ یا پیارے رسول صلی اللہ
علیہ وآلہ وسلم کی حیات پاک میں مسلمان ہوئیں ان کو
صحابیہ کہتے ہیں۔

عبدالذوالاکرام۔ اچھا۔

امی جان۔ ام قیس رضی اللہ عنہا اپنے ننھے سے بچے کو رسول شہقت
 و محبت صلی اللہ علیہ وآلہ وسلم کے پاس لکرائیں۔ آپ صلی اللہ
 علیہ وآلہ وسلم نے اپنی عادت کے مطابق بچے کو گود میں
 لے لیا اور پیار کیا۔ بچے نے آپ صلی اللہ علیہ وآلہ وسلم
 کی گود میں پیشاب کر دیا۔ لیکن آپ صلی اللہ علیہ وآلہ وسلم
 نے بالکل برا نہ منایا۔ پانی منگوا کر کپڑوں کو پاک کر لیا۔
 عبدالذوالاکرام۔ اور بچے کو ڈانٹا بھی نہیں۔

امی جان۔ نہیں۔

مریم۔ اس سے پتہ چلتا ہے کہ عورتیں چھوٹی عمر کے بچے بھی
 پیار سے رسول صلی اللہ علیہ وآلہ وسلم کی خدمت میں لایا
 کرتی تھیں۔ اور پیار سے رسول صلی اللہ علیہ وآلہ وسلم
 ان ننھے بچوں سے شفقت فرمایا کرتے تھے۔

امی جان۔ جی ہاں پیار سے رسول صلی اللہ علیہ وآلہ وسلم جب بچوں
 کو گود میں لیتے تو انہیں اچھالتے اور ساتھ ساتھ ایک جملہ
 بھی دہراتے۔ یہ جملہ آپ نے اکثر میری زبان سے سنا ہے۔

عبدالذوالاکرام۔ کون سا

امی جان۔ خرخرقو —

عبدالذوالاکرام — خرقہ فی کل عین بقہ

صدقیوں سے پیار کرے تو پیار کرے تو سچا
 صدیقیوں کے ساتھ چلے تو نیک بنے تو بچہ
 اپنے رب کا بندہ بنے تو بندہ بنے تو پکا
 خرقہ خرقہ خرقہ فی کل عین بقہ

امی جان۔ شاہنشاہ عبدالذوالاکرام صاحب آپ نے پوری پوری
 پڑھ کر سنادی۔ اس کے عربی جملے پیارے رسول صلی اللہ
 علیہ وآلہ وسلم فرمایا کرتے تھے۔ باقی آپ کی امی نے
 خود اپنی زبان میں تیار کی ہے۔

عبدالذوالاکرام۔ اچھا امی جان۔

امی جان۔ لیجیے اور سنیے۔

نعمان بن بشیر رضی اللہ عنہ ایک بچے تھے۔ ان کی امی نے
 کچھ انگور پلیٹ میں ڈالے۔ بیٹے سے کہا بیٹے یہ انگور پیارے
 رسول صلی اللہ علیہ وآلہ وسلم کی خدمت میں لے جاؤ۔ نعمان
 بن بشیر نے جواب دیا۔ اچھا اور انگور لے کر چل پڑے۔ انگور
 دیکھ کر نعمان بن بشیر رضی اللہ عنہ کا دل لچا یا۔ سوچا ایک
 آدھ کھالوں تو کیا فرق پڑے گا۔ یہ سوچ کر انگور کھانا

شروع کر دیئے۔ کھاتے کھاتے رستے ہی میں پوری پلیٹ
چٹ کر گئے۔ خالی پلیٹ لیے گھر پہنچے۔ امی نے سمجھا انگور
دے آئے ہیں۔ اس بات کا پتہ پیارے رسول صلی اللہ
علیہ وآلہ وسلم کو بھی چل گیا نعمان بن بشیر کھیلنے ہوئے
گلی میں ملے تو پیارے رسول صلی اللہ علیہ وآلہ وسلم نے
نہ می سے ان کا کان پکڑا مسکرائے اور فرمایا یا عدریان عدریان
او دھوکے باز او دھوکے باز ہم کو پتہ چل گیا۔ ہمارا حصہ خود
ہی ہضم کر گئے۔

عبدالذوالاکرام۔ نعمان بن بشیر رضی عنہ نے کیا کیا۔
امی جان۔ پیارے رسول صلی اللہ علیہ وآلہ وسلم کی مسکراہٹ دیکھی
اور خود بھی مسکرا دیئے۔

غیب۔ کوئی اور ہوتا تو سخت ناراض ہوتا۔ اور کہتا یہ کیسا برا بچہ
ہے۔ میری چیز مجھے نہیں پہنچائی۔ خود ہی کھا گیا۔
عبدالذوالاکرام۔ او ہو کوئی اور کیا ہوتا۔ کسی کو بھی بچوں کو نہیں ڈانٹنا
چاہیے۔ کیونکہ پیارے رسول صلی اللہ علیہ وآلہ وسلم بچوں کو
نہیں ڈانٹتے تھے۔

امی جان۔ بچو دیکھیے بچے تو بچے ہی ہوتے ہیں۔ شرارتیں بھی

کرتے ہیں کوئی غلط کام بھی کر بیٹھتے ہیں۔ اب ایک

ادب کے کا سینے

منیب۔ اس بچے کا نام کیا تھا؟

امی جان۔ انس بن مالک رضی اللہ عنہ،

مسلم شریف میں لکھا ہے ایک دن پیارے رسول صلی اللہ

علیہ وآلہ وسلم نے حضرت انس سے فرمایا جاؤ فلاں کام کرو

انس رضی اللہ عنہ نے جواب دیا۔ میں نہیں جاؤں گا۔

عبدالذوالاکرام۔ بھلا پیارے رسول صلی اللہ علیہ وآلہ وسلم کے حکم پر

بھی نہ کہتے ہیں۔

امی جان۔ نہیں بیٹا انہوں نے بھی سچ بچ نہ نہیں کی تھی۔ بلکہ شرارت

سے نہ کہہ دیا۔ حالانکہ وہ کام کرنے اسی وقت چلے گئے

مریم۔ پھر؟

امی جان۔ وہ گھر سے تو کام کرنے نکلے۔ گلی میں بچے کھیل رہے تھے

حضرت انس بچوں کے پاس رک گئے۔

عبدالذوالاکرام۔ کیوں؟

امی جان۔ انس بچہ ہی تو تھے سو چاکھیل دیکھ لوں ابھی تھوڑی دیر

بعد جاؤں گا اور کام کروں گا۔ پیارے رسول صلی اللہ

علیہ وسلم گھر سے نکلے تاکہ دیکھیں کہ انس کام کرنے بھی
گئے ہیں یا نہیں۔

کیا دیکھتے ہیں کہ انس بچوں کے ساتھ کھیل میں شامل ہیں
پیارے رسول صلی اللہ علیہ وآلہ وسلم نے بڑے شفقت
اور نرمی سے فرمایا انس میرا کام کیا یا نہیں۔ انس نے
عرض کیا یا رسول اللہ صلی اللہ علیہ وآلہ وسلم ابھی جاتا ہوں۔
پھر کام کرنے چلے گئے۔

مریم۔ کوئی اور ہوتا تو بہت ڈانٹ ڈپٹ کرتا۔ لیکن پیارے رسول
صلی اللہ علیہ وآلہ وسلم تو شفقت ہی شفقت ہیں۔ خاص
طور پر بچوں کے لیے۔

منیب۔ بے شک

امی جان۔ یہی انس رضی اللہ عنہ کہتے ہیں میری عمر دس سال تھی
جب میری امی نے مجھے پیارے رسول صلی اللہ علیہ وآلہ
وسلم کی خدمت میں دے دیا۔ میں دس سال تک پیارے
رسول صلی اللہ علیہ وآلہ وسلم کے پاس رہا۔ مجھ سے بہت
غلطیاں ہوتی تھیں۔ لیکن کبھی پیارے رسول صلی اللہ علیہ
وآلہ وسلم نے مجھے اتنا تک نہیں کہا۔

عبدالذوالاکرام۔ اسی لیے تو پیارے رسول صلی اللہ علیہ وآلہ وسلم
مجھے اچھے لگتے ہیں بہت اچھے۔ کیونکہ وہ بچوں کو نہیں ڈانٹتے
امی جان۔ پیارے بچو یہ سیرت سے چٹنی ہوئی ایسی باتیں ہیں جن سے
معلوم ہوتا ہے کہ پیارے رسول صلی اللہ علیہ وآلہ وسلم
بچوں کو جھوٹی جھوٹی باتوں پر نہیں ڈانٹتے تھے اگر کچھ بہت
چھوٹا ہوتا تو بھی اسے نہ ڈانٹتے۔

لیکن پیارے رسول صلی اللہ علیہ وآلہ وسلم کا یہ بھی
فرمان ہے کہ اگر بچہ بڑا ہو جائے۔ اور دین کے کسی ضروری
کام میں سستی کرے تو پہلے اسے پیار سے سمجھاؤ مان جائے
تو بہتر ورنہ سختی سے بچے کو سمجھانا ماں باپ کا فرض ہے۔
عبدالذوالاکرام ضروری کام کون سے!

امی جان۔ دیکھیے جیسے کوئی بچہ پڑھنے کی طرف دھیان نہ دے۔
تو اسے سمجھانا ہمارا فرض ہے۔ اگر نماز پڑھنے میں سستی
کرے اور دس سال سے زیادہ عمر کا ہو جائے تو بھی اسے
سختی سے نماز پڑھنے کا حکم دینا چاہیے۔

عبدالذوالاکرام۔ اللہ کا شکر ہے میں تو نماز پڑھتا ہوں۔
لیجیے اب آگے سنیے!

یہی انس رضی اللہ عنہ کہتے ہیں کہ رسول اللہ صلی اللہ علیہ وآلہ وسلم
مجھے ہمیشہ مٹیا کہہ کر چارتے تھے، ایک دفعہ آپ نے مجھے یوں
نصیحت فرمائی

اے میرے بیٹے جب تو گھر میں داخل ہو تو گھر والوں
کو سلام کہہ کر یہ تیرے لیے اور گھر والوں کے لیے
برکت کا باعث ہے

عبدالذوالاکرام : امی جب بھی گھر میں داخل ہوں سلام کرنا
چاہیے :

امی : ہاں بیٹے جب بھی جتنی بار بھی گھر میں داخل ہوں یا گھر
سے باہر جاؤں

عبدالذوالاکرام : اچھا

عبدالذوالاکرام : آپ کو معلوم ہے السلام علیکم کا مطاب ہے اللہ
کی سلامتی تم پر ہو

مریم : یعنی یہ دعائے جو ہر مسلمان کو ایک دوسرے کو ملنے

پر دینی چاہیے :

امی : بات سمجھ گئے آپ

عبدالذوالاکرام : جی امی جان

امی : ہاں جناب تو اہل حضرت انس رضی اللہ عنہ کی حل رہی

تھی

مریم : جی امی جان . ان کو رسول اکرم صلی اللہ علیہ وآلہ وسلم
پیارے سے "ذوالاذنین" بھی کہتے تھے

عبدالذوالاکرام : مطلب وہ دونوں والا

امی جان : جی ہاں دونوں والا . ان سے پیارے بنی
صلی اللہ علیہ وآلہ وسلم بڑا پیار کرتے تھے .

حضرت انسؓ کہتے ہیں : بچپن میں میرے سر پر بڑے بڑے بال
تھے . لیکن میری امی اس لئے انہیں کٹواتی نہیں تھیں . کہ پیارے
بنی صلی اللہ علیہ وآلہ وسلم ان بالوں کو اکثر پیارے سے پکڑ کر ورتے

یا ذوالاذنین !

عبدغیب : اب میں بھی آپ کو پیار سے کہا کروں گا یا ذوالاذنین

مریم : امی جان کڑھائی جان کو ؟

عبدغیب : بھائی جان کو !

امی : اچھا بچو اب ایک نئے نئے کی زبان سے رسول اللہ ﷺ

محبت صلی اللہ علیہ وآلہ وسلم کے پیار کا انداز سنو !

عبداللہ بن عباس رضی اللہ عنہما فرماتے ہیں ایک دن میں گلی
میں کھیل رہا تھا۔ رسول اللہ صلی اللہ علیہ وآلہ وسلم بھی اُدھر آگئے

میں ایک دروازے کے مجھے چھپ گیا۔

لیکن رسول اللہ صلی اللہ علیہ وآلہ وسلم نے پکڑ لیا۔ اور پیار سے

فرمایا۔ جاؤ معاویہ کو بلا لاؤ

عبدالغیب : اچھا تو عبداللہ بن عباس ^{وہی} حج کے موقع پر رسول اللہ صلی اللہ

علیہ وآلہ وسلم کے ساتھ تھے۔

امی جان : بالکل وہی۔ اور انہی نے ہمیں یہ بھی بتایا جب نماز
جنازہ ہوتی تو بچے بڑے لوگوں کے پیچھے انگ تظار بنا کر نماز جنازہ

پڑھتے

عبداللہ الاکرام : اچھا تو اس لئے حمد کی نماز میں بھی ہم بچے انگ

صف میں نماز پڑھتے ہیں۔

امی : شاباش ایسا ہی کرنا چاہیے

مریم : امی جان ہمیں رسول شفقت و محبت صلی اللہ علیہ وآلہ وسلم

کا پیار کیسے مل سکتا ہے۔

امی : آپ ہیں یا جو کوئی بھی بچہ۔ جو ان بڑے صامریہ یا عورت ویسے

ہی کام کرے جیسے رسول صلی اللہ علیہ وسلم نے کیئے تو قیامت کے

• کے دن ان سب کو رسول اللہ صلی اللہ علیہ وآلہ وسلم کا پیار ملے گا۔
محبت ملے گی، شفقت ملے گی۔

پیارے بچو۔ ایک دن کی بات ہے۔ رسول رحمت صلی اللہ علیہ وآلہ
وسلم ایک بچے کو اٹھائے ہوئے اسے بوسہ دے رہے تھے
ایک صحابی نے دیکھا تو عرض کیا

یا رسول اللہ صلی اللہ علیہ وآلہ وسلم، میرے تو دس بچے ہیں۔
لیکن میں نے ان کو کبھی نہیں چوما۔

رسول شفقت و محبت صلی اللہ علیہ وآلہ وسلم کے چہرہ پر ناراضگی
ظاہر ہوئی اور فرمایا

اے اقرع اگر تمہارے دل سے اللہ نے محبت اور شفقت
کا جذبہ نکال لیا، تو میں کیا کر سکتا ہوں۔

عبدالذوالاکرام: اس کے بعد تو وہ بچوں سے پیار کرنے لگے
ہوں گے

امی: بے شک تمام صحابہ پیارے رسول صلی اللہ علیہ وآلہ کے
ہر اشارے، ہر حکم کو دل و جان سے قبول کرتے اور عمل کرتے
مریم: اللہ تبارک و تعالیٰ ہمیں بھی ایسا کرنے کی توفیق دے، آمین
امی: آمین اب اور بیٹے

ایک دن پیارے رسول صلی اللہ علیہ وآلہ وسلم مسجد سے
 نکل کر گھر آ رہے تھے۔ گلی میں بچے کھیل رہے تھے۔ انہوں
 نے پیارے رسول صلی اللہ علیہ وآلہ وسلم کو گھیر لیا۔ آپ
 صلی اللہ علیہ وآلہ وسلم نے سب بچوں کو سلام کیا۔ پیارے
 ان سب کے سر پہ ہاتھ پھیرا۔ جابر بن سمرہ رضی اللہ عنہ بھی
 ان بچوں میں شامل تھے۔

عبدالذوالاکرام۔ اس کا مطلب ہے وہ بھی بچہ ہی تھے۔

امی جان۔ جی ہاں۔

جابر بن سمرہ رضی اللہ عنہ کہتے ہیں مجھے پیارے رسول
 صلی اللہ علیہ وآلہ وسلم کے مبارک ہاتھ سے ایسی خوشبو
 اور ٹھنڈک محسوس ہوئی۔ جیسے یہ ہاتھ ابھی کسی خوشبو
 کی نہر سے دھل کر نکلا ہو۔

عبدالذوالاکرام۔ اچھا پیارے رسول صلی اللہ علیہ وآلہ وسلم کے
 ہاتھوں سے خوشبو بھی آیا کرتی تھی۔

امی جان۔ جی ہاں۔

اب اور سنئے!

ایک دن پیارے رسول صلی اللہ علیہ وسلم کسی سفر سے

واپس آئے۔ ابھی شہر سے باہر ہی تھے عبداللہ بن جعفر کیلئے
ہوئے مل گئے۔

عبدالذوالاکرام۔ مطلب ہے کہ جعفر کے بیٹے عبداللہ۔

امی جان۔ شاہان سیرت رسول صلی اللہ علیہ وآلہ وسلم کی سنی اور
پڑھی ہوئی باتیں یوں ہی یاد رکھا کرو۔

غیب۔ پھر کیا ہوا؟

امی جان۔ پیارے رسول صلی اللہ علیہ وآلہ وسلم اونٹ پر سوار تھے
اونٹ روکا اسے نیچے بٹھایا۔ عبداللہ بن جعفر رضی اللہ عنہ
کو اپنے آگے سوار کر لیا۔

مریم۔ اچھا۔

امی جان۔ ابھی تھوڑی دور گئے تھے کہ حضرت فاطمہ علیہا السلام
کے ایک صاحبزادے مل گئے۔ پیارے رسول صلی اللہ
علیہ وآلہ وسلم نے دوبارہ اونٹ روکا۔ اور اپنی بیٹی کے
صاحبزادے کو اپنے پیچھے سوار کر لیا۔ اسی طرح دونوں
بچوں کو ساتھ سوار کیے۔ شہر میں داخل ہوئے۔

عبدالغیب۔ ہمارے کتاب میں بھی لکھا ہوا ہے کہ پیارے رسول اللہ
صلی اللہ علیہ وآلہ وسلم بچوں کو اپنے ساتھ سوار کر لیا کرتے تھے۔

امی جان - جی ہاں ہمارے رسول صلی اللہ علیہ وآلہ وسلم بچوں کو
 کبھی نہیں بھولتے تھے۔ گھر میں ہوتے یا سفر پر۔ جنگ ہوتی
 یا صلح۔ ہمیشہ بچوں کا خاص خیال رکھتے۔

غیب جنگ میں بھی۔

امی جان - جی ہاں۔ پیارے رسول صلی اللہ علیہ وآلہ وسلم ہر مجاہد کو
 تاکید فرماتے۔ خبردار دشمن کے بچوں کو قتل نہ کرنا۔
 عبدالذوالاکرام۔ مجاہد کا مطلب کیا ہے۔

امی جان۔ جو مسلمان صرف اس لیے کافر سے لڑے کہ اللہ کا نام
 بلند ہو اسلام کا جھنڈا اونچا ہو۔ اس کے علاوہ اسے کوئی
 لالچ نہ ہونہ ہی پیسے کا نہ حکومت کا نہ بہادر کہلوانے کا
 اسے مجاہد کہتے ہیں۔

عبدالذوالاکرام۔ میں بھی بڑا ہو کر مجاہد بنوں گا۔

امی جان۔ انشاء اللہ۔

ہاں تو میں کہہ رہی تھی رسول شفیقت و محبت کسی موقع
 پر بھی بچوں کو نہیں بھولتے تھے۔

جب مکہ معظمہ فتح ہوا اور پیارے رسول صلی اللہ علیہ
 وآلہ وسلم شہر میں داخل ہوئے تو مکہ معظمہ میں موجود آپ

صلی اللہ علیہ وآلہ وسلم کے خاندان کے کافی لڑکے پیارے
رسول صلی اللہ علیہ وآلہ وسلم کے پاس آئے۔ پیارے
رسول صلی اللہ علیہ وآلہ وسلم نے ان کو پیار کیا۔ ساتھ سوار
فرمایا اور دعائیں دیں۔

مریم - سبحان اللہ۔ ہمارے رسول صلی اللہ علیہ وآلہ وسلم بچوں سے
اتنا پیار فرماتے ہیں جتنا ماں بھی پیار نہیں کرتی۔

امی جان - بچو سنو اور سنو اپنے پیارے رسول صلی اللہ علیہ وآلہ
وسلم کی پیاری پیاری باتیں اچھے اچھے کام

ایک دن عبداللہ بن جعفر رضی اللہ عنہ عبید اللہ اور
قثم کھیل رہے تھے۔ پیارے رسول صلی اللہ علیہ وآلہ
وسلم نے ان کو اپنے ساتھ سوار فرمایا۔

غیب - عبید اللہ اور قثم رضی اللہ عنہ کون تھے۔

امی جان - یہ دونوں پیارے رسول صلی اللہ علیہ وآلہ وسلم کے چچا

کے بیٹے تھے ان کے والد کا نام عباس رضی اللہ عنہ تھا۔

قثم رضی اللہ عنہ کو ایک اور عزت بھی نصیب ہوئی۔

یہ ذکر تو اس وقت کا ہے جب یہ بڑے ہو چکے تھے لیکن

ہے بہت اہم۔

مریم - میں بتاؤں امی جان؟

امی جان - بتائیے۔

مریم - ہمارے رسول صلی اللہ علیہ وآلہ وسلم جب اللہ کو چاہے

ہوئے تو قبر مبارک میں آپ صلی اللہ علیہ وآلہ وسلم کا جسم مبارک

رکھنے کے لیے یہ بھی قبر میں اترے۔ دوسرے ساتھی قبر

مبارک سے پہلے باہر نکلے یہ سب سے آخر میں باہر نکلے۔

امی جان - بے شک گویا اس دنیا کے سب انسانوں سے آخر میں

جو آدمی پیارے رسول صلی اللہ علیہ وآلہ وسلم سے جدا ہوا۔

اس کا نام قثم بن عباس رضی اللہ عنہ ہے۔

عبدالذوالاکرام - اچھا۔

مریم - میں نے یہ ذکر رحمتہ للعالمین میں پڑھا

عبدالذوالاکرام - باجی اور امی آپ جب بھی کوئی سیرت کی بات

سناتی ہیں تو کتاب کا نام ضرور بتاتی ہیں۔

امی جان - تاکہ آپ یہ کتابیں بڑے ہو کر پڑھیں۔ پیارے رسول

صلی اللہ علیہ وآلہ وسلم کی سیرت کا علم ہر مسلمان کے لیے

بہت ضروری ہے۔

عبدالذوالاکرام - اچھا

امی جان۔ لیجیاب اور سنیے۔

ہماری اماں حضرت عائشہ رضی اللہ عنہہ کی شادی سے
پیارے رسول صلی اللہ علیہ وآلہ وسلم سے ہوئی۔ شادی کے
وقت ان کی عمر چھوٹی تھی۔ حضرت عائشہ رضی اللہ عنہا گڑیوں
سے کھیلا کرتی تھیں۔ کھیلنے کے لیے لڑکیاں ان کے پاس
آتیں۔ جب پیارے رسول صلی اللہ علیہ وآلہ وسلم گھر میں
تشریف لاتے تو لڑکیاں ادھر ادھر چھپ جاتیں۔

عبدالذوالاکرام۔ کیوں؟

امی جان۔ ان کو پیارے رسول صلی اللہ علیہ وآلہ وسلم کے سامنے
کھیلتے ہوئے شرم آتی تھی۔

پیارے رسول صلی اللہ علیہ وآلہ وسلم ان لڑکیوں کو
ڈھونڈو ڈھونڈو کر اکٹھا کرتے۔ اور پیارے ان کو
حضرت عائشہ رضی اللہ عنہا کے پاس بیج دیتے۔

غیب۔ تاکہ وہ ان سے کھیلیں۔

امی جان۔ جی ہاں۔

اور سنو ایک دفعہ عید کا دن تھا کچھ لڑکیاں حضرت
عائشہ رضی اللہ عنہا کے گھر جمع تھیں۔ سب مل کر دف

بجاری تھیں گیت گارہی تھیں۔
 عبدالذوالاکرام۔ گیت گانا اچھا کام نہیں۔
 امی جان۔ بیٹے گیت اگر ایسے ہوں۔ جن میں اچھی باتوں کا ذکر ہو۔
 اچھے کام کرنے کا سبق ہو۔ وہ گیت اچھے ہیں۔ گیت وہ
 برے جو بددھی کو برائی کی طرف لے جائے۔ اس میں گندی
 باتیں ہوں

مریم۔ ساز باجے بجانا تو بہت بڑا گناہ ہے۔
 امی جان۔ جی ہاں ایسا ساز یا باجا جس میں لے ہو گناہ ہے اللہ
 اور اس کے رسول صلی اللہ علیہ وسلم کو ناپسند ہے اسی طرح
 سیٹیاں بجانا برا ہے۔ تالی بجانا بھی اچھا کام نہیں۔ دف
 ایک ایسی شے ہے جس کو بجانے سے ڈھم ڈھم کی آواز
 آتی ہے۔ اس لیے دف بجانا کوئی عیب نہیں۔

مریم۔ اچھا اب بات سمجھ میں آئی۔
 امی جان۔ ہاں تو بچیاں دف بجاری تھیں۔ اچھے گیت گارہی تھیں۔
 پیارے رسول صلی اللہ علیہ وآلہ وسلم بھی پاس ہی لیٹے
 ہوئے تھے۔ اتنے میں حضرت ابو بکر صدیق رضی اللہ عنہ
 آگئے۔ انہوں نے لڑکیوں کو منع کیا۔ پیارے رسول صلی اللہ

علیہ وآلہ وسلم نے فرمایا۔ آج عید کا دن ہے اور خوشی کا موقع
بچیوں کو گانے دو۔

غیب۔ امی جان اور۔

امی جان۔ حضرت انس رضی اللہ عنہ مشہور صحابی ہیں۔ یہ خود بھی بچے
تھے ان کے بارے میں آپ کو بتا چکی ہوں اب ان کے
چھوٹے بھائی کا ایک واقعہ سنئے۔

عبدالذوالاکرام۔ ان کے بھائی کا کیا نام تھا؟

امی جان۔ ابوعمیر

ابوعمیر نے ایک پرندہ پال رکھا تھا۔ عربی میں اس کا نام نغیر ہے

عبدالذوالاکرام۔ اردو میں اسے کیا کہتے ہیں؟

امی جان۔ نمولے جتنا یہ پرندہ ہوتا ہے اس کا رنگ لال ہوتا ہے۔

ابوعمیر کو اس پرندے سے بہت پیار تھا۔

عبدالذوالاکرام۔ جیسے میں نے چوزے پال رکھے ہیں مجھے بھی ان سے

پیار ہے۔

امی جان۔ جی ہاں۔

اللہ کی مرضی ابوعمیر کا نغیر مر گیا۔ ابوعمیر کو بہت

دکھ ہوا اور رونے لگا رسول شفتت و محبت صلی اللہ علیہ

وآلہ وسلم اور طرے گزرے۔ ابوعمیر کو روتے دیکھا۔

عبدالذوالاکرام۔ اچھا۔

امی جان۔ آپ صلی اللہ علیہ وآلہ وسلم نے فرمایا:

یا ابا عمیر ما فعل النغیر

اے ابا عمیر کیا ہوا نغیر

یہ سن کر ابوعمیر منس پڑے

غیب۔ اس سے پتہ چلا کہ روتے ہوئے بچے کو بہلانا چاہیے۔

امی جان۔ جی ہاں لیکن ایسی باتوں سے جن میں جھوٹ شامل نہ ہو۔

عبدالذوالاکرام۔ پیارے رسول صلی اللہ علیہ وآلہ وسلم کو ہم

بچوں سے واقعی بہت محبت تھی۔

امی جان۔ آپ صلی اللہ علیہ وآلہ وسلم شفقت ہی شفقت تھے۔

بچوں کو رسول شفقت و محبت کی شفقت کی اتنی باتیں ہیں کہ کبھی

نختم نہ ہوں۔

عبدالذوالاکرام (رحمیرت سے) اچھا۔

امی جان۔ اب اسی شفقت و محبت کے سلسلے میں ایک اور بچے کے

بارے میں سنئے

اس بچے سے رسول شفقت و محبت صلی اللہ علیہ وآلہ

وسلم کو اتنا پیار تھا کہ لوگ اس بچے کو حبیب النبی صلی اللہ
علیہ وآلہ وسلم کہتے تھے۔

عبدالذوالاکرام - حبیب النبی صلی اللہ علیہ وآلہ وسلم کا کیا مطلب ہے؟
امی جان پیارے رسول صلی اللہ علیہ وآلہ وسلم کے بہت پیارے
بوجھو کون تھے وہ؟

غیب - سید حسن علیہ السلام

امی جان - نہیں۔

عبدالذوالاکرام - بھئی امامہ علیہا السلام ہوں گی۔

امی جان - نہیں۔

یہ ایک ایسا بچہ ہے جو پیارے رسول صلی اللہ
علیہ وآلہ وسلم کے خاندان میں سے نہیں۔

مریم - اچھا اسامہ بن زید رضی اللہ عنہ۔

امی جان - یہ ہمارے رسول صلی اللہ علیہ وآلہ وسلم کو اتنے پیارے
تھے کہ پیارے رسول صلی اللہ علیہ وآلہ وسلم خود ان کا ناک
صاف کرتے۔

عبدالذوالاکرام - پھر تو ہمارے مدیحہ جتنے ہوں گے

(مریم اور غیب ہنس پڑے)

امی جان۔ جی ہاں بلکہ اس سے بھی چھوٹے۔ یہ نبوت کے ساتویں
سال پیدا ہوئے۔ ایک دن حضرت اسامہ رضی اللہ عنہ
کھیل رہے تھے۔ حضرت اسامہ رضی اللہ عنہ گہرے پڑے۔
دروازے کی چوکھٹ ماتھے پر لگی۔ ماتھے سے خون بنے
رگا۔ پیارے رسول صلی اللہ علیہ وآلہ وسلم نے خود خون
صاف کیا۔

مریم۔ سبحان اللہ۔ ہمارے رسول صلی اللہ علیہ وآلہ وسلم کے
ہم قربان۔ آپ صلی اللہ علیہ وآلہ وسلم کو بچوں سے بہت
محبت تھی۔

منیب۔ جو بچے رشتہ دار نہیں تھے ان سے بھی۔
امی جان۔ یہی تو کمال ہے۔ اسامہ رضی اللہ عنہ رشتہ دار تو کیا غلام
کے بیٹے تھے اللہ نے ان کو یہ عزت دی کہ وہ پیارے
رسول کے خاص پیارے ٹھہرے

عبدالذوالاکرام۔ اچھا۔

امی جان۔ یہی اسامہ رضی اللہ عنہ ایک دن پیارے رسول صلی اللہ
علیہ وآلہ وسلم کے پاس بیٹھے ہوئے تھے۔ رسول محبت
وشفقت صلی اللہ علیہ وآلہ وسلم نے ان کی طرف پیار

بھری نظروں سے دیکھا اور فرمایا:
 اگر اسامہ لڑکی ہوتا تو میں اسے
 زیوروں سے سجاتا اتنا سجاتا کہ اس کی
 خوبصورتی کی دھوم مچ جاتی۔

مریم - ماشاء اللہ۔

امی جان۔ اب ایک اور خوش نصیب بچہ جسے پیارے رسول
 صلی اللہ علیہ وآلہ وسلم کی شفقت نصیب ہوئی۔

منیب - کون تھا وہ؟

امی جان۔ محمود بن ربیع - صحیح بخاری میں ہے کہ ایک دن
 رسول شفقت و محبت علیہ السلام وضو فرما رہے تھے
 یہ بچہ پاس کھڑا تھا آپ صلی اللہ علیہ وآلہ وسلم نے اس کے
 منہ پر پیار سے کلی کر دی اور محمود بن ربیع کھلکھا کر
 منسے رگا۔

عبدالذوالاکرام سن کر منس دیا۔ اُسے دیکھ کر مدیحۃ الرسول بھی
 امی: چلو بھائی منیبی بند اب سنا حضرت عبداللہ رضی اللہ عنہ جن کے
 والد حضرت جعفر رضی اللہ تعالیٰ عنہ خود بیان فرماتے ہیں۔
 جب میرے والد شہید ہو گئے تو رسول اللہ صلی اللہ علیہ وآلہ وسلم

ہمارے گھر تشریف لائے ہماری امی جان سے فرمایا
 بچوں کو میرا پس لاؤ ہمیں آپ پاس لایا گیا آپ ہمیں سینے سے لگایا۔
 پیشانیاں چومیں ہماری امی سمجھ گئیں کہ ہمارے والد شہید ہو گئے۔

عبدالذوالاکرام۔ اچھا۔

امی جان۔ اب آپ کو سیرت رسول صلی اللہ علیہ وآلہ وسلم کا ایک
 ایسا حصہ سناؤں گی جس سے پتہ چلے گا کہ پیارے رسول
 صلی اللہ علیہ وآلہ وسلم ان بچوں سے بھی پیار فرماتے تھے،
 جن سے نہ رشتہ داری تھی۔ نہ واقفیت۔

عبدالذوالاکرام۔ سنائیے امی جان۔

امی جان۔ جب پیارے رسول صلی اللہ علیہ وآلہ وسلم نے مدینہ منورہ
 ہجرت کی۔

عبدالذوالاکرام۔ ہجرت کا کیا مطلب ہے؟

امی جان۔ جس شہر میں اللہ کے دین کو قائم کرنے کی کوشش کریں۔

اس کے رہنے والے تنگ کریں۔ اتنا زیادہ ستائیں کہ جان

جانے کا ڈر ہو۔ وہاں سے کسی دوسرے شہر چلے جانا تاکہ وہاں

اللہ کا دین قائم کریں۔ اس طرح ایک شہر سے دوسرے

شہر آباد ہونے کو ہجرت کہتے ہیں۔

نبیب۔ پیارے نبی صلی اللہ علیہ وآلہ وسلم کو بھی کافروں نے تنگ کیا تھا۔

امی جان۔ جی ہاں اتنا زیادہ تنگ کیا کہ وہ تلواریں لے کر آگئے۔ تاکہ آپ صلی اللہ علیہ وآلہ وسلم کو جان سے مار ڈالیں۔ اللہ نے پیارے رسول صلی اللہ علیہ وآلہ وسلم کو بچا لیا اور مدینہ منورہ کی طرف ہجرت کا حکم دیا۔ جب پیارے رسول صلی اللہ علیہ وآلہ وسلم مدینہ منورہ جا رہے تھے۔ تو راستہ میں ایک جگہ دو آدمی ملے۔

مریم۔ اس جگہ کا نام کیا تھا؟

امی جان۔ العرج۔

اس جگہ دو آدمی ملے۔ جن میں سے ایک کا نام مصعب تھا۔ دوسرے کا نام عبادل۔ ان کے ساتھ ایک چھوٹی سی بچی بھی تھی۔

عبدالذوالاکرام۔ ہماری مدیکہ جتنی۔

امی جان۔ ہاں! تنہی ہی سمجھ لیجیے۔

وہ دونوں آدمی پیدل تھے۔ بچی کو انہوں نے اٹھایا

ہوا تھا۔ سفر کی وجہ سے بے چارے تھک گئے تھے۔ سفر
 بہت لمبا تھا۔ تھکاوٹ کی وجہ سے بچی ان سے اٹھائی نہیں
 جا رہی تھی۔

عبدالذوالاکرام۔ تانگہ یا رکشہ لیتے
 مریم۔ (منہس کر) اس وقت نہ تانگے ہوتے تھے نہ بس نہ رکشہ
 نہ موٹر نہ جہاز نہ سائیکل۔ لوگ اونٹوں پر سواری کرتے
 تھے۔ یا گھوڑوں اور گدھوں پر۔ کئی لوگ ایسے بھی ہوتے
 تھے جن کے پاس گھوڑا گدھایا اونٹ نہیں ہوتا تھا۔ وہ
 پیدل سفر کرتے تھے۔

امی جان۔ بچو سنیے ہمارے پیارے رسول صلی اللہ علیہ وآلہ وسلم
 کے پاس سواری کے لیے دو اونٹنیاں تھیں۔ ایک پر پیارے
 رسول صلی اللہ علیہ وآلہ وسلم سوار تھے۔ دوسری اونٹنی پر
 حضرت ابوبکر صدیق رضی اللہ عنہ سوار تھے۔
 عبدالذوالاکرام۔ اللہ کا شکر ہے ہمارے رسول صلی اللہ علیہ وآلہ
 وسلم کے پاس اونٹنی تھی۔

امی جان۔ جب مصعب اور عبادل ملے تو ہمارے رسول صلی اللہ
 علیہ وآلہ وسلم نے ان سے فرمایا تم کون ہو؟

وہ کہنے لگے۔ ہم خدمت پیشہ گھٹیا لوگ ہیں۔

عبدالذوالاکرام۔ خدمت پیشہ کا کیا مطلب؟

امی جان۔ مزدور۔

پیارے رسول صلی اللہ علیہ وآلہ وسلم نے فرمایا۔

نہیں تم باعزت لوگ ہو۔

عبدالذوالاکرام۔ باعزت کا کیا مطلب۔

امی جان۔ ہمارے رسول صلی اللہ علیہ وآلہ وسلم نے فرمایا جو آدمی

محنت کر کے روزی کمائے۔ جائز طریقے سے پیسے کمائے۔

وہ اس سے زیادہ باعزت آدمی ہے۔ جو ناجائز طریقے سے

کماتا ہے۔ جھوٹ اور دھوکہ سے مال چھین لیتا ہے۔ سود اور

رشوت کھاتا ہے۔ چاہے وہ اپنے آپ کو کتنا ہی باعزت

سمجھے یا لوگ اسے باعزت سمجھیں اللہ کی نظر میں وہ گھٹیا

آدمی ہے۔ محنت اور جائز طریقے سے کمانے والا باعزت

آدمی ہے۔

عبدالذوالاکرام۔ پھر

امی جان۔ وہ لوگ تھک چکے تھے۔ پیارے رسول صلی اللہ علیہ

وآلہ وسلم نے ان سے بچی کو لے لیا۔ بچی کو اپنے بازو پر

اٹھایا۔ اپنے اونٹوں پر ان دونوں آدمیوں کو سوار کر لیا۔

اور جس جگہ انہوں نے جانا تھا وہاں پہنچا دیا۔

مریم۔ آج کل لوگ بسوں میں سفر کرتے ہیں۔ بچے بچا رہے
پاؤں کے نیچے پس جاتے ہیں۔ لیکن ان کا کوئی خیال نہیں رکھتا۔

امی جان۔ رسول شفتت و محبت صلی اللہ علیہ وسلم کا ہر کام اسی لیے

ہے کہ ہم اس پر عمل کریں کئی بچے اکیلے اسکول جاتے ہیں

انہیں سڑک پار کرنا ہوتا ہے ان کو سڑک پار کر دینا

جنہیں بس میں بیٹھنے کے لیے سیٹ نہ ملے انہیں سیٹ

دلوانا یا اپنی سیٹ دے دینا دیکھنے میں چھوٹا سا کام

ہے لیکن اللہ کی نظر میں بڑا۔ ہمیں چاہیے کہ ہم پیارے رسول

صلی اللہ علیہ وآلہ وسلم کی سیرت پاک پر عمل کریں اور

بچوں سے شفقت محبت اور نرمی سے پیش آئیں۔

عبدالذوالکرام۔ اچھا امی جان۔

اتنے میں اذان کی آواز سنائی دی۔ اذان کے بعد سب نے

تم اذان کی دعا پڑھی۔ اور نماز پڑھنے کے لیے وضو کرنے

پہنچے۔

حسب معمول عبدالذوالاکرام پورے چھ بے باجی

اور بھائی جان کے پاس پہنچ گئے اور کہا:

چلو بھٹی چل کر رسول شفتت و محبت صلی اللہ علیہ

والہ وسلم کی بچوں پر شفتت کی باتیں سنیں۔ پھر مینوں بہن بھائی

امی کے پاس پہنچے سلام کیا اور ادب سے ایک طرف بیٹھ گئے۔

امی جان آمد کا مطلب سمجھ گئیں فوراً بولیں بچو پہلے

سبق سنا لو پھر میں آپ کو سیرت رسول رحمت صلی اللہ علیہ

والہ وسلم سناؤں گی۔

عبدالذوالاکرام۔ پہلے تو میرا سبق سن لیجئے۔

امی جان۔ سنائیے۔

عبدالذوالاکرام۔

الْغَفَّارُ - بہت زیادہ معاف فرمانے والا

الْقَهَّارُ - اپنی مخلوق پر پورا پورا اختیار رکھنے والا

الْوَهَّابُ - بغیر کسی لالچ کے سخاوت کرنے والا

امی جان۔ شاباش۔

غیب۔ اب میری باری

امی جان۔ سنائیے اپنا سبق۔

منیب۔ اگر مسجد کے دروازے میں داخل ہوں تو یہ دعا پڑھتے ہیں

اللَّهُمَّ افْتَحْ لِي أَبْوَابَ رَحْمَتِكَ

یا اللہ میرے لیے اپنی رحمت کے دروازے کھول دے

مریم۔ میں نے کل جو حدیث پڑھی تھی اس کا ترجمہ ہے۔

ارشادات نبوی صلی اللہ علیہ وآلہ وسلم

۱۱، دعا عبادت کا مغز اور جوہر ہے

(جامع ترمذی)

۱۲، اللہ تعالیٰ کے ماں دعا سے زیادہ اور

کوئی چیز یا عمل عزیز نہیں (ابن ماجہ ترمذی)

۱۳، جو اللہ سے نہ مانگے اللہ اس

سے ناراض ہوتا ہے

(جامع ترمذی)

عبدالذوالاکرام : امی جان پہلے میں دعا مانگ لوں ؟
 ضرور مانینگے !

ہونٹوں پہ یا اللہ
 دے دے علم زیادہ
 علم بڑی ہے دولت
 علم ہے نور کا دریا
 نیکی بدی کی پہچان
 علم دکھائے رستہ
 علم ہے خیر سراسر
 سب سے اچھا ورثہ
 مانگوں اور کہاں سے
 میں منگتا تو داتا
 سب نے بیک آواز کہا

چھوٹی سی ہے ایک دعا
 سَابِّ زِدْنِي عِلْمًا
 علم بڑی ہے نعمت
 سَابِّ زِدْنِي عِلْمًا
 علم سے پائے انسان
 سَابِّ زِدْنِي عِلْمًا
 علم ہے زر سے بہتر
 سَابِّ زِدْنِي عِلْمًا
 کون ہے جو مجھ کو دے
 سَابِّ زِدْنِي عِلْمًا

آمین ثم آمین

میں منگتا تو داتا
 سَابِّ زِدْنِي عِلْمًا

تو جناب اب اجازت ہو تو آپ کی امی جان اپنی بات
 شروع کریں ؟

پیارے بچو تو آج کی بات چیت دعا کے بارے میں ہوگی
دعا کا مطلب تو آپ کو معلوم ہی ہے۔

مریم - جی ہاں۔ اپنے لیے یا دوسروں کے لیے اللہ تعالیٰ سے بھلائی
مانگنے کا مطلب ہے۔ دعا مانگنا۔

امی - بالکل درست۔ اور پیارے بچو اللہ تعالیٰ کو جو انسان کا سب سے
زیادہ عمل پسند ہے وہ دعا مانگنا ہے۔ اور اس دعا مانگنے کا خاص
طریقہ اختیار کرنے کا ہمیں حکم دیا گیا ہے۔

عبد منیب - وہ کیا ہے امی جان

امی - بیٹے وہ نماز ہے۔ جسے عربی میں سلوٰۃ کہتے ہیں۔

مریم - امی جان۔ نماز میں اللہ کی تعریف بھی کرتے ہیں اور پھر دعا بھی۔
امی - بھئی یہ دعا تو ہمارے عبد الذوالاکرام بتائیں گے کیلئے۔

عبد الذوالاکرام۔ امی جان وہ دعا ہے۔ ایاک نعبد و ایاک نستعین

امی - مطلب بھی تو بتائیے!

عبد الذوالاکرام۔ بتانا ہوں۔ "اے اللہ ہم تیری عبادت کرتے ہیں۔

امی عبادت کا مطلب۔

عبد الذوالاکرام۔ دل سے سر تھکا کر ہاتھ باند کر نبی صلی اللہ علیہ
والہ وسلم کے بتائے ہوئے طریقہ کے مطابق فرماں برداری کرنا۔

امی۔ مرجہا مرجہا۔ اور

عبدالذوالاکرام:۔ اهدنا الصراط المستقیم۔

”اے اللہ ہم کو سیدھے راستہ کی ہدایت دے۔“

عبدنسیب۔ آمین۔

عبدالذوالاکرام۔ ابھی نہیں بھائی جان آگے بھی تو ہے۔

صراط الذین انعمت علیہم

”وہ راستہ جن پر تو نے انعام کئے۔“

غیر المغضوب علیہم ولا الضالین

”نہ ان کی راہ جن پر عفتہ کیا اور نہ ہی گمراہوں کا۔“

سب نے کہا۔ آمین۔ اے اللہ قبول فرما۔

امی جان۔ بھئی واہ ہمارے بیٹے نے خوب دعا یاد کی ہے۔

اچھا جی۔ تو آج ہم کس کے بارہ میں بات چیت کر رہے ہیں۔

مریم۔ دعا کے بارے میں۔

امی جان۔ ان بچوں کے بارہ میں جن کو ہمارے پیارے نبی صلی اللہ

علیہ وآلہ وسلم سے دعائیں نصیب ہوئیں۔ اب سنئے ایک

خوش نصیب بچے کا ذکر ان کا نام ہے

رسول شفیقت و محبت صلی اللہ علیہ وآلہ وسلم

سے

ذکرِ شریف - دعا یافتہ بچے -

سب سے پہلے

سید حسین علیہ السلام اور اسامہ بن زید رضی اللہ عنہما کو رسول رحمت
صلی اللہ علیہ وآلہ وسلم نے اپنے زانوئے مبارک پر بٹھا کر دعا فرماتے
یا اللہ میں ان دونوں سے محبت کرتا ہوں

تو بھی ان سے محبت فرما!

مریم - شاید یہ دعا بخاری شریف میں ہے؟

ہاں بیٹے بخاری شریف میں ہی ہے۔

مدیحہ - امی جان مجھے پیاس لگی ہے؟

مریم - میں ابھی لا کر دیتی ہوں۔ (مریم پانی لینے لگی)

عبدالذوالاکرام - مدیحہ تین سالوں میں پینا

مدیحہ اٹھا۔ لیجئے مدیحہ بہن پانی، مدیحہ نے تین سالوں میں پانی پیا۔

ہاں جی تو اب سب بچے باری باری دعا پانے والے بچوں کے نام سینے

عبداللہ بن عباس رضی اللہ عنہما

یہ ابھی چھوٹی سی عمر کے تھے۔ ایک دن رسول شفیقت و محبت
صلی اللہ علیہ وآلہ وسلم وضو فرما رہے تھے شفیقت سے عبداللہ بن
عباس رضی اللہ عنہ کے منہ پر گلی کی اور دعا کی

یا اللہ اس بچے کو قرآن پاک کا فہم عطا کر۔

اس دعا کا یہ اثر ہوا کہ عبداللہ بن عباس کو قرآن پاک کی
اللہ نے ایسی سمجھ عطا فرمائی کہ بڑے بڑے صحابہ عبداللہ بن عباسؓ
سے دین کے مسائل پوچھنے آیا کرتے تھے۔ انہوں نے قرآن پاک کی
جو تفسیر بیان فرمائی اس کا نام تفسیر ابن عباس رضی اللہ عنہ ہے۔

مریم۔ جی۔

امی جان۔ دین کے یہ اتنے بڑے عالم تھے کہ مسلمانوں نے انہیں جبر الامت
کا لقب دیا۔

عبدالذوالاکرام۔ جبر الامت کا مطلب کیا ہے؟

امی جان۔ یعنی امت کے پیشوا۔ راہنما قائد۔

عبدالذوالاکرام۔ اچھا۔ مگر امی جان امت کا مطلب کیا ہے۔

امی جان۔ وہ سامنے موٹی سی ایک کتاب رکھی ہے۔ اس کا نام کیا ہے۔

عبدالذوالاکرام۔ منجد۔ اس میں لفظوں کے معنی لکھے ہیں۔

امی جان تو دیکھئے اس میں امت کا مطلب لکھا ہے۔ جماعت بہت سے

آرمیوں کا گروہ، وقت طریقہ، قد و قامت!

عبدالذوالاکرام، کچھ سمجھ میں نہیں آیا۔

تو وہ سامنے ایک کتاب ہے۔ لغات القرآن۔ مریم صاحبہ ذرا

پہلی جلد دینا مریم نے کتاب اٹھا کر دی اور اسی نے اس میں سے

لفظ امت کا مطلب نکال کر بتایا۔

دیکھو جی۔ اس کا مطلب لکھانے امت نام سے ایسے گروہ کا

یا جماعت کا جس میں ہر ایک کا ایک دوسرے سے رنگ میں نسل میں

سوجھتیں۔ مذہب میں جوڑ ہو۔

مثلاً۔ حیوان پرندے، درندے سب ایک امت ہیں۔ کیوں کہ

ان سب میں رہنے سہنے، اور طور طریقوں میں ایک سی باتیں پائی جاتی ہیں۔

اسی طرح انسانوں کی بھی ایک جماعت ہے گروہ ہے۔ مگر یہ زمین

مختلف ٹکڑوں میں بٹی ہوئی ہے۔

عبدمنیب: مثلاً

امی، کوئی ایرانی ہے، تو کوئی عرب، کوئی انگریز ہے، کوئی روسی ہے

کوئی چینی، کوئی پاکستانی، تو کوئی ہندوستانی، سمجھ کے جناب۔

عبدمنیب: جی سمجھ گیا۔

امی: اسی طرح مذہب بھی ہیں، کوئی یودی ہے، کوئی عیسائی، کوئی بدھت کو

مانتا ہے۔ تو کوئی سورج۔ آگ پانی کو خدا مانتا ہے۔ اس طرح یہ
الگ الگ امتیں کہلاتی ہیں۔

عبدالذوالاکرام۔ اچھا۔ مگر امی جان۔ میں تو یہ سب انسان ہی نا۔
امی بے بے شک یہ انسان ہیں اور ہمارے پیارے نبی صلی اللہ علیہ وآلہ
وسلم نے تمام دنیا کے انسانوں کو یہی پیغام دیا ہے۔

”اے انسانو تم سب ایک ہی اللہ کے بندے ایک ہی ماں
رہو، علیہا السلام اور ایک ہی باپ آدم علیہ السلام کی اولاد
ہو،“ مریم ذرا ان کو مولانا حالی کے شعر سناؤ۔

مریم :- یہ پہلا سبق تھا کتابِ ہدیٰ کا

کہ بے ساری مخلوق کنبہ خدا کا

تو جناب عبدالذوالاکرام صاحب کچھ سمجھے آپ!

کچھ تو سمجھا ہوں

باقی بڑے ہو کر سمجھ جاؤ گے لیکن ایک بات تم سب کو بتا دوں۔

اللہ اور اس کے رسول صلی اللہ علیہ وآلہ وسلم کی نظر میں تمام دنیا کے
انسان ایک ہی امت ہیں۔

لیکن انسان نے اسے اپنے اختیار سے تین گروہوں میں بانٹ

دیا ہے۔

ایک تو وہ گروہ ہے۔ جو اللہ اور اُس کے رسول صلی اللہ علیہ وآلہ وسلم کے حکم کی نافرمانی کرنا اپنی دانشوری کا ثبوت ثابت کرنے کی کوشش میں مصروف ہے۔

دوسرا گروہ وہ ہے۔ جو۔ منافق ہے۔ وہ بظاہر ہی کہتا ہے کہ میں مسلمان ہوں۔ اُس کے نام بھی مسلمانوں کے سے ہیں۔ وہ کلمہ طیبہ بھی پڑھتا ہے۔ لیکن اُس کے دن رات اُس کی عقل اس کی مالی طاقت اس کی تحریر و تقریر سے اللہ اور اس کے رسول صلی اللہ علیہ وآلہ وسلم کے دیئے ہوئے اصولوں کے خلاف شک پیدا کرنے میں مصروف ہے۔ اور تیسرا گروہ وہ ہے جو اللہ اور اُس کے رسول صلی اللہ علیہ وآلہ وسلم کو مانتا ہے فرشتوں کو مانتا ہے۔ موت کے بعد کی زندگی کا یقین رکھتا ہے۔ وہ تمام دنیا میں جہاں کہیں بھی ہے۔

اس کا اللہ ایک ہے۔

اس کا رسول ایک ہے

مرنے اور جینے کے آداب سکھانے والی کتاب قرآن ایک ہے اور قرآن پاک کی ترجمانی کرنے والی ذات والا صفات نبی آخر صلی اللہ علیہ وآلہ وسلم۔ جن کے بعد کوئی نبی جس پر وحی نازل ہو نہیں سکتا۔ کی سیرت طیبہ کو اپنی ہر مشکل کا حل مانتا ہے۔

اس کا کعبہ بیت اللہ شریف ایک ہے۔ مرکز ہدایت ایک ہے۔
 اس لیے وہ جہاں کہیں بھی ہے۔ جو بھی زبان بولتا ہے جو بھی رنگ
 رکھتا ہے۔ جس ملک سے بھی تعلق رکھتا ہے۔ اس کو اس سے واسطہ
 نہیں۔ وہ ایک ہی امت کہلاتا ہے۔ امت مسلمہ سمجھ گئے آپ لوگ
 - جی سمجھ گئے۔۔۔۔۔ امی جان۔ مریم صاحبہ ذرا آپ اپنی زبان میں سمجھیں۔
 مریم اللہ:۔ امی جان میں یہ سمجھی ہوں۔ تمام دنیا کے انسان جو ہیں اور
 قیامت تک پیدا ہوں گے وہ سب ہمارے پیارے نبی صلی اللہ
 علیہ وآلہ وسلم کی امت ہیں مگر اس میں تین قسم کے انسان شامل ہیں۔
 (۱) ایک تو وہ۔ جو ہمارے رسول صلی اللہ علیہ وآلہ وسلم کو آخری
 نبی سچے دل سے مانتے ہیں۔ قرآن اور حدیث کے مطابق عمل
 کرتے ہیں۔

(۲) دوسرے وہ ہیں جو منافق ہیں۔ جو رسول اللہ صلی اللہ علیہ وآلہ
 وسلم کی باتیں دکھاوے کے لیے ماننے کا دعویٰ کرتے ہیں۔
 مگر اندر ہی اندر اس کی مخالفت کرتے رہتے ہیں۔

(۳) تیسرے وہ ہیں جو ہمارے اللہ اور رسول صلی اللہ علیہ وآلہ وسلم
 کی ہستی سے بھی انکار کرتے ہیں۔ اور اگر طاقتور ہیں۔ تو دوسروں کو
 ایسا کرنے کے لیے اپنی طاقت کی دھمکیاں دیتے ہیں۔

امی۔ شاہان نجد سے زیادہ آسان لفظوں میں آپ نے بات کہہ دی
اور عبدالذوالاکرام صاحب کو آنکھ آنے لگی ہے۔

عبدالذوالاکرام: چونکہ کہہ نہیں نہیں امی جان میں سن رہا ہوں۔
امی۔ بہنی امت کا مطلب سمجھنے کے لیے سوال آپ نے کیا تھا اور
خود۔ ہی اونگھنے لگے۔

عبدنیب۔ (عبدالذوالاکرام کو اپنی باہوں میں لیتے ہوئے) امی جان
میرے بھائی جان آپ کی باتیں سنیں گے آپ سناٹے۔
امی جان :- بات ان بچوں کی ہو رہی تھی۔ جن کو نبی رحمت و برکت
صلی اللہ علیہ وآلہ وسلم کی دعائیں نصیب ہوئیں۔ تو ان میں سے
ایک اور خوش نصیب جن کا نام ہے۔

زہرہ بن معبد رضی اللہ عنہ

بخاری شریف میں ہے کہ زہرہ بن معبد بہت چھوٹے سے
تھے۔ ان کی والدہ ان کو ساتھ لے کر رسول اللہ صلی اللہ علیہ وآلہ وسلم
کی خدمت میں حاضر ہوئیں اور عرض کیا اے اللہ کے رسول صلی اللہ
علیہ وآلہ وسلم اس بچے سے بیعت لیجیے۔

عبدالذوالاکرام۔ بیعت کا مطلب کیا ہے؟

امی جان۔ بیعت کا مطلب سے عہد کرنا۔ ہمارے پیارے رسول

صلی اللہ علیہ وآلہ وسلم سے مسلمان مرد اور عورتیں یہ عہد کیا کرتے
تھے کہ ہم نیک کام کریں گے اور برے کام چھوڑ دیں گے۔
عبد اللہ والا کرام۔ پھر تو ہم کو بھی یہ عہد کرنا چاہیے۔

امی تباں - ضرور۔

رسول شفیقت و محبت صلی اللہ علیہ وآلہ وسلم نے فرمایا یہ بچہ
ابھی بہت چھوٹا ہے۔ پھر بچے کے سر پر شفقت سے ہاتھ پھیرا اور برکت
کی دعا دی۔

منیب - پھر۔

امی تباں - اس کے بعد لکھا ہے کہ زہرہ بن معبد جب ذرا بڑے ہو گئے
تو اپنے دادا ابو کے ساتھ اکثر بازار جایا کرتے تھے۔

عبد اللہ والا کرام - بازار کیوں جاتے تھے؟

امی تباں - کچھ خریدنے کے لیے!

عبد اللہ والا کرام - اچھا۔

امی - بازار میں جب بھی عبد اللہ بن زبیر اور عبد اللہ بن عمر رضی اللہ عنہ
اس بچے کو ملتے کہتے "ہم کو بھی اپنی خرید میں شامل کر لو۔ کیونکہ
تمہیں رسول اللہ صلی اللہ علیہ وآلہ وسلم نے برکت منیب ہوئی
ہے۔ تمہاری خریدی ہوئی چیزیں ضرور برکت ہوگی۔"

مریم - ماشاء اللہ یہ ہے رسول پاک صلی اللہ علیہ وآلہ وسلم کی مبارک
دعا کا نتیجہ -

عبدالذوالاکرام۔ اب ہم برکت کی دعا کیسے لیں؟
امی - اگر ہم سچے دل سے اللہ کی باتیں مانیں پیارے رسول صلی اللہ
علیہ وآلہ وسلم کی سنت پر عمل کریں تو اللہ تعالیٰ ہم کو بھی
برکت دیں گے۔

عبدالذوالاکرام۔ اچھا تو پھر میں اب ایسا کام کرنے لگوں جو پیارے
رسول صلی اللہ علیہ وآلہ وسلم کی سنت نہیں تو مجھے بتا دینا
میں وہ چھوڑ دوں گا اور جو کام کرنا سنت ہے وہ کروں گا۔

مریم - رہنس کر، اچھا
امی - اور اب ایک اور دعا یافتہ خوش نصیب بچہ -

سائب بن زید رضی اللہ عنہ

عبدالذوالاکرام - اچھا!

امی - یہ بچہ اکثر بیمار رہتا تھا۔ فتح مکہ کے موقع پر اس بچے کی خالہ
اسے ساتھ لے کر رسول شفق و محبت صلی اللہ علیہ وآلہ وسلم
کے پاس لے کر آئیں اور عرض کیا۔ اے اللہ کے رسول صلی اللہ
علیہ وآلہ وسلم یہ بچہ بیمار رہتا ہے۔ اس کے لیے دعا فرمائیے۔

پیارے رسول صلی اللہ علیہ وآلہ وسلم و منو فرما رہے تھے۔

فارغ ہوئے تو بچے کے سر پر پیار سے ہاتھ پھیلا اور دعا فرمائی۔

عبدالذوالاکرام۔ اچھا اور

امی جان۔

زینب بنت حمید رضی اللہ عنہا کا بیٹا۔

یہ ابھی چھوٹا سا بچہ تھا اس کی والدہ زینب بنت حمید سے رسول اللہ صلی اللہ علیہ وآلہ وسلم کی خدمت میں لائیں۔ پیارے رسول صلی اللہ علیہ وآلہ وسلم نے اس بچے کو گود میں اٹھایا پیار کیا اور وعادی۔

منیب۔ واہ عورتیں ننھے ننھے بچے بھی لے کر رسول شفیقت و محبت صلی اللہ علیہ وآلہ وسلم کی خدمت میں حاضر ہوتی تھیں۔

امی جان۔ جی ہاں عورتوں کی یہ زبردست خواہش ہوتی تھی کہ ان کے بچے کو رسول اللہ صلی اللہ علیہ وآلہ وسلم اپنی شفقت بھری نظر سے دیکھیں۔

عبدالذوالاکرام۔ کاش ہم کو بھی اللہ نے اس وقت پیدا کیا ہوتا۔

امی جان۔

اب اور سنئے خوش نصیب بچہ

عبداللہ بن جعفر رضی اللہ عنہ -

اس بچے کو بھی رسول شفیقت و محبت صلی اللہ علیہ وآلہ وسلم کی

دعاؤں سے فیض یاب ہونے کی سعادت ملی۔

اس بچے یعنی عبداللہ کے والد جعفر رضی اللہ عنہ رسول اللہ

صلی اللہ علیہ وسلم کے چچا زاد بھائی تھے۔

حضرت جعفر جنگ موتہ میں شہید ہو گئے تو رسول اللہ صلی اللہ

علیہ وآلہ وسلم نے عبداللہ بن جعفر رضی اللہ عنہ کے لیے

یوں دعا فرمائی۔

یا اللہ عبداللہ بن جعفر کو جعفر کے گھر کا صحیح جانشین بنا۔

عبدالذوالاکرام۔ جاں نشین کا کیا مطلب ہے۔

امی جان۔ جاں نشین اسے کہتے ہیں جو ایک آدمی کے بعد اس کی جگہ

سنبھالے یعنی اس کا علم اس کی عادتیں اس کی صفتیں اس میں

موجود ہوں۔ کیونکہ باپ کی وفات کے بعد اپنے بہن بھائیوں کا

سربراہ بڑا بھائی ہوتا ہے اس لیے اسے جاں نشین کہتے ہیں۔

مرحم۔ اس سے پتہ چلا کہ عبداللہ بن جعفر رضی اللہ عنہ اپنے بہن بھائیوں

میں سے بڑے تھے۔

امی جان۔ جی ہاں۔

ولید بن عقیبہ !

جیسا کہ پہلے بتایا جا چکے ہیں کہ فتح مکہ کے روز بہت سے
بچے رسول اللہ صلی اللہ علیہ وآلہ وسلم کی خدمت میں پیش کئے گئے
ان میں ولید بن عقیبہ بھی شامل تھے

سنن ابی داؤد میں ان کی اپنی زبان پر ہے۔

مجھے رسول اللہ صلی اللہ علیہ وآلہ وسلم کی خدمت میں لایا گیا
تو مجھے آنحضرت صلی اللہ علیہ وسلم نے دعا دی !

یہ ایمان میں نقوش کے رسولِ مہر کی نوں جلد میں پڑھا ہے
کہ رسول اللہ صلی اللہ علیہ وآلہ وسلم نے ایک گنچے بچے کے سر پر ہاتھ
پھیرا تو اُس کے سر کے بال اگ آئے !

امی : درست ایک کتاب فشر الطیب میں لکھا ہے رسول اللہ
صلی اللہ علیہ وآلہ وسلم جس بچے کے سر پر ہاتھ پھیرتے وہ سب
بچوں میں اگ نظر آتا۔

عبدالذوالاکرام : وہ کیسے ؟

امی : اس طرح کہ اُس کے بالوں خوشبو آ یا کرتی تھی ۔

عبرِ نبیب : ہمارے سر پر ہاتھ پھیر دیتے تو ...

امی : آپ ان کے بنائے ہوئے عمل کرو گے تو تم سے اچھے اعمال کی خوشبو آئیگی

اور اب ایک اور خوش قسمت بچہ -

انس بن مالک رضی اللہ عنہ۔

یہ ہر وقت پیارے رسول اللہ صلی اللہ علیہ وآلہ وسلم کی خدمت میں حاضر رہتے تھے۔ ان کی والدہ نے ان کو رسول پاک صلی اللہ علیہ وآلہ وسلم کی خدمت کے لیے وقف کر دیا تھا۔

عبدالذوالاکرام - اچھا۔

امی جان - ایک دن رسول شفیقت و محبت صلی اللہ علیہ وآلہ وسلم ان کے گھر تشریف لے گئے اور دو رکعت نفل نماز پڑھی۔

نماز کے بعد اُمّ سلیم حضرت انس رضی اللہ عنہ کی والدہ نے انس کا ہاتھ پکڑا اور رسول اللہ صلی اللہ علیہ وآلہ وسلم کے سامنے کرتے ہوئے کہا یا رسول اللہ صلی اللہ علیہ وآلہ وسلم یہ انس آپ کا خادم ہے اس کے لیے دعا فرمائیے۔

رسول شفیقت و محبت صلی اللہ علیہ وآلہ وسلم نے حضرت انس رضی اللہ عنہ کے لیے دعا فرمائی -

یا اللہ انس کے مال جان اولاد اور علم میں برکت عطا فرما۔

اب اس مبارک دعا کا نتیجہ سنئے۔

غیب سنائیے

امی جان۔ مریم آپ کو بتائیں گی کہ اللہ تعالیٰ نے حضرت انس رضی اللہ
 عنہ کو کتنا مال دیا کتنی اولاد دی کتنا علم دیا اور کتنی عمر دی۔
 مریم۔ طبقات ابن سعد میں ہے کہ حضرت انس رضی اللہ عنہ تقریباً
 ایک سو تین سال عمر پائی۔ حضرت انس رضی اللہ عنہ کو اللہ نے
 ۷۸ لڑکے اور دو لڑکیاں دیں۔ دولت اتنی زیادہ دی کہ ساری
 اولاد کی ضرورتیں بڑی فراغت سے پوری ہوتی تھیں۔ علم
 اس قدر تھا کہ سب سے زیادہ حدیث بیان کرنے والے
 چار پانچ صحابہ میں آپ کا شمار ہوتا ہے۔

منیب۔ ماشاء اللہ۔

امی جان۔ بچو یہ رسول پاک صلی اللہ علیہ وآلہ وسلم کی دعاؤں کا فیس ہے
 اب ایک اور بچے کا ذکر سنئے

عبدالذوالاکرام۔ اس کا نام کیا ہے؟

امی جان۔ اس بچے کا نام کتابوں میں نہیں لکھا یہ

خوش نصیب گم نام بچہ

ہے جسے پیارے رسول صلی اللہ علیہ وآلہ وسلم کی دعا نصیب ہوئی۔

عبدالذوالاکرام۔ کس طرح دعا نصیب ہوئی۔

امی جان۔ اس بچے کے ماں باپ کافر تھے۔ ایک ان میں سے مسلمان ہو گیا۔

یہ پتہ نہیں کہ ماں مسلمان ہوئی یا باپ۔ اگر میاں بیوی میں سے
کوئی مسلمان ہو جائے تو دونوں کا نکاح ختم ہو جاتا ہے۔ اس
اصول کے مطابق ان کا بھی نکاح ختم ہو گیا۔ مسلمان کا کہنا تھا
کہ بچہ میرے پاس رہے گا جھگڑا بڑا ہو گیا تو یہ دونوں رسول اللہ
صلی اللہ علیہ وآلہ وسلم کی خدمت میں پہنچ گئے اور دونوں نے
وعدہ کیا کہ جو فیصلہ آپ صلی اللہ علیہ وآلہ وسلم فرمائیں گے
ہم کو منظور ہو گا۔

عبدالذوالاکرام - پھر؟

امی جان - رسول شفیقت و محبت صلی اللہ علیہ وآلہ وسلم نے فرمایا۔
بچہ مسلمان یا کافر میں سے جس کے ساتھ رہنا پسند کرے
اسی کو ملے گا۔

عبدالذوالاکرام - اس کے بعد۔

امی - بچے نے ان میں سے کافر کی طرف قدم بڑھایا۔

عبدالذوالاکرام - اوہو بہت برا کیا اس نے۔

امی جان - سنیے تو سہی - پیارے رسول صلی اللہ علیہ وآلہ وسلم نے

اسی وقت دعا فرمائی یا اللہ اس بچے کے دل میں مسلمان کی

محبت ڈال دے۔

بچے کا بڑھتا ہوا قدم فوراً رک گیا اور وہ لپک کر اپنے
 ماں باپ میں سے جو مسلمان تھا اس کی طرف چلا گیا۔
 یوں رسول اللہ صلی اللہ علیہ وآلہ وسلم کی دعائے مبارک
 اس گم نام بچے کو حاصل ہوئی۔

عبدالذوالاکرام۔ بہت اچھا ہوا۔ رسول پاک صلی اللہ علیہ وآلہ وسلم
 نے اس کے لیے دعا فرمائی۔

امی۔ اب سنئے ایک اور خوش نصیب لڑکے کا ذکر۔

خوش نصیب لڑکے کا قبیلہ بنو تجیب

سے تعلق رکھتا تھا۔

اس قبیلے کے کچھ لوگ رسول شفیقت و محبت صلی اللہ علیہ وآلہ
 وسلم کی خدمت میں حاضر ہوئے تاکہ مسلمان ہو جائیں۔ کئی روز
 بعد یہ واپس جانے لگے۔ تو رسول شفیقت و محبت نے سب کو
 تحفے دیئے۔ دریافت فرمایا۔ کوئی آدمی رہ تو نہیں گیا انہوں نے کہا
 ایک لڑکا رہ گیا ہے جو ہمارے سامان کے پاس ہے۔ آپ
 صلی اللہ علیہ وآلہ وسلم نے فرمایا اس لڑکے کو جا کر بھیجو تاکہ اسے
 بھی کوئی تحفہ دوں۔

مریم۔ جی۔

امی جان یہ جب یہ لڑکا آیا تو اس نے عرض کیا یا رسول اللہ صلی اللہ علیہ
 وآلہ وسلم میری مانگ دوسرے لوگوں سے الگ ہے۔
 آپ صلی اللہ علیہ وآلہ وسلم نے دریافت فرمایا؟
 اس نے عرض کیا آپ صلی اللہ علیہ وآلہ وسلم میرے لیے اللہ سے
 دعا فرمائیں کہ اللہ مجھے بخش دے مجھ پر رحم کرے میرے دل کو
 غنی بنا دے۔

عبدالذوالاکرام۔ غنی کا کیا مطلب ہے؟

امی۔ جس کا دل دولت سے بے پرواہ ہو جسے یہ کبھی خیال تک بھی نہ
 آئے کہ دوسروں کے پاس یہ ہے اور میرے پاس نہیں۔

عبدالذوالاکرام۔ اچھا۔

امی جان۔ رسول شفتت و محبت صلی اللہ علیہ وآلہ وسلم نے اس بچے کے
 لیے دعا فرمائی۔ اور یہ لڑکا اپنے لوگوں کے ساتھ واپس اپنے قبیلہ
 میں پلا گیا۔

منیب۔ اس دعا کا نتیجہ۔

امی۔ نتیجہ بھی سن لیجیے۔

حجۃ الوداع کے موقع پر قبیلہ بنو نجیب کے لوگ بھی حج میں شامل
 ہوئے رسول اللہ صلی اللہ علیہ وسلم نے ان سے پوچھا اس لڑکے کا

کیا حال ہے۔

منیب۔ کیا رسول اللہ صلی اللہ علیہ وآلہ وسلم کو وہ لڑکا یاد تھا؟
 امی۔ پیارے رسول صلی اللہ علیہ وآلہ وسلم کی شفقت کا یہی تو کمال ہے۔
 کہ وہ بچوں کو ہمیشہ یاد رکھتے تھے۔ حالانکہ پیارے رسول صلی اللہ
 علیہ وآلہ وسلم کی خدمت میں بہت سے مرد بہت سے بچے
 اور بہت سی عورتیں حاضر ہوا کرتے تھے۔ لیکن رسول شفقت
 و محبت صلی اللہ علیہ وآلہ وسلم کو بچے خاص طور پر یاد رہتے۔
 عبدالذوالاکرام۔ اچھا۔

امی۔ ان لوگوں نے عرض کیا۔ ہم نے اس لڑکے جیسا غنی اور صاحبہ کوئی
 آدمی آج تک نہ دیکھا نہ سنا اس کے سامنے دولت کا ڈھیر
 بھی ہو تو وہ آنکھ اٹھا کر نہیں دیکھتا۔

مریم۔ یہ پیارے رسول صلی اللہ علیہ وآلہ وسلم کی دعا کا اثر اور دعا کرنے
 والے کا صحیح اور سچا جذبہ تھا۔

عبدالذوالاکرام۔ قبیلہ بنو نجیب کے اس لڑکے کی طرح میں بھی دعا کرونگا
 کہ اللہ مجھے غنی بنا دے۔

منیب۔ چھوٹے بھتیجا بھی سے دعا مانگ لیجئے۔

عبدالذوالاکرام۔ نماز کے بعد دعا مانگوں گا۔

امی - اللہ تعالیٰ آپ سب بچوں کو علم و ایمان کی دولت دے آپ کے
دلوں کو غنی بنا دے آمین -

اب سنیے ایک اور خوش نصیب بچے کی بات

عبدالذوالاکرام - یہ کون ہے؟

قبیلہ بنی سعد ہذیم کا ایک لڑکا -

ایک وفد بنی سعد ہذیم کا ایک وفد آیا -

عبدالذوالاکرام - وفد کا کیا مطلب؟

امی جان - ایک شہر گاؤں برادری یا ملک کے وہ آدمی جن کو وہاں کے

رہنے والے کسی خاص کام کے لیے جن لیں اسے وفد کہتے ہیں -

رسول شفیقت و محبت صلی اللہ علیہ وآلہ وسلم کی خدمت میں بھی

بہت سے وفد آئے شہروں کی طرف سے بھی قصبوں کی طرف

سے بھی اور قبیلوں کی طرف سے بھی -

ان میں سے کچھ وفد پہلے ہی مسلمان ہو چکے تھے کچھ مسلمان

ہونے کے لیے آپ صلی اللہ علیہ وآلہ وسلم کی خدمت میں حاضر ہوئے

سمجھ گئے آپ

نسیب - جی ہاں بنو سعد ہذیم کا وفد آیا تو اس نے شہر سے باہر خیمے لگانے

خود پیارے رسول صلی اللہ علیہ وآلہ وسلم کی خدمت میں حاضر ہوا -

پیارے رسول صلی اللہ علیہ وآلہ وسلم اس وقت ایک مسلمان کی
نماز جنازہ پڑھ رہے تھے۔

نماز کے بعد ان لوگوں نے آپ صلی اللہ علیہ وآلہ وسلم سے
بات چیت شروع کی۔

تھوڑی دیر میں ایک لڑکا آیا۔ وفد والوں نے رسول اللہ
صلی اللہ علیہ وآلہ وسلم سے کہا یہ لڑکا ہم سب میں سے چھوٹا ہے۔ اس لیے
ہمارا خادم ہے۔ آپ صلی اللہ علیہ وآلہ وسلم نے فرمایا

اصغر القوم خادِمُهم

سب سے چھوٹا بڑوں کا خادم ہوتا ہے۔

عبدالذوالاکرام۔ خادم کس لیے؟

امی جان۔ چھوٹوں کا فرض ہے کہ بڑوں کا ادب کریں ان کی بات
مانیں جو کام کر سکتے ہوں وہ بڑوں کو کر دیں۔

عبدالذوالاکرام۔ اچھا۔

امی۔ پھر رسول شفیقت و محبت صلی اللہ علیہ وآلہ وسلم نے اس لڑکے کو

پاس بلایا اور برکت کی دعا دی اس دعا کا اثر یہ ہوا کہ وہ قرآن کا

سمجھنے والا بن گیا چھوٹی عمر میں ہی اس نے قرآن پاک یاد کر لیا

اس کے قبیلے میں اس سے زیادہ کوئی قرآن پڑھا ہوا نہیں تھا۔

اس لیے لوگوں نے اسے اپنا امام چن لیا

مغیب۔ ماشاء اللہ۔

امی۔ بچو سنا آپ نے قرآن پاک کے قاری بن جائیں تو اللہ تعالیٰ
کتنی عزت دیتے ہیں۔ اللہ کرے آپ سب بچے قرآن پاک کے
حافظ بنیں اور اس کے مطابق عمل کریں۔ آمین۔

عبدالذوالاکرام۔ ہم خود تو حافظ نہیں بن سکتے۔ آپ ہمیں یاد کرواتی ہیں
تو یاد ہوتا ہے۔

امی۔ بیٹے یہ سب اللہ کا احسان ہے۔ اللہ کا احسان ہو تو پھر ہی آدمی
قرآن پاک کا حافظ بن سکتا ہے۔ ہاں ہم ماں باپ کا فرض ہے کہ
اپنے بچوں کو قرآن پاک کی تعلیم دلوائیں اور دینی تربیت کریں۔
مدد کرنے والا اور کامیابی دینے والا اللہ ہے۔

اور اب ایک اور دعایا یافتہ بچہ۔

ابن محذورہ ان کا اصلی نام سمیرہ بن مغیرہ

بن کوذان تھا ان کو بھی محمد صلی اللہ علیہ وآلہ وسلم نے

اپنی دعاؤں سے نوازا۔

رافع بن عمرو النضاری۔ یہ بھی دعایا یافتہ بچوں میں شامل ہے۔

پیارے بچو۔ ہمارے پیارے نبی صلی اللہ علیہ وآلہ وسلم نے

اپنے ہر سانس اور اپنے ہر لمحہ میں پوری کائنات میں بسنے والے
جاندار اور بے جان کے لیے دعا کی آپ نے ماں باپ کو حکم دیا۔
اپنی اولاد کو کبھی بددعا نہ دیا کرو۔

اور فرمایا:

اپنی جانوں۔ اپنی اولاد؛ اپنے خدام اور اپنے مال کے
حق میں بددعا نہ کیا کرو ایسا اتفاق نہ ہو جائے کہ وہی
گھڑی دعا قبول ہونے کی ہو بخشش کی ہو۔ اور
تمہاری دعا قبول ہو جائے۔

اَوْسَبِ مَلِكٍ اَللّٰهُ تَعَالٰى سَعْدًا مَّا نَكْبِيں۔

رَبَّنَا اَتِنَا فِى الدُّنْيَا حَسَنَةً وَفِى الْاٰخِرَةِ حَسَنَةً

وَقِنَا عَذَابَ النَّاسِ۔ آمین

آمین۔

عبدالذوالاکرام صاحب آپ مطلب بتائیے۔

اے ہمارے پروردگار۔ ہمیں اس دنیا میں بھی بھلائی عطا کر اور

آخرت میں بھی بھلائی عطا کر۔ اور ہمیں آگ کے عذاب سے بچا۔ آمین۔

شاباش بیٹے۔ مگر ایک بات یاد رکھو جب تم یہ دعا مانگو اپنے

خیال میں صرف اپنے اور خاندان کے لوگوں کو ہی شامل نہ سمجھا کرو۔

بلکہ جب آپ کہیں اے ہمارے پروردگار ہمیں دنیا کی بھلائی
عطا کر۔ تو ساری دنیا کے مسلمانوں کو اپنے دل میں سوچ لیا کرو۔
ان کو بھی اس میں ملا لیا کرو۔

جب کہو۔ اور آخرت میں بھی ہمیں بھلائی عطا کر۔
تو ان گھڑیوں میں بھی ساری دنیا کے مسلمانوں کو شامل کر لیا کرو
وَ قِنَّا عَذَابَ النَّارِ کہو۔ تو اس میں بھی ساری امت مسلمہ کو شامل
کر لیا کرو۔

اذان کا وقت ہونے والا ہے۔ وضو کر لو۔ اور نماز کی تیاری کرو۔

السلام اے ہادیٰ عالم سلام
السلام اے سرورِ آدم سلام
السلام اے مدعائے دل سلام
السلام اے روح کے حاصل سلام
السلام اے اسوۂ کامل سلام
السلام اے خاص کے عامل سلام
السلام اے دارِ رحمہ السلام
السلام اے حوادِ امتِ السلام

نام یافتہ

نوش نصیب بچے

جن کے نام رسول شفق و محبت نے خود رکھے آج کی
نشست کا تعلق ان سے ہے۔

عبدالذوالاکرام نے سلسلہ وار اسمائے حسنیٰ کا سبق سنایا۔

الحکم۔ سب سے بڑا فیصلہ کرنے والا۔

العدل۔ سب سے بڑا انصاف کرنے والا۔

اللطیف۔ سب سے بڑا باریک دیکھنے والا یا مہربان۔

عبدمنیب نے اپنی دعا سنائی۔

رَبِّ زِدْنِي عِلْمًا۔ اے اللہ میرے علم کو زیادہ فرما۔

اور مریم خنساء نے مشکوٰۃ کی ایک حدیث کا مفہوم بیان کیا۔

حدیث نبوی صلی اللہ علیہ وآلہ وسلم

تم اپنے بچوں کے نام اچھے
 رکھا کرو قیامت کے دن تم کو
 اپنے باپوں کے نام سے پکارا
 جائے گا۔

(مشکوٰۃ بحوالہ ابوداؤد)

پیارے بچو

نام کی بات ہے۔ نام کے لیے لوگ بڑی کوششیں کرتے ہیں
 نام کے لیے لوگ کٹ مرتے ہیں۔ نام اچھا ہو تو عزت نام بُرا تو ذلت
 اور ہم آپ کو یہ بات تو کئی بار سمجھا چکے ہیں کہ اچھے ناموں کا مطلب
 یہ ہے کہ ان ناموں کے معنی اچھے ہوں اسی کے مطابق عمل ہو تو
 سونے پہ سہاگہ

مریم۔ امی جان جیسے میرے نام کا مطلب ہے اللہ تعالیٰ کی
 فرماں بردار بندگی حضرت عیسیٰ علیہ السلام کی امی تھیں۔ اور
 قرآن پاک میں اللہ تعالیٰ نے ان کی تعریف نمود کی ہے اللہ
 کرے میں بھی اللہ کی فرماں بردار بندگی بن جاؤں تو
 سونے پہ سہاگہ

امی۔ شاباش۔

عبدمنیب۔ ہر طرف سے مڑ کر اللہ کی طرف لوٹنے والا بندہ ہے
 دل سے توبہ کرنے والا بندہ۔

امی۔ اللہ کرے آپ ایسے ہی اللہ کے بندے ثابت ہوں۔

عبدمنیب۔ آمین اب جناب عبدالذوالاکرام

عبدالذوالاکرام۔ میرے نام کا مطلب ہے۔ اس کا بندہ یا اس کا غلام

جو بہت ہی عزت دینے والا اور بہت ہی سخاوت کرنے والا اللہ۔

امی۔ مرحبا۔ اور مدیحة الرسول صلی اللہ علیہ وآلہ وسلم۔

عبد منیب۔ رسول اللہ صلی اللہ علیہ وآلہ وسلم کی تعریف کرنے والی۔

امی۔ اللہ کے فضل سے میری بیٹی تعریف ہی کرے گی اور تابعدار کی بھی!

انشاء اللہ۔ ہاں تو پیارے بچو۔

ہم آپ کو بتائیں گے کہ رسول اللہ صلی اللہ علیہ وآلہ وسلم نے

بچوں کے اچھے نام خود رکھ کر ہمیں کس قسم کے اچھے نام رکھنے

کی ہدایت فرمائی ہے۔ اب بتائیے۔

سید قاسم علیہ السلام۔ کس کا نام ہے؟

مریم۔ رسول اللہ صلی اللہ علیہ وآلہ وسلم کے اپنے صاحب زادے کا

نام مبارک ہے۔

امی۔ اس کا مطلب؟ (عبد منیب کی طرف دیکھ کر)

عبد منیب۔ تقسیم کرنے والا۔

امی۔ تقسیم کرنے والا۔ ذرا غور کرو بچو کتنا اچھا نام ہے۔ یعنی ان کے

پاپا اگر علم ہے تو علم تقسیم کرنے والا۔

اگر دولت ہے تو دولت تقسیم کرنے والا۔

اگر طاقت ہے تو طاقت دوسروں کی سہلائی کے لیے لگانے والا۔

خاص کر اپنے والدِ محترم و مکرم سے سب سے اعلیٰ اخلاق کی
تعلیم و تربیت پا کر اُسے دوسرے لوگوں میں بانٹنے والا۔
دیکھا آپ نے اس نام میں کتنی خوبیاں ہیں کتنی اچھائیاں ہیں۔

بچے۔ جی۔

امی اب جناب دوسرا نام۔

سید عبداللہ علیہ السلام۔ عبداللہ یعنی اللہ غلام اللہ بندہ۔

کیسا بندہ؟ یا کیسا غلام مریم صاحبہ آپ بتائیے۔

مریم۔ جو پوری عاجزی اور اپنے دل کی خوشی سے اپنے بندے کو
ہر حکم کی فرماں برداری کرے۔

امی۔ شاباش۔ ہمارے رسول اللہ صلی اللہ علیہ وآلہ وسلم کو اللہ تعالیٰ
نے۔ اس نام سے بھی پکارا ہے۔

مریم۔ جی ہاں۔ اَشْهَدُ اَنْ مُحَمَّدًا عَبْدُكَ وَرَسُولُكَ اَنْتَ اَبُو
دیتے ہیں کہ محمد صلی اللہ علیہ وآلہ وسلم اللہ کے بندے اور
رسول ہیں۔

امی۔ قرآن مجید کا حوالہ دیجیے۔

مریم۔ یاد نہیں آ رہا۔

امی۔ دیکھئے سُحْنُ الَّذِي اسرى بعداً! یعنی اس نے وہ وقت

جس نے اپنے بندے کو سیر کرائی۔

دوسرے جگہ فرمایا:-

الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ تَمَام
تعریفوں کا مستحق اللہ وہ اللہ جس نے اپنے بندے پر کتاب نازل کی۔

تیسری جگہ فرمایا:

تَبَارَكَ الَّذِي نَزَّلَ الْفُرْقَانَ عَلَى عَبْدِهِ ۗ اِنَّ هُوَ لَهٗ
برکت والی ذات اللہ جس نے اچھے بُرے میں فرق کرنے والی کتاب
اپنے بندہ پہ نازل فرمائی۔

اب سمجھ گئے بچو اس لفظ عبد یعنی غلام یا فرماں برداری کا سب سے
اونچا مرتبہ کس کو ملا۔

مریم۔ رسول اللہ صلی اللہ علیہ وآلہ وسلم کو۔

تو پیارے بچو۔ رسول اللہ صلی اللہ علیہ وآلہ وسلم نے اپنے دوسرے
صاحب زادے کا نام مبارک اسی لیے رکھا۔ عبد اللہ علیہ السلام
انہیں کا لقب تھا۔ طیب۔ یعنی کھانے کے حوالے سے اس کا مطلب ہے
کھانے کی وہ مزیدار چیز جس سے زبان کو لذت ملے اور دل کو خوشی
عمل کے حوالے سے اس کا مطلب ہے وہ انسان جو رے کاموں
سے درجہاں سے پاک ہو۔

دیکھا آپ نے نام کے ساتھ ساتھ لقب بھی کتنے اچھے مطلب

والے ہیں۔

تیسرا نام اب

سیدنا ابراہیم علیہ السلام - پیارے بچو۔ اس نام کے لغوی
معنی کی تحقیق ہم سے نہیں ہو سکی لیکن اس نام کے ساتھ اچھی صفتوں
کی اتنی بڑی تاریخ بھری ہے کہ بیان کرنے کے لیے کئی سال چاہئیں۔
آپ کو بھی معلوم تو ہے۔ اللہ کی توحید کا اعلان انہوں نے
کس شان سے کیا۔

مرد کی آگ میں کس دلیری کے ساتھ اعلان توحید فرمایا۔
اللہ کی عظمتوں کو بڑی سے بڑی مشکلیں برداشت کر کے لوگوں
کے سامنے بیان کیا اور انہیں اللہ کے فرماں بردار بننے کی دعوت دی۔
اپنے پیارے بیٹے اسمعیل علیہ السلام کی قربانی کا بے مثال واقعہ
اور اپنے اللہ کی فرماں برداری کا عظیم الشان تاریخی ثبوت آپ کے
نام مبارک کے ساتھ۔ اس طرح جہڑا ہوا ہے جیسے سورج کے ساتھ دن!
عید قربان انہیں کے نام اور کام سے متعلق ہے۔

مریم۔ امی جان ہمارے پیارے نبی صلی اللہ علیہ وسلم کے جدِ اعلیٰ بھی تو ہیں۔
امی۔ بے شک۔ اب جناب آپ صلی اللہ علیہ وآلہ وسلم کی بیٹیوں یعنی

سید زاویوں کے ناموں پہ غور کیجیے۔ جو آپ صلی اللہ علیہ وآلہ وسلم نے خود رکھے۔
جناب سیدہ زینب علیہ السلام کا مطلب ہے اہستہ چال۔

یعنی زندگی کے ہر معاملہ کو آہستہ سے تیزی سے نہیں بلکہ
 دھیرے دھیرے طے کرنے والی۔ تحمل اور بردباری کی علامت۔

دوسرا نام۔

جناب سیدہ رقیہ علیہ السلام۔ اس کا مطلب ہے

نقصان سے بچانے والی تحریر۔

تیسرا نام۔

سیدہ ام کلثوم علیہ السلام۔ اس کا مطلب ہے۔

گوشت سے بھرے ہوئے چہرہ والی۔ دوسرا مطلب ہے پرچم کے

سر پہ خوبصورتی کے لیے ٹکایا ہوا ریشم کا ٹکڑا۔ ایک مطلب چہرہ کا

رعب دار ہونا ہے۔ اور دوسرے سے عظمت اور عزت کا حسن چیلکنا ہے۔

چوتھا نام۔

سیدہ فاطمہ علیہ السلام اس نام کا مطلب ہے

اپنے آپ کو خواہشوں اور برائیوں سے روکنے والی۔

تاریخ حجاز ہے کہ جناب سیدہ فاطمہ الزہراء علیہا السلام نے

اپنے نام کے مطلب کو دنیا جت کے لیے بڑی قیمت و برأت

کے ساتھ صبر، حیا، شرافت، نیکی اور بھلائیوں کی وہ مثالیں چھوڑیں
ہیں۔ جنہیں آج تک کوئی چھو تک نہیں سکا۔

اب آپ کو آپ صلی اللہ علیہ وآلہ وسلم نے اپنے نواسے اور
نواسیوں کے کیسے اچھے نام رکھے یہ بتائیں گے۔

حَسَنٌ عَلَيْهِ السَّلَامُ - حسن کے معنی ہیں خوبصورت۔

چنانچہ تاریخ گواہ ہے۔ کہ حسن علیہ السلام صورت میں بھی
اور اپنے اعمال میں بھی خوبصورت تھے۔ صلح اور امن کی علامت
تھے تحمل بردباری اور رواداری آپ کی فطرت تھی۔

حُسَيْنٌ عَلَيْهِ السَّلَامُ - حسین کے پاس کی ہڈی کا

نام بھی ہے بلند چٹان کو بھی کہتے ہیں۔ اور بحوالہ منجد۔
عبدالذوالاکرام۔ منجد کا کیا مطلب ہے امی جان؟

امی۔ یہ دیکھنے سامنے رکھی ہوئی کتاب اس میں عربی کے لفظوں کے
معنی لکھے ہوئے ہیں۔

عبدالذوالاکرام۔ چھلتی ہی آپ اسے دیکھتی رہتی ہیں۔

امی۔ جی ہاں تو۔ حسین کے معنی۔ اچھا کام اچھا انجام۔ کامیاب

اور شہادت بھی ہے۔

مریم۔ اچھا۔ تو آپ صلی اللہ علیہ وسلم نے ان کا نام پس کر رکھا تھا۔

جی جناب رسول اللہ صلی اللہ علیہ وآلہ وسلم کی زبان سے
 نکلے ہوئے الفاظ نام ہوں یا کوئی حکم سب میں کوئی نہ کوئی
 حکمت ضرور چھپی ہوتی ہے۔ اب آپ کے میسرے نواسے تھے۔

محسن علیہ السلام۔ اس کا مطلب ہے بھلائی کرنے والا

انتہائی چھوٹی عمر میں ہی اللہ کو پیارے ہو گئے۔

نواسے اور نواسیوں کے نام آپ کو بتائے جا چکے ہیں ان کا

مطلب بھی بتایا جا چکا ہے۔

ان کے علاوہ جن کے ہاں بھی بچہ پیدا ہوتا۔ اس کے ماں باپ

اُسے آنحضرت صلی اللہ علیہ وآلہ وسلم کی خدمت میں لے آتے! چنانچہ

مہاجرین میں سے سب سے پہلے جو خوش نصیب بچہ پیدا ہوا اس کا نام تھا۔

عبداللہ بن زبیر رضی اللہ تعالیٰ عنہ۔ ان کے

والد کا نام زبیر بن عوام رضی اللہ عنہ تھا۔ نانا حضرت ابوبکر صدیق رضی اللہ

تعالیٰ عنہ تھے اور والدہ کا نام تھا۔ اسماء بنت ابی بکر صدیق رضی اللہ عنہ

پیدا ہوئے تو ان کے وائیں کان میں اذان اور بائیں کان میں اقامت

حضرت ابوبکر رضی اللہ عنہ نے کہی۔ پھر رسول اللہ صلی اللہ علیہ وآلہ وسلم

کی خدمت میں لائے گئے۔

رسول شفیقت و محبت صلی اللہ علیہ وآلہ وسلم نے بڑے پیار سے

گو د میں لیا اور فرمایا۔ کھجور لاؤ۔ کھجور لائی گئی۔ آپ صلی اللہ علیہ وآلہ وسلم نے اپنے مبارک منہ میں چبائی۔ لعاب اپنی انگلی مبارک سے ان کے تالو کو لگایا۔ اور فرمایا اس بچے کا نام

عبداللہ ہے! جس کے معنی ہے: (عبد منیب کی طرف دیکھو کہ)

عبد منیب۔ اللہ تعالیٰ کا فرماں بردار بندہ۔

امی۔ شاباش۔ تو جناب یہ آج کے ننھے منے عبداللہ بن زبیر تھے۔ رسول اللہ صلی اللہ علیہ وآلہ وسلم نے آپ کو دعا بھی دی۔

مریم۔ امی جان میں نے ان کے بارہ میں پڑھا ہے کہ بڑے نیک پرہیزگار اور پکے مومن تھے۔

امی۔ بے شک جو اللہ کا فرماں بردار بن جائے اس کا نام تو رہتی دنیا تک رہتا ہے۔ اُس کی عزت فرشتوں اور انسانوں کے دلوں میں ہمیشہ رہتی ہے۔ ان کا نام ان چار صحابہ کرام میں شامل ہے جن کو عبادلہ کہتے ہیں۔

عبدالذوالاکرام۔ امی جان عبادلہ کا مطلب کیا ہے؟

امی۔ بیٹے۔ ویسے تو عبد ایک بندے کو کہتے ہیں اس کی جمع عباؤ ہے یعنی بہت

بندے ہے۔۔۔۔۔ اصل میں جیسے کہ میں نے کہا۔ یہ چار

صحابی ہیں۔ جن کے نام عبداللہ تھے۔ اس لیے ان کو عبادلہ کہا گیا۔

عبد منیب۔ کون کون تھے وہ امی جان۔

امی۔ (۱) عبد اللہ بن زبیر کا نام تو بتا چکی ہوں۔ ان کا نام تو رسول اللہ صلی اللہ علیہ وآلہ وسلم نے خود رکھا۔ مگر دوسرے میں صحابہ کا نام تو رسول اللہ صلی اللہ علیہ وآلہ وسلم نے نہیں رکھا۔ لیکن اپنے نام کی صفتیں ان میں موجود تھیں۔ اور وہ تین تھے۔

(۲) عبد اللہ بن عمر رضی اللہ تعالیٰ عنہما عبد اللہ بن عمر رضی اللہ عنہما
(۳) عبد اللہ بن عباس رضی اللہ تعالیٰ عنہما۔ سمجھ گئے عبد الذوالاکرام صاحب
عبد الذوالاکرام۔ جی سمجھ گئے۔ ایک سے چار ہو گئے تو عبد اللہ بن گئے
امی۔ جی یوں ہی کچھ ہے۔ اب ایک اور خوش نصیب بچے کا نام تھا۔
سعد بن سہل بن حنیف۔ یہ رسول اللہ صلی اللہ علیہ
وآلہ وسلم کے دو سال سے دو سال پہلے پیدا ہوئے۔ رحمت دو عالم
صلی اللہ علیہ وآلہ وسلم کو خبر ملی تو خود شریف لے گئے۔ ان کو گود میں
لیا۔ اور فرمایا اپنے نانا کا ہم نام ہے۔

عبد منیب۔ ان کے نانا کا کیا نام ہے امی جان۔

امی۔ سعد بن زرارہ رضی اللہ عنہ بڑے بلند رتبہ کے صحابی تھے بس
انہیں کا نام حضور اکرم صلی اللہ علیہ وآلہ وسلم نے اس بچے کا رکھا

عبد الذوالاکرام۔ سعد کے معنی کیا ہیں امی جان۔

امی۔ سعد کے معنی ہیں برکت، خوش نصیبی۔ اب آپ ہی بتائیے کون ہے۔ جو خوش نصیبی کو پیار نہ کرے۔

عبدنسیب۔ کوئی بھی نہیں۔

امی۔ تو جناب یہ خوش نصیب انصار کے قبیلہ اوس سے تعلق رکھتے تھے۔ ان کے والد گرامی کا نام تھا۔ ابو سعید خدری رضی اللہ عنہ۔
مریم۔ امی جان یہ بھی حضور اکرم صلی اللہ علیہ وآلہ وسلم کے بڑے ہی بلند مرتبہ صحابیوں میں سے تھے۔

امی۔ ظاہر ہے جن کے گھر شافع محشر صلی اللہ علیہ وآلہ وسلم خود تشریف لے گئے ان کے رتبہ کا کیا کہنا بھئی۔ سعد بن سہل رضی اللہ تعالیٰ عنہ کی کنیت ابو امامہ انصاری ہے۔

عبدنسیب۔ امی جان اور خوش نصیب؟

عبداللہ بن ابوطحہ رضی اللہ تعالیٰ عنہ۔ بھئی ان

خوش نصیب بچوں میں سے ایک ہیں۔

بخاری شریف میں ہے ان کی والدہ کا نام ام سلیم رضی اللہ عنہا

ہے یہ رات کو پیدا ہوئے نواں کی امی نے اپنے پاس بیٹے کو کہا۔ اس

بچے کو کوئی چیز نہ کھانا۔ صبح اسے نواں صلی اللہ علیہ وآلہ وسلم کی

خدمت میں لے گیا، وہی اس کا نام رکھیں گے وہی غنیمت میں لے گے۔

صبح ہوئی تو انس رضی اللہ عنہ اپنے ننھے منے بھائی کو اٹھائے
 بارگاہ رسالت صلی اللہ علیہ وآلہ وسلم کی خدمت میں حاضر ہوئے سلام
 عرض کیا۔ اور بچہ کو ٹخنیک کے لیے پیش کیا۔
 آپ صلی اللہ علیہ وآلہ وسلم اس وقت کوئی کام کر رہے تھے۔
 کام چھوڑا۔ بچے کو سینے سے لگا یا جو ما کھجور سے ٹخنیک کی اور عبد اللہ
 نام رکھا۔

عبد نبیب۔ امی جان رسول اللہ صلی اللہ علیہ وآلہ وسلم کو یہ نام اتنا ہی پیارا
 تھا۔ تو میرا نام عبد اللہ ہی رکھ دینا تھا۔
 امی۔ بیٹے۔ بات تو تم نے ٹھیک کہی لیکن اللہ گواہ ہے۔ تمہارے
 ابو اور میرے دل میں تمنا تو یہی ہے کہ تو اللہ کا سچا اور پکا فرزند
 جیسے اور فرماں بردار مرے۔

مریم۔ آمین۔

عبدالذوالاکرام۔ میں بھی۔ اللہ کا فرماں بردار جیوں اور مروں۔

امی۔ آمین۔

مریم۔ امی جان اگر میں غلطی نہیں کرتی تو یہ ابو عمیر کے بھائی تو نہیں تھے۔
 امی۔ جی آپ صحیح سمجھ رہی ہیں ابو عمیر ان کے بڑے بھائی تھے جو اللہ کو
 پیارے ہو گئے تھے۔ ان کی والدہ نے بڑے صبر سے کام لیا۔

اور اپنے خاوند سے کہا۔ آپ کا بیٹا جس کی امانت تھا وہ لے گیا۔

پیارے بچو یہ بات ایک ماں نے اتنے سچے دل سے کہی کہ

رسول اللہ صلی اللہ علیہ وآلہ وسلم کو بہت پسند آئی۔ کیوں کہ اُس زمانہ میں اگر کوئی مر جاتا تو عورتیں بہن کرتیں چنچیں مارتیں بال بکھیر کر زور زور سے

روتیں۔ لیکن۔۔ آپ صلی اللہ علیہ وآلہ وسلم نے منع فرمایا۔ تو اس حکم کی تعمیل اس ماں نے ایسی کی کہ آنکھ میں آنسو تک نہیں آنے دیئے۔

رحمت دو عالم صلی اللہ علیہ وآلہ وسلم نے اُسی وقت فرمایا۔ ام سلیم تمہیں اللہ ایک اور لڑکا دے گا۔ چنانچہ یہ عبد اللہ وہ ہیں جن کی بشارت بھی محمد صلی اللہ علیہ وآلہ وسلم نے دی تھی۔

عبدالذوالاکرام۔ رضی اللہ تعالیٰ عنہ۔

امی۔ شاباش۔ اچھا تو بچو اب میں ان بچوں کے نام بتاؤں گی جن کے

والدین نے پہلے ایسے نام رکھے جن کا مطلب اچھا نہیں

تھا۔ مگر بارگاہ رسالت صلی اللہ علیہ وآلہ وسلم میں لائے گئے

تو ان کے نام رسول اللہ صلی اللہ علیہ وآلہ وسلم نے ایسے

ناموں سے بدل دیئے جن کا مطلب بہت اچھا ہے مثلاً

مَنْذِرُ بْنُ أُسَيْدِ بْنِ حَنْظَلَةَ

مسلم شریف میں ہے اُسید بن حنظلہ رضی اللہ عنہ ایک صحابی تھے۔

ایک دن انہوں نے اپنے ننھے سے بچے کو ساتھ لیا اور رسول شفقت
 و محبت صلی اللہ علیہ وآلہ وسلم کی خدمت میں حاضر ہوئے۔ پیارے
 رسول صلی اللہ علیہ وآلہ وسلم نے بچے کو گود میں بٹھالیا۔ پھر آپ صلی اللہ
 علیہ وآلہ وسلم کسی سے بات کرنے میں مصروف ہو گئے اُسید بن حضیر نے
 چپ چاپ بچے کو گود سے اٹھالیا۔

جب پیارے رسول صلی اللہ علیہ وآلہ وسلم بات چیت سے
 فارغ ہوئے تو پوچھا بچہ کہاں گیا۔ صحابی نے عرض کیا یا رسول اللہ
 صلی اللہ علیہ وآلہ وسلم بچہ تو میں نے اٹھالیا۔
 آپ صلی اللہ علیہ وآلہ وسلم نے فرمایا بچہ مجھے دو۔
 بچہ واپس دیا گیا تو آپ صلی اللہ علیہ وآلہ وسلم نے بچے کو گود
 میں بٹھایا پیار کیا پھر پوچھا؟
 اس بچے کا نام کیا ہے؟

صحابی نے نام بتایا، لیکن اس نام کا مطلب اچھا نہیں تھا

عبدالذوالاکرام۔ لیکن بچے کا نام تھا کیا؟

امی جان۔ بیٹے اس بچے کا نام کہیں لکھا ہی نہیں اور نہ ہی کسی نے یاد

رکھنے کی کوشش کی جو نام پیارے رسول صلی اللہ علیہ وآلہ وسلم

نے کہا وہی مشہور ہو گیا اور اتنا مشہور ہوا کہ آج تک متواتر

یا داشت میں چلا آ رہا ہے۔

عبدالذوالاکرام۔ اچھا پھر؟

امی جان پیارے رسول صلی اللہ علیہ وآلہ وسلم نے بچے کا نام سنا

تو فرمایا۔

نہیں اس بچے کا نام مُنذر ہے اس کا مطلب ہے خطروں سے
ڈرا کر آگاہ کرنے والا۔

اور اب ایک خوش نصیب بچی۔

زینب بنت ام المومنین ام سلمہ رضی اللہ عنہا

عبدالذوالاکرام ان کے بارے تو آپ پہلے بھی بتا چکی ہیں۔

امی جان جی ہاں کیونکہ یہ خوش نصیب بچی رسول اللہ صلی اللہ علیہ وآلہ وسلم

کی ربیبہ ہیں اس لیے ان کا ذکر پہلے بھی ہو چکا ہے ان کا نام

زینب رسول پاک صلی اللہ علیہ وآلہ وسلم نے رکھا ان کا پہلا نام بڑہ تھا۔

بڑہ کا معنی ہے بہت پاکباز

رسول شفقت و محبت صلی اللہ علیہ وآلہ وسلم نے فرمایا تم خود ہی

اپنی پاکبازی کا دعویٰ کرتی پھرتی ہو یہ نام اچھا نہیں آج سے تمہارا نام

زینب ہے اور پھر ان کا نام زینب مشہور ہو گیا۔

مریم۔ امی جان اس سے معلوم ہوا کہ ایسے نام جن سے کوئی ایسی صفت

ظاہر ہوتی ہو جس کا حاصل کرنا حقیقت میں بہت مشکل ہو نہیں
رکھنے چاہئیں۔

امی جان۔ جی ہاں بیٹی ایسے نام جن سے فخر کا اظہار ہوتا ہو۔ یعنی اپنے
منہ میاں مٹھو۔ یا جن کا یہ معنی ہو کہ یہ آدمی کسی بہت ہی اعلیٰ
صفت کا مالک ہے۔

مریم۔ امی جان حکم تو یہ ہے کسی صفت کا مالک ہونے کے باوجود فخر
کے طور پر یہ اظہار کرنا برا ہے۔

امی۔ جی ہاں۔ ایسا نام نہیں رکھنا چاہیے۔
عبد منیب۔ مثلاً۔

امی جان۔ دانشور۔ ایمان دار وغیرہ۔
اور اب ایک اور خوش نصیب بچہ

اس بچے کا نام ہے۔

سہل بن سعد رضی اللہ عنہ

اس بچے کا پہلا نام حمزوں تھا۔ پیارے رسول صلی اللہ علیہ وآلہ

وسلم نے فرمایا نہیں تمہارا نام سہل ہے۔

عبدالذوالکرام۔ حمزوں کا مطلب کیا ہے؟

امی جان، حمزوں کا مطلب سخت زمین۔

عبدالذوالاکرام۔ اور سہل کا معنی؟
 امی جان۔ سہل کا مطلب ہے آسانی
 ایک اور خوش نصیب!
 عبدالرحمن۔

ان کا پہلا نام قاسم تھا۔ رسول رحمت و برکت صلی اللہ علیہ
 وآلہ وسلم نے ان کا نام بدل کر عبدالرحمن رکھ دیا۔
 عبدالغیب و قاسم نام نہیں رکھنا چاہئے!
 امی! نہیں کیوں کہ ابوالقاسم ہمارے بنی محترم صلی اللہ علیہ وآلہ وسلم
 کی کنیت ہے۔ اور آپ صلی اللہ علیہ وآلہ وسلم نے اپنی کنیت کسی
 دوسرے کو استعمال کرنے سے منع فرمایا۔
 ایک اور خوش بخت!
 ابراہیم۔

یہ حضرت ابوموسیٰ رضی اللہ عنہما کے فرزند ہیں۔ پیدا
 ہونے ہی ان کو بارگاہِ رسول صلی اللہ علیہ وآلہ وسلم کی خدمت
 میں پیش کیا گیا۔ آنحضرت صلی اللہ علیہ وآلہ وسلم نے ان کو ابراہیم
 نام بخشا۔

آج کی نشست کا آغاز اس طرح ہوا۔
 عبدالذوالاکرام نے اپنا سبق سنایا، "السَّمِيعُ"
 "یعنی سننے کی سب سے زیادہ طاقت رکھنے والا۔ اللہ"

امی۔ مطلب بھی تو بتائیے۔

عبدالذوالاکرام۔ مطلب یہ ہے کہ ہم اپنے دل میں بات کہیں یا اونچی
 آواز میں کہیں سن لیتا ہے۔

امی۔ اور یہ بھی تو مطلب ہے کہ ہم کہیں بھی ہوں اندھیرے میں اجالے
 میں جنگل میں لستی میں سمندر میں طوفانوں میں وہ ہماری بات
 سن لیتا ہے۔

عبدالذوالاکرام۔ جی اچھا۔ اس کے بعد ہے البصیر

"یعنی اللہ تعالیٰ ہم کہیں بھی ہوں ہمیں دیکھ لیتا ہے۔

چاہے رنائی میں چھپے ہوں یا کمرہ میں چار پانی کے نیچے وہ

ہم کو دیکھ لیتا ہے۔ چاہے سمندر میں ہوں!

عبدمنیب۔ مطلب یہ ہوا کہ وہ سب سے زیادہ دیکھنے کی طاقت رکھتا ہے

امی۔ اَللّٰهُمَّ زِدْ فِرْدَوْسَ عَبْدِ مَنِيْبٍ صَاحِبِ اَبِّ اَبِي بَارِي هَيْهَاتُ

عبدمنیب۔ آج میرا سبق وہ دعا ہے۔ جو قرآن مجید پڑھنے کے بعد

مانگنی چاہئے!

امی۔ سنائیے

عبد منیب۔ ترجمہ یا عربی میں بھی:

امی۔ دونوں۔

عبد منیب۔ اَللّٰهُمَّ اِنِّیْ رَاَسُکَ بِکَلِّ اِسْمِ هُوَ لَکَ سَمَّیْتَ بِہِ
نَفْسَکَ اَنْ تَجْعَلَ اَنْقَرًا اَنْ الْعَظِیْمَ رَبِّعَ قَلْبِیْ
وَنُوْرًا بَصْرِیْ وَجَلًا حُزْنِیْ وَذَهَابَ هَمِّیْ۔

امی۔ ترجمہ بھی بتا دیجیے۔

عبد منیب۔ اے اللہ میں تیرے ہر اُس نام کے وسیلہ سے تجھ سے
سوال کرتا ہوں جو تو نے خود اپنی ذات پاک کے لیے مقرر
فرمایا ہے۔ تو قرآن عظیم کو میرے دل کی بہار میری آنکھوں کا
نور، میرے غم دور کرنے والا اور میرے فکر کے ازالہ کا
سبب بنا دے۔

سب بچوں نے آمین کہی۔ اور اب مریم کی باری آئی۔ تو
انہوں نے آج ترمذی شریف کی حدیث سنائی۔

حدیث نبوی صلی اللہ علیہ وآلہ وسلم

عمدہ تربیت سے بہتر

کوئی عطیہ نہیں

جو باپ اپنی اولاد کو

دے سکے

(ترمذی شریف)

تو جناب آج کی حدیث پاک اولاد کی تربیت کے بارہ میں ہے۔
 عبدالذوالاکرام۔ امی جان تربیت کا مطلب کیا ہے۔
 امی جان۔ تربیت کا مطلب کچھ اس طرح ہے بیٹے۔ تینوں غور سے
 سنئے گا۔

آپ کے لیے اب دو دن ہوئے چوزے لائے تھے
 عبدالذوالاکرام۔ جی ہاں بہت چھوٹے سے ان کے پر بھی نہیں
 نکلے تھے۔

امی۔ بالکل ٹھیک۔ اب جناب ان چوزوں کے لیے آپ نے
 ایک لکڑی کا ڈبہ منگوا یا تھا۔ اس میں ان کو رکھتے تھے۔
 عبدالذوالاکرام۔ وہ تو اس لیے رکھتے تھے کہ ان کو سردی نہ لگے۔
 امی۔ ٹھیک پھر آپ انکو روزانہ دُکا ڈالتے تھے۔ پانی پلاتے تھے۔
 عبدالذوالاکرام۔ امی جان بلیوں سے بچانے کے لیے لکڑی رکے
 بھی تو بیٹھتے تھے۔

عبدمنیب۔ جی ہاں کیوں کہ آپ کو ڈر تھا۔ کہ ان کو بلی نہ کھا جائے!
 عبدالذوالاکرام۔ امی جان ایک بار پہلے بھی لائے تھے ہم نے
 ان کا خیال نہیں رکھا تھا۔ تو بلی کھا گئی تھی۔
 امی۔ جی ہاں بالکل ٹھیک یہ ہی تربیت کا مطلب ہے

ماں باپ اپنی اولاد کو کھانا دیں پانی دیں پہننے کو کپڑے
 دیں۔ اور پیاری سے بچنے کے لیے ان کا ہر طرح خیال
 رکھیں۔ بالکل اسی طرح اس کے دماغ کی تربیت ہے یعنی اُسے
 ایسی تعلیم دیں جس سے اُس میں تمام اچھی عادتیں پیدا ہوں۔
 مثلاً۔ وہ بہادر ہو۔ سچ کہنے والا ہو۔ وہ دوسروں سے ہمدرد
 کرنے والا ہو۔ علم خود بھی حاصل کرے دوسروں کو بھی پڑھائے!
 اچھے کام کرے تو آپ سمجھ گئے تربیت کا مطلب۔

عبدالذوالاکرام۔ جی ہاں۔

امی۔ عبدمنیب صاحب آپ بتائیے کیا سمجھے

عبدمنیب۔ امی جان۔ بچوں کے کھانے پینے پلانے یعنی صحت کا
 خیال رکھے پھر ان کو اچھی باتیں کرنا اچھے کام کرنا سکھائے۔

امی۔ بالکل ٹھیک۔ مریم صاحبہ آپ بتائیے۔ بچوں کی صحت

کے لیے پیارے نبی صلی اللہ علیہ وآلہ وسلم نے کیا فرمایا:

مریم۔ جلدی سمجھ اٹھنا۔ رات کو جلدی سونا۔ پاک صاف رہنا۔

مسواک کرنا نانا پاک اور گندے پانی سے دور رہنا۔

سادہ اور ستھرے کپڑے پہننا۔

امی۔ شاباش۔ اب آپ یہ بتائیے۔ پیارے نبی صلی اللہ علیہ وآلہ

وسلم نے بچوں کے دماغ کی تربیت کرنے کا کیا طریقہ بتایا۔

مریم۔ سب سے پہلے اپنے بچہ کو اللہ ربی لا اشرک بہ شیئا

نمبر ۲۔ اس کو کلمہ طیبہ سکھائیں۔

عبدالذوالاکرام ۱۔ اوہو ام شریک کو چادر اوڑھائیے!

مریم ۱۔ آپ بیچ میں بول پڑے!

عبدالذوالاکرام ۲۔ امی جان کہ رہی تیں بچوں کو ننگا رکھنے سے بھی

تو منع فرمایا ہے۔

بالکل درست۔ ایک دفعہ کی بات ہے مسور بن نمر بن حنین کی عمر
میں بھاری پتھر اٹھا کر جا رہے تھے، ان کا تہ بند اتر کر نیچے گر گیا۔

تو آپ نے فرمایا ۱۔

”لڑکے اپنا تہ بند پہن لو اور ننگے مت رہا کرو“

عبدالذوالاکرام ۱۔ امی جان وہ بالوں کی چوٹی کے بارہ میں بھی فرمایا
امی ۲۔ وہ حکم یوں ہے، ایک بچے کو دیکھا جس کے بال کچھ منڈے ہوئے
تھے

چوٹی ہوگی؟

جی ہاں اسے دیکھ کر آپ صلی اللہ علیہ وآلہ وسلم نے فرمایا ”سرہ چوٹی مت
رکھا کرو۔ یا پورے بال موٹو دیا کرو یا سرہ پورے بال رکھا کرو“

رسول شفیقت و محبت صلی اللہ علیہ وآلہ وسلم

سے

تربیت یافتہ بچے

ابن مخدورہ ۱۵ اپنے بچپن کا واقعہ بیان کرتے ہیں۔
 ایک دفعہ رسول اللہ صلی اللہ علیہ وآلہ وسلم اپنے صحابہؓ
 کے ساتھ سفر پر جا رہے تھے کہ نماز کا وقت آیا تو مؤذن نے اذان
 دینا شروع کی۔ ہم لوگ ابھی نئے نئے مسلمان ہوئے تھے میں نے
 کچھ اور بچوں کے ساتھ مل کر اذان کی نقل اتارنا شروع کر دی!
 آنحضرت صلی اللہ علیہ وآلہ وسلم نے اس وقت تو کچھ نہ فرمایا۔
 مگر تھوڑی دیر بعد پاس بلوایا۔ دوسرے بچوں کو میرے ارد گرد گھیرا
 ڈال کر بیٹھنے کا حکم فرمایا۔
 پھر مجھے آپ صلی اللہ علیہ وآلہ وسلم نے ارشاد فرمایا:

ابن مخدورہ - اٹھو۔ اور اذان دو۔

مجھے سخت شرم آئی۔ لیکن آنحضرت صلی اللہ علیہ وآلہ وسلم نے

مجھے بڑے پیار سے اذان کے کلمات سکھائے! میں ان کو دہراتا رہا۔
یہاں تک کہ مجھے یاد ہو گئے۔ ظاہر ہے، جو دوسرے بچے
تھے۔ ان کو بھی یاد ہو گئے۔ اس کے بعد آپ صلی اللہ علیہ وآلہ
وسلم نے فرمایا:

اب تم اس طرح اذان دیا کرو۔

اور اس کے ساتھ ہی ایک تھیلی جو چاندی سے بھری ہوئی تھی
دیتے ہوئے مجھے دعا بھی دی۔ میرے سر پہ ہاتھ پھیرا میرے سینے
سے ناف تک ہاتھ مبارک پھیرا ان شفقت و محبت بھرے
ہاتھوں نے۔ آپ صلی اللہ علیہ وآلہ وسلم سے بہت زیادہ محبت عطا
کی۔ اور میں مکہ معظمہ میں مؤذن مقرر کر دیا گیا۔ تو پیارے بچو۔ آپ
صلی اللہ علیہ وسلم نے ابن محذورہ کو نہ ہی ڈانٹا۔ نہ ہی ٹوکا۔ نہ ہی شرمندہ کیا۔
بلکہ۔ وہ نیک بات جو اس نے نقل کے طور پر کرنا چاہی چونکہ
وہ اچھی تھی۔ اس لیے اس اچھائی کی تربیت کس پیارے انداز سے فرمائی۔
مریم: بے شک امی جان بہت ہی پیارے انداز سے۔

امی۔ بیٹی۔ آپ صلی اللہ علیہ وآلہ وسلم صرف بچوں ہی سے نہیں بلکہ تمام
دنیا کے انسانوں سے جتنا پیار کرتے تھے۔ اس کا اندازہ ان
باتوں سے لگاؤ کہ خون کے پیاسوں کو دعائیں دیں۔

گمراہ اور کافروں کے حق میں بارگاہ رب العزت میں رات
رات بھر سجدوں میں رکوع میں قیام میں یہی دعا فرماتے اللہ یہ
تیرے بندے جاہل ہیں ان کو ہدایت دے اور تو اور جب معراج
کی رات بارگاہ اللہ میں اللہ کی طرف سے سلام کا یہ ملا تو اس وقت
نسل انسانی کے تمام نیک بندوں کو نہیں بھوئے۔ اور فرمایا =

”السلام علینا و علی عباد اللہ الصالحین“ ہم پر سلام اور
اللہ کے تمام نیک بندوں پر سلام ہو۔ انسان تو انسان جا نوروں
درندوں پرندوں غرض کوئی اللہ کی مخلوق ایسی نہیں جس سے
آپ کو پیار نہ ہو۔

پیارے بچو! ہمارے رسول شفقت و محبت صلی اللہ علیہ وآلہ وسلم کی

تربیت کی ایک اور مثال سنو!

رافع بن عمر والغفاری رضی اللہ عنہما اپنے بچپن کا واقع بیان

فرماتے ہیں۔ میں بچپن میں کھجوروں کے درختوں میں ڈھیلے مار کر
کھجوریں گراتا۔ کچھ کھاتا۔ کچھ چھوڑ دیتا۔ میں جس باغ کی کھجوروں کے
درختوں پر ڈھیلے مارتا تھا۔ وہ ایک انصاری کا تھا۔

عبدالذوالاکرام۔ انصاری کا مطلب کیا۔

امی۔ انصاری کا مطلب ہے مدد کرنے والا۔

عبدالذوالاکرام۔ یہ ان کا نام تھا۔

امی۔ نہیں بیٹا۔ انصاری مدینہ منورہ میں رہنے والے ان تمام مسلمانوں کو اللہ نے لقب بخشا تھا۔ جنہوں نے اللہ کے رسول صلی اللہ علیہ وآلہ وسلم اور ان کے ساتھی مسلمانوں کی مدد فرمائی۔ جو مکہ معظمہ سے کافروں کی زیادتیوں کی وجہ سے تنگ آکر اپنا سب کچھ وہیں چھوڑ کر صرف اللہ اور اس کے رسول صلی اللہ علیہ وآلہ وسلم کے حکم کے مطابق مدینہ منورہ چلے آتے یعنی ہجرت کر کے آتے!

عبدمنیب۔ ہجرت کا مطلب ہے۔ صرف اللہ اور اس کے رسول صلی اللہ علیہ وآلہ وسلم کے دین کی خاطر اپنا وطن اپنا شہر یا گاؤں چھوڑ کر کسی دوسری جگہ چلے جانا۔

امی۔ بے شک یہی مطلب ہے۔ ہاں تو۔ میرے بیٹے۔ چونکہ مدینہ منورہ کے رہنے والوں میں سے جنہوں نے بھی محمد صلی اللہ علیہ وآلہ وسلم اور مسلمانوں کی اپنے مال، اپنی جان اور جائیداد سے مدد کی۔ ان کو اللہ نے۔ کیا لقب بخشا۔

عبدالذوالاکرام۔ انصاری۔

امی۔ شاباش۔ تو۔ بات یہاں تک پہنچی تھی کہ رافع بن عمرو انصاری

ان کی کھجوروں پہ ڈھیلے مار کر کھجوریں گراتے

عبدمنیب۔ جس طرح گندے بچے ہمارے پڑوسیوں کے
امرودوں پر پتھر مار کر گراتے ہیں۔ اور پھراٹھا کر بھاگ جاتے ہیں۔

امی۔ جی ہاں بالکل ایسے ہی۔ تو جناب ایک دن وہ ڈھیلے مار کر

کھجوریں گراتے تھے کہ

عبدالذوالاکرام۔ پکڑے گئے ہوں گے۔

امی۔ جی ہاں پکڑے گئے۔ اور ان کو وہ انصاری رضی اللہ عنہ

گہرے دن سے پکڑ کر رسول اللہ صلی اللہ علیہ وآلہ وسلم کے

پاس لے آئے اور کہا۔

یا رسول اللہ صلی اللہ علیہ وآلہ وسلم! یہ بچہ روز ہمارے

باغ سے کھجوریں ڈھیلے مار کر گراتا ہے۔ کچھ کھاتا ہے کچھ

گرا کر چلا جاتا ہے۔

تو ہمارے بچہ معلوم ہے آنحضرت صلی اللہ علیہ وآلہ

وسلم نے اس بچے سے کیا سلوک کیا۔

عبدالذوالاکرام۔ اس کو ڈانٹا ہوگا۔

امی۔ نہیں۔

عبدمنیب۔ اُسے مارا ہوگا۔

امی - نہیں ۔

مریم : اُس کو سب کے سامنے شرمندہ کیا ہوگا ۔

امی - نہیں ... سب سے پہلے جناب آپ صلی اللہ علیہ وآلہ وسلم نے

انصاری صاحب سے فرمایا ۔ اس بچے کو چھوڑ دو ۔

انصاری صاحب نے فوراً حکم کو مان کر ان کی گردن چھوڑی

اور الگ ہو کر خاموش کھڑے ہو گئے ۔

عبدالذوالاکرام - پھر امی جان

پھر کیا ۔ اس بچے کو رسول شفیقت و محبت صلی اللہ علیہ وآلہ وسلم

نے پیار سے اپنے پاس بٹھایا ۔ اس کے سر پہ ہاتھ پھیرا اور انتہائی محبت و

شفقت سے فرمایا :

بیٹے ۔ جو کھجوریں نمود بخود درختوں سے گرتی ہیں ۔ وہ کھا لیا کرو ۔

درختوں کے اوپر ڈھیلے مار کر نہ گرا پا کرو ۔

دیکھا بچو ۔ سب سے پہلی بات تو آپ صلی اللہ علیہ وآلہ وسلم نے

فرمائی کھجوریں کھاؤ لیکن درختوں سے گرمی ہوئی ۔ بعد میں اس کام سے روکا ۔

درختوں پر ڈھیلے مار کر نہ گرا پا کرو ۔

اور پھر اور سنو پیارے بچو ۔ ان کو دعا بھی دی ۔

یا اللہ اس کا پیٹ بھر دے ۔

عبدالذوالاکرام - پیٹ بھروے کا مطلب -

امی - عربی زبان میں - پیٹ کا بھوکا اس کو کہتے ہیں - جو کھاتا جائے
کھاتا ہی جائے چاہے الٹیاں ہونے لگیں مگر اس کا جی نہ بھرے

عبدالذوالاکرام - اچھا جس کو ہم لوگ پیٹو کہتے ہیں -

امی - جی بالکل .. اب ٹھیک سمجھے! اب ایک اور پکے کی مثال سنئے:

ذرا غور سے سنئے گا بچو - بڑی کام کی بات ہے -

سبھی - جی اچھا -

امی - ایک بہت ہی مشہور صحابی تھے - ان کا نام ہے عبداللہ بن مسعود

رضی اللہ تعالیٰ عنہ -

سبھی نے کہا - رضی اللہ تعالیٰ عنہ -

امی - تو جناب وہ ایک دن اپنے بیٹے کے ساتھ رسول شفیقت و

محبت صلی اللہ علیہ وآلہ وسلم کی خدمت میں حاضر ہوئے -

اور آپ صلی اللہ علیہ وآلہ وسلم سے بات کرنا شروع کی تو

ان کے بیٹے بیچ میں بول پڑے -

عبدمنیب - جیسے کبھی کبھی عبدالذوالاکرام بول پڑتے ہیں -

امی - جناب یہ غلطی کبھی کبھی ہم بھی آپ بھی کرتے ہیں لیکن کرنی

نہیں چاہیے، اس لیے کہ پیارے نبی صلی اللہ علیہ وسلم نے

ان کو ٹوکا اور فرمایا۔

” بیٹے پہلے ان کو بات کر لینے دو بعد میں تم بات کرنا۔“

دیکھا غصہ میں یہ نہیں فرمایا

تم نے بات کیوں کی؟ چپ ہو جاؤ! ہم بات کر رہے ہیں!

تم بچے ہو چلے جاؤ۔

بلکہ اس بچے کے دل میں بات کرنے کی خواہش کو روکا
تک نہیں۔ امید دلائی کہ تم بھی بات کر سکو گے۔ لیکن پہلے بڑوں کو
بات کر لینے دو۔

اچھا جناب بس۔ نماز کا وقت ہونے کو ہے

مریم۔ امی جان۔ کل تو چھٹی ہے۔ نماز کے بعد ہم پھر ملیں گے

کیوں میرے بھائی جان کیا خیال ہے

عبدغنیب: جو آپ کا خیال ہے۔ ہمارا بھی وہی ہے۔

نماز کے بعد

عشاء کی نماز کے بعد پھر نشست جمی۔ اور امی جان نے ایک اور مثال پیش کرتے ہوئے کہا:

امی۔ ہاں تو پیارے بچو۔ آپ صلی اللہ علیہ وآلہ وسلم کے انداز تہبیت کی ایک اور مثال سنئے؟

ابو عامر رضی اللہ تعالیٰ عنہ۔

اپنے بچپن کا واقعہ بیان کرتے ہیں۔ میں گلی میں کھیل رہا تھا۔ میری والدہ نے آواز دی۔

مریم۔ امی جان ان کی والدہ کا نام لیلیٰ بنت خنسمہ رضی اللہ تعالیٰ عنہا تھا۔ نا امی۔ جی ہاں۔

مریم۔ میں نے یہ واقعہ تذکار صحابیات میں پڑھا ہے۔ امی۔ تو آپ ہی بتائیے۔

مریم۔ ابو عامر رضی اللہ تعالیٰ عنہ کو ان کی امی جان نے آواز دی۔ بیٹے۔ ادھر آؤ۔ میں تمہیں ایک چیز دیتی ہوں! اس وقت میری

والدہ کی یہ بات قریب ہی رسول شفیقت و محبت صلی اللہ علیہ وآلہ وسلم سن رہے تھے۔ میری امی جان سے دریافت فرمایا۔

آپ صلی اللہ علیہ وآلہ وسلم نے پوچھا۔

”یہی بنت خنتمہ تم اپنے بیٹے کو کیا دو گی۔“

میری والدہ نے جواب دیا۔ یا رسول اللہ صلی اللہ علیہ وآلہ وسلم

میرے ماں باپ آپ پر قربان میں اسے کھجور دوں گی۔ اتنی دیر میں

میں اپنی والدہ کے پاس آ گیا۔ میری امی جان نے مجھے کھجور دی۔

تو رسول اللہ صلی اللہ علیہ وآلہ وسلم نے فرمایا:

”اگر تم اپنے بیٹے کو کوئی چیز نہ دیتیں تو اللہ کے ہاں تمہارا یہ جھوٹ

لکھا جاتا۔“

امی جان۔ بالکل یہی بات میں نے بھی پڑھی ہے۔ اس بات سے یہ ثابت

ہوتا ہے کہ ماں باپ کو اولاد کو تربیت دیتے وقت اس بات کا خیال

رکھنا چاہیے کہ وہ اپنے بچوں سے جو بھی وعدہ کریں اس کو پورا کریں۔

ورنہ بچوں کے دل سے ماں باپ پر بھروسہ اٹھ جائے گا۔

اور ایک مثال سنئے۔

اجازت کے بغیر

پیارے بچو۔ عام طور پر بچے دوسروں کے گھروں میں اجازت

لیے بغیر ہی گھس جاتے ہیں۔ ان کو کوئی ٹوکتا نہیں۔ سمجھتے ہیں کہ ابھی

بچہ ہے کوئی بات نہیں۔ لیکن انہیں اس بات کا علم نہیں ہوتا کہ بچپن میں جو عادات میں انسان کو پڑ جائیں بڑے ہو کر وہی رہتی ہیں۔ ان کو بدلنے میں خود اس بچے کے لیے بھی بڑی مشکل ہوتی ہے۔ اس لیے آپ صلی اللہ علیہ وآلہ وسلم جب بھی کوئی بچہ بغیر اجازت کے داخل ہوتا۔ تو آپ صلی اللہ علیہ وآلہ وسلم اُسے فرماتے۔

بیٹے ذرا باہر جاؤ۔

وہ باہر دور دراز تک پہنچتا تو فرماتے۔ ”رک جاؤ“ بچہ رُک جاتا تو فرماتے۔ اب اجازت لو۔ اور اندر آؤ۔ بچہ اجازت مانگتا اور پھر اندر آتا۔ اس انداز تر بیت سے نہ صرف بچہ کو سمجھایا جاتا۔ بلکہ بڑے دیکھنے اور سننے والے بھی دل ہی دل میں اس عادت کو اختیار کرنے کا فیصلہ کر لیتے۔ عبدغیب۔ امی جان اس کا مطلب ہے۔ کہ ہم باہر سے آئیں تو اجازت لے کر اندر آنا چاہیے۔

بے شک۔ اور اجازت مل جائے تو جتنی بار بھی باہر سے آئیں

گھر میں داخل ہوتے ہی السلام علیکم کہنا چاہیے۔

عبدالذوالاکرام۔ یہ تو میں کہتا ہوں امی جان۔

امی جان۔ اچھی بات ہے۔ اللہ تعالیٰ اور اُس کے رسول صلی اللہ علیہ وآلہ

وسلم آپ سے خوش ہوں۔

مریم اور عبدنیب :- امی جان ہم سے بھی۔

امی۔ آپ سے بھی سب مسلمانوں کے بچوں سے اللہ تعالیٰ اور ان کے رسول

صلی اللہ علیہ وآلہ وسلم خوش ہوں۔ سب نے کہا۔ آمین۔

آج کا انسان جس کا کہنا یہ ہے کہ وہ بہت ترقی کر چکا ہے۔

چاہے وہ رسول اللہ صلی اللہ علیہ وآلہ وسلم کی حکمت اور علم کو مانے یا نہ

مانے۔ وہ بھی رسول شفیقت و محبت صلی اللہ علیہ وآلہ وسلم کے تربیت

اور تعلیم کے طریقوں کی تائید کر رہا ہے۔

مثلاً آج جتنے بھی بچوں کی تربیت کرنے کے اصول لکھنے والے

ہیں وہ سب یہی کہتے ہیں کہ بچوں کو ادب سے تمیز سے بات کرنا سکھانے

کے لیے ان کو آپ کہہ کر بلانا چاہیے۔ تو جناب آج سے کئی سو سال پہلے

سب سے اچھے رہن سہن کے طریقے اور سب سے اچھی عادتیں سکھانے

والے رسول صلی اللہ علیہ وآلہ وسلم نے بھی اسی اصول کو اپنایا اور ہم کو

بھی اس اصول پر چلنا سکھایا آپ صلی اللہ علیہ وآلہ وسلم نے فرمایا

اَكْرِمُوْا وُلَادَكُمْ ۔ اپنی اولاد کی عزت کیا کرو؛

آپ صلی اللہ علیہ وآلہ وسلم نے کبھی کسی بچے کو اس انداز سے نہیں

پکارا جس سے "تو یا" اونے" کا معنی نکلتا ہو۔ آپ صلی اللہ علیہ وآلہ وسلم

جب بھی کسی بچے کو پکارتے یا بیٹا کہہ کر پکارتے یا پورا نام لے کر

جیسا کہ ہم آپ کو بتا چکے ہیں ایک دفعہ کا ذکر ہے آپ صلی اللہ علیہ
 وآلہ وسلم اپنے نواسے کو اپنے کندھے پر بٹھانے ہوئے تھے ایک
 صحابی نے دیکھ کر کہا۔

نِعْمَ الْمَرْكَبُ رَكِبْتَ يَا غُلَامَ

یعنی بچہ تو بہترین سواری پر سوار ہے

امی۔ تو پیارے بچو۔ رسول اللہ صلی اللہ علیہ وآلہ وسلم نے فوراً فرمایا۔

نِعْمَ السَّارِكُ هُوَ رَمَكْوَاةٌ

یعنی سوار بھی تو اچھا ہے۔

اس سے ثابت ہوا کہ آپ صلی اللہ علیہ وآلہ وسلم نے اپنے
 نواسے کی عزت نفس کے احساس کو فوراً سنبھالا دیا بچے تو ہیں
 لیکن اچھے بچے ہیں۔

اسی طرح ہم آپ کو یہ بھی بتا چکے ہیں کہ اپنی بیٹی حضرت
 فاطمہ علیہا السلام جب بھی تشریف لائیں تو آپ صلی اللہ علیہ
 وآلہ وسلم خود اٹھ کر آگے بڑھتے اور ان کی پیشانی چومتے اپنے
 پاس بٹھاتے۔

تو پیارے بچو۔ تم لوگوں کو بھی چاہیے ایک دوسرے کو
 عزت سے بلایا کرو۔

یعنی آپ کہہ کر بلا یا کرو۔۔۔ اور یہ سمجھ کر ایسا کیا کرو۔
 کہ یہ ہمارے نبیوں میں رحمت لقب پانے والے صلی اللہ علیہ
 وآلہ وسلم کی سنت ہے۔ یعنی ایسا ہی آپ صلی اللہ علیہ وآلہ وسلم نے
 کیا ہے۔ ہم کو بھی ایسا ہی کرنا چاہیے۔
 عبد اللہ والا کرام۔ ہم بھی انشاء اللہ ایسا ہی کریں گے
 امی۔ اللہ آپ کو توفیق دے۔

بچے۔ آمین۔

امی۔ ایک اور مثال سنئے۔

عبد اللہ بن مغفل رضی اللہ تعالیٰ عنہ کے
 بیٹے ایک کھیل جس کو عربی میں خذف کہتے ہیں۔ کھیل رہے تھے
 خ۔ ذال اور ف

عبد اللہ والا کرام۔ اس کا مطلب بتائیے!

امی جان۔ بیٹے یہ ایک کھیل ہے غلیل سے نشانات بازی
 ہمارے ہاں بھی بچے اس سے کھیلتے ہیں۔

عبد منیب۔ میں سمجھ گیا

امی۔ جی ہاں۔ عبد اللہ بن مغفل رضی اللہ عنہ نے ان کو منع کیا اور فرمایا
 بیٹے تم کو معلوم نہیں رسول اللہ صلی اللہ علیہ وآلہ وسلم نے

اس کھیل سے منع فرمایا ہے۔ اس سے وقت بھی ضائع ہوتا ہے۔
اور کنکری آنکھ میں لگ جانے کا بھی ڈر ہوتا ہے۔

عبدمنیب۔ پھر انہوں نے بات مان لی۔

امی۔ اُس وقت تو مان لی۔ لیکن آخر بچہ تھے۔ دوبارہ کھیلنے لگے تو
پھر چچا جان نے دیکھ لیا۔ تو اب بھی ان کو مارا نہیں۔ بلکہ اس
انداز سے سمجھایا۔

عبداللہ بن مغفل رضی اللہ تعالیٰ عنہ! بھتیجے برا ہو تمہارا۔ تم
رسول اللہ صلی اللہ علیہ وآلہ وسلم کی بات پہ عمل نہیں کر رہے ہو۔
اب میں تم سے بات نہیں کروں گا۔

دیکھا آپ نے۔ رسول اللہ صلی اللہ علیہ وآلہ وسلم کے
صحابیوں کا انداز تربیت ویسا ہی تھا۔ جیسے انہوں نے رسول شفقت
و محبت صلی اللہ علیہ وآلہ وسلم سے تربیت پائی تھی۔

بخاری شریف میں ایک حدیث ہے۔ جب رسول اللہ صلی اللہ
علیہ وآلہ وسلم نے عاشورہ کا روز رکھنے کا حکم دیا۔ تو صحابہ کرام اپنے
بچوں کو بھی روزہ رکھواتے۔ زبردستی نہیں پیار سے جب بچوں کو
بھوک محسوس ہوتی تو انہیں۔ روٹی کی گڑیاں بنا دیتے۔ ان کو کھلونوں
سے بہلاتے تاکہ ان کا وقت گزر جائے!

مریم - امی جان حضور اکرم صلی اللہ علیہ وآلہ وسلم بچوں کے ساتھ
کھیلنے بھی تو تھے۔

امی - بے شک بچوں کی جسمانی صحت کے لیے کھیلنا بھی ضروری ہے۔
حضور اکرم صلی اللہ علیہ وآلہ وسلم بچوں کو نیزہ بازی شمشیر زنی
گھوڑ سواری کی مشق کرواتے۔

مریم - امی جان حضور اکرم صلی اللہ علیہ وآلہ وسلم خود بھی تو تیراکی۔
نیزہ بازی تلوار چلانا جانتے تھے۔

امی - یقیناً جانتے تھے۔ اور بہت اچھا جانتے تھے۔ اس کے علاوہ
حضور اکرم صلی اللہ علیہ وآلہ وسلم بچوں کو دو راہیہ قطار میں
کھڑا کر کے آپ ایک جگہ تشریف رکھتے اور بچوں کو فرماتے۔
دوڑ کر میرے پاس آؤ۔ بچے دوڑ کر آتے تو کوئی آپ کی گود میں
گرے تا کوئی کندھوں پر کوئی پیٹ پر۔ کوئی ٹانگوں پر۔ کوئی دائیں
کوئی بائیں۔ بچے ہنستے اور خوش ہوتے!

بچوں کی ہنسی میں آپ صلی اللہ علیہ وآلہ وسلم بھی شامل ہو جاتے۔
مریم - امی جان ایک دن ابو جان ایک صاحب کو بخاری شریف کی
ایک حدیث بیان کر رہے تھے۔

امی - کون سی۔

مریم - وہ کچھ یوں تھی۔ ایک دن صدقہ کی بہت سی کھجوریں آئیں۔

عبدالذوالاکرام۔ امی جان صدقہ کا مطلب بتائیے۔

امی - صدقہ کا مطلب ہے۔ جو چیز اللہ کے نام پر آپ کسی ضرورت مند

کو دیں۔ مثلاً ایک بچہ ہے۔ جس کے پاس خمرہ بوزہ خریدنے کے

لیے پیسے نہیں۔

عبدالذوالاکرام۔ تو اپنے اتنی ابو سے لے لے۔

امی - بیٹا بعض ماں باپ ایسے بھی ہوتے ہیں۔ کہ ان کے پاس بھی

پیسے نہیں ہوتے تو ایسے بچے کو آپ نے خمرہ بوزہ خرید کر دیدیا۔

تو یہ صدقہ ہے۔

عبد منیب۔ امی جان میں نے تو پڑھا ہے کہ اگر کوئی بوڑھا یا اندھا آدمی

سڑک پار کرنا چاہے تو اس کو سڑک پار کر دینا بھی صدقہ ہے۔

امی - جی ہاں کسی سے مسکرا کر بات کرنا بھی صدقہ ہے۔ راستے میں پڑے

ہوئے پتھر کانٹے شیشے کے ٹکڑے کو ہٹا کر ایک طرف کر دینا بھی

صدقہ یعنی نیکی ہے۔ میرے خیال میں عبدالذوالاکرام اب مطلب

سمجھ گئے ہوں گے۔

عبدالذوالاکرام جی سمجھ گیا۔ یعنی نیکی کرنا۔

امی جی ہاں۔ بالکل۔ تو جناب صدقہ میں کھجوریں آئیں۔ ان میں سے

سید حسن علیہ السلام نے ایک کھجور اٹھائی۔ اور کھانے کے لیے
منہ میں ڈال لی۔ کیوں جی یہی حدیث ہے نامریم صاحبہ!
مریم۔ جی امی جان۔ جب رسول اللہ صلی اللہ علیہ وآلہ وسلم نے سید
حسن علیہ السلام کو کھجور منہ میں ڈالتے دیکھا تو فوراً ان کے منہ
میں انگلی ڈال کر کھجور نکلوا دی۔

عبدالذوالاکرام۔ امی جان ایسا کیوں؟

امی۔ اس لیے کہ آپ صلی اللہ علیہ وآلہ وسلم اور ان کے خاندان پر صدقہ
کی چیزیں کھانا حرام ہیں یعنی جائز نہیں۔
عبدالذوالاکرام۔ اچھا۔

امی۔ اس لیے ہمارے نبیوں میں رحمت لقب پانے والے صلی اللہ
علیہ وآلہ وسلم جس طرح اپنی اولاد یعنی اپنے خاندان والوں پر صدقہ
کی کوئی چیز اپنے لیے لینا اور کھانا حرام کر دیا۔ اور اس حرام چیز کو
بچپن کے بھولے پن میں کھالینے کو سختی سے منع فرمایا۔ اسی طرح
پوری امت مسلمہ کے لیے بھی اپنی اولاد کو حرام کی چیز کھلانا تو ایک
طرف اگر وہ بھول کر کھالیں تو فوراً انہیں اگلواد و حکم ہے کہ جس بچے
کی پرورش ماں باپ نے حرام مال سے کی اس کا جسم جنت میں داخل
نہیں ہوگا۔

عبدمنیب۔ امت مسلمہ کے لیے حرام سے کیا مطلب ہے۔
 امی جان۔ جیسے آپ سُن چکے ہیں۔ کسی کو دھوکہ دے کر اس سے مال حاصل
 کرنا۔ کسی سے زبردستی کوئی چیز چھین لینا۔
 کم سود اتول کر پیسے کمانا۔

سود کے پیسے۔

یعنی اپنی محنت کے علاوہ جس طرح بھی دولت کمائی جائے وہ
 حرام ہے۔ اور اس حرام کی دولت سے خریدی ہوئی کھانے کی

چیزیں بھی حرام ہیں۔

سمجھ گئے۔

عبدمنیب۔ سمجھ گیا امی جان۔

اس اثناء میں عبدالذوالاکرام جماٹیاں لینے لگے۔

وقت کافی گزر گیا تھا۔ سب اپنے اپنے بستر پہ لیٹتے ہوئے

سونے کی دعا پڑھ کر سو گئے۔



بچوں کی حوصلہ افزائی

پیارے بچو! صدیوں بعد بچوں کی نفسیات کے
ماہرین بچوں کی ذہنی نشوونما کے حیرت انگیز حوصلہ بڑھانے
والے رویہ کو ضروری کہہ رہے ہیں۔

ہمارے دین اور دنیا کے رہنما رسول شفیقت و محبت
صلی اللہ علیہ وآلہ وسلم ایسے مواقع پر ایسا ہی رویہ
اختیار فرماتے مثال سنیئے!

حضرت عبداللہ بن زبیر رضی اللہ عنہما کی عمر تقریباً سات
سال ہوگی۔ ایک دن اپنے ہم عمر بچوں کے ساتھ مل کر
رسول شفیقت و محبت صلی اللہ علیہ وآلہ وسلم کی خدمت
میں حاضر ہوئے!

عبداللہ بن زبیر: کس لئے!

امی جان: بیعت کرنے کے لئے!

عبداللہ بن زبیر: امی جان میں بیعت کا مطلب نہیں سمجھا!
امی: بیعت کا مطلب ہے۔ آپ صلی اللہ علیہ وآلہ وسلم

کے مبارک ہاتھ میں اپنا ہاتھ دے کر اپنی خوشی سے
پکا اور سچا عہد کرنا۔

عبدنسیب: کس بات کا عہد؟

امی: اس بات کا کہ میں زندگی میں ہر کام ہر بات اسی
طرح کہہ دوں گا جس طرح کرنے کا آپ حکم فرمائیں گے

عبدنسیب: اچھا

امی: ہاں تو جناب سب بچے دل میں یہ بات لٹے بارگاہ
رسول صلی اللہ علیہ وآلہ وسلم میں پہنچ تو گئے مگر اب کسی
بچے میں آگے بڑھ کر بات کرنے کی ہمت نہ ہوئی۔

مگر عبد اللہ بن زبیر نے ہمت کی آگے بڑھے دل کی بات
عرض کی۔

تو جناب محمد صلی اللہ علیہ وآلہ کو حضرت زبیر رضی اللہ عنہ
کی دلیری بہت پسند آئی۔ اور فرمایا: کیوں نہ ہو

بہادر باپ کا بہادر بیٹا ہے

مریم: حضرت زبیر کا تو پھر بہت عرصہ بڑھ گیا ہو گا
امی: بے شک۔ ہمارے رسول صلی اللہ علیہ وآلہ
وسلم بچوں کے ہر اچھے کام کی تعریف فرماتے اور

بچوں کا حوصلہ بڑھانے تاکہ ان کے دلوں میں اچھے کام کرنے کا شوق اور پیدا ہو۔

مریم : امی جان آج ابو جان اپنے ایک دوست سے کہہ رہے تھے، ہمارے بنی محمد صلی اللہ علیہ وآلہ وسلم جو فرماتے ہیں یا جو کرتے ہیں، وہ سب مسلمانوں کے لئے قانون کی حیثیت رکھتا ہے۔

امی : آپ کے ابو نے ٹھیک کہا۔

مریم : اس کا مطلب ہو ان بچوں کی حوصلہ افزائی قانون بن گیا۔

امی : یقیناً، آپ ایک اور مثال سنیئے!

ایک دفعہ رسول برحق صلی اللہ علیہ وآلہ ایک غزوہ ...

غزیر صاحب غزوہ کا مطلب بتائیے؟

عبدالغریب : وہ جنگ جس میں محمد صلی اللہ علیہ وآلہ وسلم نے

خود حصہ لیا ہو!

امی : شاباش تو جناب جنگ سے واپسی کے درمیان

ایک منافق عبداللہ بن ابی

عبدالذوالاکرام : امی جان منافق کا مطلب کیا؟

امی : منافق اُس شخص کو کہتے ہیں جس نے نام بھی مسلمانوں
 کا رکھا ہو۔ دکھانے کے لئے نمازیں بھی پڑھتا ہو۔ مگر دل سے
 اسلام کی مخالفت کرتا ہو۔ مثلاً اسی کو دیکھئے اس کا نام
 تو تھا عبداللہ یعنی !

عبدالذراہ کرام : اللہ کا بندہ

امی : شاباش تو جناب نام تھا عبداللہ اور کام کیا کرتا
 تھا۔ مسلمانوں کو آپس میں لڑوانے کے لئے انواہیں پھیلاتا
 ہاں تو جنگ سے واپسی کے درمیان اُس نے کچھ لوگوں
 کو کہنا شروع کر دیا۔

مدینہ پہنچنے کے برسہم میں سے عزت والے ذلیل لوگوں کو
 باہر نکال دیں گے !

مریم : اُس کے خیال میں عزت والے کون اور ذلیل کون ؟
 امی : وہ مدینہ منورہ کے رہنے والے انصار کو عزت والے
 اور ہجرت کر کے آنے والوں کے دلوں میں ذلت کا احساس
 پیدا کر کے ان کو لڑوانا چاہتا تھا۔

عبدالربیب : اچھا جیسے انگریز مذہب میں پھوٹ ڈلا کر
 لڑواتا ہے۔

امی : ہاں بیبا سلام کی نظر میں عزت والا ہے صرف وہ ہے ۔
جو اللہ سے ڈرے نیک کام کرے ۔ چاہے وہ غریب ہو
یا مہاجر سمجھو :

مریم جی

امی : تو بات چل رہی تھی ، عبداللہ بن ابی افواہ پھیلانا تھا ۔
زید بن ابی ارقم جو کمسن تھے ، انہوں نے یہ بات سن لی اور
رسول اکرم صلی اللہ علیہ وآلہ وسلم سے ساری بات کہہ دی !
عبداللہ بن ابی سے پوچھا گیا ، تو اس نے انکار کر دیا ۔

عبداللہ ذوالاکرام : مطلب ہے جھوٹ بول دیا
امی : جی ہاں ، اب جناب صحابہ نے سوچا ہو سکتا ہے ۔ زید
ابھی چھوٹے ہیں ، انہوں نے سننے میں غلطی کی ہو !
بات بھی معمولی نہ تھی ۔

عبدنسیب : مسلمانوں کو آپس میں لڑوانے کی چال تھی
اسی یہ جی ہاں ، اس لئے اللہ تعالیٰ نے اپنے نبی صلی اللہ علیہ
وآلہ وسلم کو منافق کے جھوٹ اور زید بن ارقم کی سچائی سے
انکسار کر دیا ۔

عبدنسیب : وحی کے ذریعے :

امی و جی اُن باتقاعدہ آیت نازل فرمائی . تو جناب رسول اللہ
صلی اللہ علیہ وآلہ وسلم نے سب کے سامنے زید بن ابی ارقم کے
کان کو پیار سے پکڑ کر فرمایا :

" اس لڑکے کا کان سچا تھا "

اس طرح آپ صلی اللہ علیہ وسلم نے زیدؓ کی حوصلہ افزائی فرمائی
ایک واقعہ اور ہے ، مجلس میں ایک کسن بچہ حاضر ہوا اور عرض
کیا : " میری امی آپ کو سلام عرض کرتی ہے .

رسول اللہ صلی اللہ علیہ وآلہ وسلم نے بڑے پیار سے جواب
دیا . سلام ہو تم پر اور تمہاری امی پر

عبدالذوالاکرام ، امی جان آنح لبس ، نغید آرہی ہے .
امی و دوسرے بچوں سے مخاطب ہو کر ، کیوں جی آپ
کا کیا خیال ہے .

عبدالغیب ، جو بہار سے چھوٹے بھائی جان کا خیال ہے .
امی جان ، اچھی بات مجلس پر خواست !



رسول شفق و محبت صلی اللہ علیہ وآلہ وسلم

اور
نگاہ یافت بچے

پیارے بچوں بات نگاہ یا ایک نظر کی ہے۔ اور ہمارا ایمان ہے کہ رسول شفق و محبت صلی اللہ علیہ وآلہ وسلم کی نگاہ مبارک جس طرح بھی کسی پر پڑے گی وہ خوش نصیب ہے یہ ایک دوسری بات ہے کہ ابو رحمت کی بارش تو ہر جگہ ہوتی ہے لیکن اُس سے فائدہ زمین کے اُس حصہ کو پہنچتا ہے جو بجز نہ ہو سیم اور حضور کی ماری نہ ہو۔

رسول شفق و محبت کی نظر مبارک بھی ابو رحمت تھی وہ جس طرف اٹھی جسے دیکھا وہیں ابو رحمت برسا۔ اب ہم ان خوش نصیب بچوں کا ذکر کریں گے جن کے چہروں پر ایک بار یا چند بار یہ نگاہ کرم پڑی۔ اور اس کی برکت نے ان بچوں کو ملت اسلامیہ کی تاریخ میں اپنا مقام بخشا۔

اب آپ ہی سوچئے اگر ہم اسوۂ رسول شفق و محبت صلی اللہ علیہ وآلہ وسلم کو اپنے قول و فعل کا رہنما بنا لیں تو پھر ہمارے نام اور کام کو دنیا کی کوئی طاقت صفحہ ہستی سے مٹا سکتی ہے؟

ایک دفعہ رسول اللہ صلی اللہ علیہ وآلہ وسلم کسی غزوه میں تھے
کیا دیکھتے ہیں۔

ایک عورت بہت ہی پریشان ادھر ادھر پھر رہی ہے
جیسے اسے کسی کی تلاش ہو۔

آپ خاموش دیکھتے رہے، آخر اسے ایک کسن بچہ نظر آیا۔
پیار سے لپکی، اٹھایا بے حد پیار کیا، بلائیں لیں، بوسے دیئے
اور پھر ایک طرف لے جا کر دو دھو پلانے لگی۔
ہمارے رسول صلی اللہ علیہ وآلہ وسلم نے یہ سب دیکھ کر صحابہ

سے پوچھا

کیا یہ عورت اپنے بچے کو اپنے ہاتھ سے آگ میں بھینک سکتی ہے؟
صحابہ نے عرض کیا، نہیں

رسول اللہ صلی اللہ علیہ وآلہ وسلم نے فرمایا۔

سُن لو۔ اللہ اپنے بندوں پر اس ماں سے بھی زیادہ مہربان ہے
گویا بچہ گنہگار ہے، لیکن اس پر رسول شفقّت و محبت صلی اللہ علیہ
وآلہ وسلم کی نگاہ مبارک پڑی، جس نے اسے تاریخی مقام بخش

دیا۔

ہم آج بھی اس بچے کا ذکر کر رہے ہیں، قیامت تک ذکر ہوتا رہے گا!

بخاری شریف میں ہے کہ ایک دن رسول اللہ صلی اللہ علیہ وآلہ
 وسلم حضرت ام سلیم رضی اللہ عنہا کے گھر تشریف لے گئے۔ اور
 فرمایا مصلتے بچھاؤ تاکہ میں نفل نماز پڑھوں۔ حضرت انس رضی اللہ
 عنہ نے ایک پرانی سی چٹائی بچھائی اس چٹائی پر رسول شفقت
 و محبت صلی اللہ علیہ وآلہ وسلم کھڑے ہو گئے آپ صلی اللہ علیہ
 وآلہ وسلم کے پیچھے حضرت انس رضی اللہ عنہ اور ایک یتیم غلام نے
 صف باندھی اور رسول اللہ صلی اللہ علیہ وسلم کے پیچھے دو رکعت
 نماز ادا کی۔

بچو تم نے غور کیا ہو گا کہ اس میں ایک یتیم غلام کا بھی ذکر
 آیا ہے بس یہی گم نام یتیم بچہ ہے جس کے لیے میں نے آپ کو
 یہ پورا واقعہ سنایا۔ اس بچے کو پیارے رسول صلی اللہ علیہ وآلہ وسلم
 کے پیچھے نماز پڑھنے کی عزت ملی۔
 عند اللہ والاکرام۔ بس ایک بار ہی نماز پڑھی۔

ناجان۔ نہیں بچو ہمارے رسول صلی اللہ علیہ وآلہ وسلم اسی شہر میں
 رہتے تھے اس بچے نے یقیناً پیارے رسول صلی اللہ علیہ وآلہ
 وسلم کے پیچھے کئی بار نماز پڑھی ہوگی لیکن یہ ایک واقعہ حدیث
 کی کتابوں میں محفوظ ہو گیا

امی جان۔ حجۃ الوداع کا موقعہ تھا
 عبدالذوالاکرام۔ حجۃ الوداع کا کیا مطلب ہے؟
 امی جان۔ رسول شفیقت و محبت صلی اللہ علیہ وآلہ وسلم نے جو آخری
 حج ادا فرمایا اسے حجۃ الوداع کہتے ہیں۔

عبدالذوالاکرام۔ اچھا۔

امی جان۔ اس حج کے موقعہ پر رسول اللہ صلی اللہ علیہ وآلہ وسلم مقام
 رحاء پر پہنچے تو وہاں آپ صلی اللہ علیہ وآلہ وسلم کو کچھ لوگ
 ملے آپ صلی اللہ علیہ وآلہ وسلم نے پوچھا تم کون ہو؟
 ان لوگوں نے جواب دیا ہم مسلمان ہیں۔ پھر ان
 لوگوں نے آپ صلی اللہ علیہ وآلہ وسلم سے پوچھا آپ
 کون ہیں؟

فرمایا

میں اللہ کا رسول ہوں

یہ سنا تو ان لوگوں میں سے ایک عورت نے اپنے ہاتھ اوپر
 اٹھائے اپنے ہاتھوں پر اس نے ایک ننھے ننھے چند ماہ کے
 بچے کو سنبھا ہوا تھا اس عورت نے عرض کیا
 اے اللہ کے رسول صلی اللہ علیہ وآلہ وسلم کیا حج کا ثواب

اس ننھے بچے کو بھی ملے گا۔

آپ صلی اللہ علیہ وآلہ وسلم نے فرمایا ہاں ضرور اور اس بچہ کے ساتھ تم کو بھی ثواب ملے گا۔

مریم۔ اس کا مطلب ہے بچہ اگر کوئی نیکی کا کام کرے تو اس کا ثواب بچے اور اس کے والدین دونوں کو ملتا ہے۔

امی جان۔ جی ہاں۔

عبد شیب۔ اور اگر بچہ کوئی غلط کام کرے تو؟

امی جان۔ اس سلسلے میں رسول اللہ صلی اللہ علیہ وآلہ وسلم کا ارشاد ہے کہ

اللہ نے بچہ سے قلم اٹھایا ہے۔

یعنی بچہ کوئی غلطی کرے تو اللہ اسے سزا نہیں دیتا لیکن

اس کا مطلب یہ نہیں کہ بچے غلط کام کرتے رہیں ماں سے

باپ کو یہ فرض سونپا گیا ہے کہ وہ بچوں کو غلط بات سے منع

کریں اور اچھی باتوں کی عادت ڈالیں۔

مریم۔ اچھا۔

امی جان۔ ہاں تو بات ہو رہی تھی گم نام بچوں کی

قبیلہ غامد کا یہ ننھا مسخفا معصوم بچہ جس نے شاید رسول پاک

صلی اللہ علیہ وآلہ وسلم کی طرف نہ ہی دیکھا ہو لیکن اس خوش نصیب
بچے پر رسول شفقت و محبت کی نظر مبارک ضرور پڑی ہوگی۔
اس بچے کا نام حدیث کی کتابوں میں شامل ہو گیا۔


عبدالذوالاکرام۔ اچھا

مریم۔ حجۃ الوداع کے موقع پر ایک بچے کی پیدائش بھی ہوئی تھی۔
امی جان۔ جی ہاں یہ خوش نصیب بچہ حضرت اسماء بنت عمیس رضی اللہ
عنها کا بیٹا تھا اور اس بچے کے والد بلند رتبہ صحابی حضرت ابو بکر
صدیق رضی اللہ عنہ ہیں۔

عبدالذوالاکرام۔ اس بچے کا ماں باپ نے نام بھی تو رکھا ہو گا؟
امی جان۔ اس بچے کا نام محمد رکھا گیا۔

عبدالذوالاکرام۔ ہمارے رسول صلی اللہ علیہ وآلہ وسلم کے نام پر۔
امی جان۔ جی ہاں بعد میں یہ خوش نصیب بچہ اسلامی تاریخ کے شاندار
دن پیدا ہونے والا محمد بن ابی بکر رضی اللہ عنہ، کے نام سے
مشہور ہوا۔

عبدالذوالاکرام۔ اچھا



انجان بچے

بچو آج آپ کو ان بچوں کے بارے میں بتایا جائے جن کا کسی نہ کسی طرح ہمارے رسول صلی اللہ علیہ وآلہ وسلم سے تعلق ہے گو یہ تعلق بھی لمحہ بھر کا تھا۔ لیکن اس لمحہ بھر کا تعلق آج بھی سیرت کی کتابوں میں محفوظ ہے۔ گو ان بچوں کے نام نہیں ملتے لیکن ان کا ذکر سیرت کی کتابوں میں ضرور ملتا ہے اور یہ سب فیض ہے رسول پاک صلی اللہ علیہ وآلہ وسلم سے تعلق کا۔

عبدالذوالاکرام۔ امی جان پھر تو ہمیں ضرور سنائیے۔

امی جان۔ سنیے ایک خوش نصیب بچے کا ذکر

سیرت کی ایک کتاب ہے

ہجرت کی راہیں قدم بقدم منزل بمنزل

اس میں لکھا ہے کہ جب رسول شفتت و محبت صلی اللہ علیہ وآلہ وسلم

ہجرت کر کے مدینہ منورہ روانہ ہوئے تو راستہ میں ایک جگہ ٹھہرنے کا

ارادہ فرمایا اس جگہ کا نام صخرۃ الطویلہ ہے۔

عبدغیب۔ صخرۃ الطویلہ کا کیا مطلب ہے؟

امی جان۔ صخرہ کا معنی بے چٹان۔ اور طویلہ کا معنی لمبی۔ یعنی لمبی چٹان
 اس چٹان کے قریب ہمارے رسول صلی اللہ علیہ وآلہ وسلم اور
 آپ کے سفر کے ساتھی حضرت ابو بکر صدیق رضی اللہ عنہ
 اترے حضرت ابو بکر صدیق رضی اللہ عنہ نے اپنے ہاتھوں سے
 زمین کو صاف کیا کپڑا بچھایا اور عرض کیا یا رسول اللہ صلی اللہ
 علیہ وآلہ وسلم آپ آرام فرمائیں سفر کی تھکاوٹ تو تھی ہی
 ہمارے رسول صلی اللہ علیہ وآلہ وسلم سو گئے۔ لیکن حضرت ابو بکر
 صدیق رضی اللہ عنہ خود جاگتے رہے۔ ان کو سخت پیاس لگ
 رہی تھی۔ کافی ادھر ادھر نظر دوڑائی لیکن پانی نظر نہ آیا لیکن ایک
 بدو بچہ بکریاں چراتا نظر آیا۔

عبدالذوالاکرام۔ بدو بچہ کا کیا مطلب

امی جان۔ وہاں میں رہنے والوں کو بدو کہتے ہیں۔

عبدالذوالاکرام۔ حضرت ابو بکر صدیق رضی اللہ عنہ اس بچے کے پاس
 گئے اور اس سے بکریوں کا دودھ دوہنے کی اجازت مانگی اس
 بچے نے اجازت دے دی حضرت ابو بکر صدیق رضی اللہ عنہ
 نے کٹورا صاف کیا۔ ایک بکری کا دودھ دوہ کر کٹورے میں بھرا۔
 پھر رسول شفیقت و محبت صلی اللہ علیہ وآلہ وسلم کی خدمت میں

حاضر ہوئے آپ صلی اللہ علیہ وآلہ وسلم نے وہ دو دھپنی لیا۔
یوں سیرت کے صفحات میں اس گمنام بچے کا ذکر بھی شامل ہو گیا
عبدالذوالاکرام۔ اب کوئی اور خوش نصیب بچہ

امی جان۔ بچو انصار کی ایک عورت تھی۔ ایک دن وہ رسول شفتت و
محبت صلی اللہ علیہ وآلہ وسلم کی خدمت میں آئیں اور عرض کیا
یا رسول اللہ صلی اللہ علیہ وآلہ وسلم میرا ایک غلام لڑکا ہے جو
بڑھئی ہے۔

عبدالذوالاکرام۔ بڑھئی کسے کہتے ہیں؟
امی جان۔ لکڑی کی چیزیں بنانے والے کو بڑھئی کہتے ہیں۔
عبدالذوالاکرام۔ اچھا

امی جان۔ اس انصاریہ عورت نے کہا اگر آپ صلی اللہ علیہ وآلہ وسلم
اجازت دیں تو اس بڑھئی لڑکے سے کہہ کر لکڑی کی ایک
ایسی چیز بنوادوں جس پر بیٹھ کر آپ صلی اللہ علیہ وسلم
خطبہ دیا کریں۔

رسول اللہ صلی اللہ علیہ وآلہ وسلم نے اجازت دے دی

اس انصاریہ عورت نے لڑکے سے کہا لڑکا جنگل میں گیا
 اس جنگل کا نام غابہ تھا۔ غابہ سے جھاؤ کی لکڑی لایا اور منبر
 تیار کیا ہمارے رسول صلی اللہ علیہ وآلہ وسلم اس منبر سے
 پہلے ایک کھجور کے تنے کے ساتھ کھڑے ہو کر خطبہ دیا کرتے
 تھے۔ جب بڑھئی لڑکا منبر تیار کر لایا تو آپ صلی اللہ علیہ وآلہ
 وسلم منبر پر بیٹھ کر خطبہ دینے لگے یہ دیکھا تو کھجور کا تنارو نے لگا۔
 عبدالذوالاکرام۔ سچ رنج وہ کیسے۔

امی جان۔ جیسے آپ روتے ہیں ویسے ہی اس منبر کے رونے کی آواز
 لوگوں نے سنی۔ تنے کا رونا سنا تو رسول شفق و محبت صلی اللہ
 علیہ وآلہ وسلم اس تنے کے پاس گئے اس کو جا کر اپنے سینے
 سے لگا لیا۔ پھر وہ تنا آہستہ آہستہ چپ ہو گیا اور پھر کبھی نہ رویا۔
 عبدالغیب۔ لیکن وہ تنارو یا کیوں۔

امی جان۔ اس کی وجہ ہمارے رسول صلی اللہ علیہ وآلہ وسلم نے یہ بتائی کہ
 اس تنے کے پاس اللہ کا ذکر ہوتا تھا جب تنے کو احساس ہوا
 کہ یہ ذکر میرے پاس نہیں ہو گا تو وہ رونے لگا۔

عبدالغیب۔ اچھا
 امی جان۔ بچو یہ بات سنانے کا مقصد تھا کہ ایک غلام لڑکے کو اللہ نے

یہ عزت دہی کہ وہ پیارے رسول صلی اللہ علیہ وآلہ وسلم کا منبر
 پیار کرے اور اسی عزت کا سبب ہے کہ آج اس لڑکے کا ذکر
 حدیث کی کتابوں میں ملتا ہے۔ جہاں جہاں پیارے رسول
 صلی اللہ علیہ وآلہ وسلم کا ذکر آئے گا اس لڑکے کی بات ضرور ہوگی۔
 اور اب ایک اور گم نام بچہ

ایک قبیلہ کا نام غابد تھا۔ دس پھری کا ذکر ہے اس قبیلہ کا
 ایک وفد رسول اللہ صلی اللہ علیہ وآلہ وسلم کی خدمت میں حاضر ہوا
 یہ لوگ ابھی کافر تھے اس وفد نے شہر کے باہر خیمہ لگایا اپنا سامان
 اس خیمہ میں رکھا اور ایک کم سن لڑکے سے کہا تم یہیں رہو
 سامان کا خیال رکھو ہم رسول اللہ صلی اللہ علیہ وآلہ وسلم کی خدمت
 میں جا رہے ہیں۔ چنانچہ وہ لڑکا سامان کے پاس رہا اور وفد
 کے لوگ مدینہ منورہ آ گئے۔ رسول اللہ صلی اللہ علیہ وآلہ وسلم کی
 خدمت میں پہنچے تو آپ صلی اللہ علیہ وآلہ وسلم نے پوچھا تم سامان
 کے پاس کسے چھوڑ آئے ہو۔

وفد نے جواب دیا ایک لڑکے کو۔ آپ صلی اللہ علیہ وآلہ وسلم نے
 فرمایا تمہارے ادھر آنے کے بعد وہ لڑکا سو گیا تھا اتنے میں ایک
 شخص آیا اور خورجی چرا کے لے گیا۔

عبدالذوالاکرام۔ خورجی کے کہتے ہیں۔
 امی جان۔ چمڑے کے تھیلے کا نام ہے
 عبدالذوالاکرام۔ اچھا

امی جان۔ جب خورجی کے چمڑے جانے کا سنا تو وفد میں سے جس
 آدمی کی خورجی تھی وہ بہت گھبرا یا۔ آپ صلی اللہ علیہ وآلہ وسلم
 نے فرمایا گھبراؤ نہیں خورجی کے چوری ہونے کے بعد لڑکا جاگ
 گیا فوراً چور کے پیچھے بھاگا۔ اور چوری کرنے والے شخص سے
 خورجی واپس لے آیا۔ اس کے بعد وفد کے لوگ اپنے نیچے
 کی طرف چل پڑے۔ جا کر لڑکے سے پوچھا تو لڑکے نے بالکل
 اسی طرح خورجی کے چوری ہونے کا واقعہ سنایا جیسے رسول اللہ
 صلی اللہ علیہ وسلم نے فرمایا تھا۔ وفد کے لوگ اس واقعہ سے
 متاثر ہوئے اور فوراً پیارے رسول صلی اللہ علیہ وآلہ وسلم کی
 خدمت میں حاضر ہو کر مسلمان ہو گئے۔

مریم۔ ماشاء اللہ۔

امی جان بچو اس واقعہ میں آپ نے ایک کم سن لڑکے کا ذکر سنا۔ گو اس
 لڑکے کا نام معلوم نہیں۔ لیکن اس کا ذکر موجود ہے۔

عبدالذوالاکرام۔ اور

امی جان۔ اور اب سنیے ایک ایسے خوش نصیب بچے کا ذکر جو خود اللہ کو
 پیارا ہو گیا لیکن اس کی وفات پر اس کے ابو کے نام پیارے
 رسول صلی اللہ علیہ وآلہ وسلم نے تعزیت کا ایک خط لکھا۔ یہ
 خط آج بھی محفوظ ہے اس کا لفظ لفظ محفوظ ہے اور ہر اس ماں
 باپ کے لیے ہدایت ہے جن کا بچہ اللہ کے پاس چلا جائے۔
 عبدالذوالاکرام۔ تعزیت کا کیا مطلب ہے۔

امی جان۔ تعزیت کا مطلب ہے۔ اگر کوئی وفات پا جائے تو اس کے
 ماں باپ کو صبر کی نصیحت کرنا اور انہیں تسلی کی بات کہنا سمجھے۔
 عبدالذوالاکرام۔ اچھا اب وہ خط پڑھ کر سنائیے۔

امی جان۔ یہ خط عربی میں ہے میں اس کا ترجمہ پڑھ کر آپ کو سناتی ہوں

تعزیت نامہ رسول اللہ صلی اللہ علیہ وآلہ وسلم

شروع اللہ کے نام سے جو رحمان و رحیم ہے۔ یہ تعزیت
 نامہ ہے۔ محمد رسول اللہ صلی اللہ علیہ وآلہ وسلم کی طرف سے معاذ بن
 جبل رضی اللہ عنہ تم پر سلامتی ہو۔ میں اس کی حمد کرتا ہوں جس کے
 سوا کوئی اللہ نہیں۔

اس کے بعد اللہ تمہارے اجر کو اور زیادہ کرے اور ہمیں

اور تمہیں شکر کی توفیق دے ہماری جانیں ہمارے اموال اور ہمارے
 اہل و عیال سب کچھ اللہ کی خوش آئند بخشش ہیں اور اس کی عطا کی ہوئی
 عاریتیں ہیں۔ تمہیں رشک و مسرت کے ساتھ اس سے سرفراز کرتا رہا۔
 اور بڑے اجر کے عوض تم سے اسے واپس لے لیا۔ یہ واپسی اجر ہے
 صلوات و رحمت اور صدی ہے۔ لہذا اگر تم انے ثواب کا کام سمجھتے ہو
 تو صبر سے کام لے لو۔ تمہاری بے صبری تمہارے اجر و ثواب کو
 ضائع کر کے تمہیں نادوم نہ کرنے پائے یہ سمجھ لو کہ بے صبری کا ماتم
 نہ مرے ہوئے کو واپس لا سکتا ہے نہ غم کو دور کر سکتا ہے اور ہونیوالا
 حادثہ تو ہو کر ہی رہتا ہے۔

والسلام

ماں تو بچہ عظیم الشان صحابی معاذ بن جبل رضی اللہ عنہ کے بیٹے کی
 وفات پر رسول شفق و محبت صلی اللہ علیہ وآلہ وسلم کے تعزیت
 نامہ کو سن لیا
 جی سن لیا۔

پیارے بچوں تک پیارے نبی صلی اللہ علیہ وآلہ وسلم کی نگاہ
 شفقت یا خیال رحمت میں آنے والے جن خوش بچوں کا ذکر ہمیں
 جہاں ملا جیسا لکھا ہوا احادیث یا سیرت طیبہ کی تصنیفات

بس ملا ہم نے آپ کو سنا دیا۔ اس کے اب ایک ہفتہ چھٹیاں
مریم ا۔ چھٹیاں

ہفتہ کے بعد اب تک رسول شفیقت و محبت صلی اللہ علیہ وآلہ وسلم
کے اسوۂ حسنہ سے فیض حاصل کرنے والے جن بچوں کا ذکر
ان کے بار میں تحریری سوالات اور آپ کے تحریری جوابات
کے ذریعہ آپ کی یادداشت کا امتحان لیا جائے گا۔
جو اچھے نمبروں میں کامیاب ہو گا اُسے اتنا ہی اچھا انعام ملے گا
انشاء اللہ

عبدالذوالاکرام! گرامی جان بس اسوۂ حسنہ اب ختم
نہیں نہیں بیٹیا رسول شفیقت و محبت صلی اللہ علیہ وآلہ وسلم

کے اسوۂ حسنہ کا بیان کبھی نہیں ہو گا۔

میرے نخت جگر اللہ کے بعد بزرگ و بلند ہمارے پیارے نبی محمد صلی
علیہ وآلہ وسلم کے اچھے اخلاق، اعلیٰ تعلیم، بہترین دستور حیات
کی تعریف کرتے کرتے بڑے بڑے عالم، فاضل صدیوں سے نہ جانے
کتنے اللہ کو پیارے ہو گئے مگر سب کے دل میں یہی حسرت
رہی۔ کاش ہم اسوۂ حسنہ کو بیان کرنے کا حق ادا کر سکتے۔
عبدالذوالاکرام! اچھا تو امتحان کے بعد پھر سناؤں گی

ایشاء اللہ ضرور سناؤں گی۔

ابھی اسی سلسلہ کی دوسری کڑی یعنی دوسری جلد بھی رسول ^{اسوہ}
شفقت و محبت صلی اللہ علیہ وآلہ وسلم اور مکسن بچے "پر مشتمل ہوگی
اس کے بعد یہ سلسلہ ایشاء اللہ اس طرح زندگی کے آخری سالوں

تک چلے گا!

اسوہ رسول شفقت و محبت صلی اللہ علیہ وآلہ وسلم اور نوجوان بوجڑھے
۱ کمزور، ۲ طاقتور، ۳ مسافر، ۴ قیدی، ۵ معاشرے کے تانے سونے
انسان، مقروض، کسان، مزدور، ہنرمند، تاجر، عالم، طالب علم
۱۶ شاعر، ادیب، حکیم، ۱۷ عورت، ۱۸ ماں، ۱۹ بیوی بہن، ۲۰ بیسی، ۲۱ حالہ کھوپڑی

غرض یہ کہ اللہ نے توفیق دی تو زندگی کے آخری سالوں تک
رسول شفقت و محبت صلی اللہ علیہ وآلہ وسلم کی رحمت اور مہربانیوں
کے سایہ میں انسان، حیوان، جمادات، نباتات چرند و پرند خلیات
کو پس نے کیے دیکھا اور محسوس کیا ہے۔ سنائی رہوں گی!

ہتھیں سمجھاتی رہوں گی یہی میرا فرض ہے یہی میرا ذمہ!

صفتیں اس کی حد بڑھ کر کہ نہ سکوں میں نعتِ پیغمبر

خالی رہا و صاف کا دفتر

ماشاء اللہ ماشاء اللہ

قلم نے کیا ہے چارہ اکثر

ایک ہی لفظ ہے اول آخر

درجہ اول

رسول کے مرض و سیرام صلوٰۃ اللہ علیہ وسلم

کے

تعلیم اور انسانی دماغوں کے اہمیت پر نئے علوم کا

۱

تقابل سے جائزہ

محمد مسعود

۳

انسان کی عقل و فطرت

۲

فران میں انسان

اور

انفرادی اور اجتماعی نفسیات کا تجزیہ

محمد مسعود

محمد مسعود

شیر علیہ السلام کی حکمت

۹۷ گل ریت کا بونی زمین آباد، لاہور ۵۰۰

Marfat.com